


साहित्योदय-ग्रंथ-माला—पुष्प ६

खण्डनशास्त्राकार



प्रकाशक



साहित्योदय-ग्रंथ-माला पुष्प, ६

# स्वतंत्रता की पुकार



[ राष्ट्रीय भावों को जागृत करनेवाली उत्तम कविताओं  
का सुन्दर संग्रह ]

संपादक

भवानीप्रसाद गुप्त



प्रकाशक

साहित्योदय-कार्यालय

इलाहाबाद

प्रथम संस्करण

१०००



सर्व-स्वत्व-संरक्षित

सं० १६८०



मूल्य १।

प्रकाशक

# साहित्योदय, कार्यालय

प्रयाग

## निवेदन

इस पुस्तक के छपकर तैयार होने में अनेक कठिनाइयाँ पड़ीं, किन्तु उद्देश्य यही था कि यह पुस्तक किसी तरह जल्द स्वदेश प्रेमियों के हाथों में विराजमान हो, इस कारण इस पुस्तक में कुछ तो पूर्ण संबंधी अशुद्धियाँ रह गई हैं और कुछ प्रेस की असावधानी से छपते समय मात्रायें छूट गयी हैं। पाठकों से निवेदन है कि उसे सुधार कर पढ़ लेने की कृपा करेंगे। अगले संस्करण में यह शुद्धियाँ न रहने पायेंगी।

—संपादक

मुद्रक—

अभ्युदय प्रेस

प्रयाग ।





सेवा में—

**श्रीमान् स्वामी सत्यदेव जी परिव्राजक**

**श्रद्धेय स्वामी जी !**

मुझे वह दिन कभी नहीं भूँगेगा जब कि मैं आपके साथ झूली (प्रयाग) से गंगापार हो रहा था। उस समय आपने जो हृदय-ग्राही उपदेश मुझे दिये थे वे सब मेरे हृदय पर लिखे हुये हैं। वास्तव में उस गंगा-जल-प्रवाहित नौका में दिये हुये उपदेश मुझे इस गंगा-जल-रूपी संसार में नौका के समान भाषित हो रहे हैं। आपके जीवन-पथ-प्रदर्शक उपदेशों ने मुझे बहुत कुछ सहारा दिया है। इसका मैं आजन्म ऋणी हूँ। आपके उपदेशामृत का पान तो कर लिया किन्तु इसके विपरीत हार्दिक इच्छा रहते हुये भी मैं अपनी सेवाओं से आपको संतुष्ट न कर सका, इसका मुझे खेद है और इसी लिये मुझे भय है कि आप इस सेवक को भूल न जायँ ! इसी भय से भयभीत होकर तथा आपकी स्मृति के लिये यह तुच्छ भेंट आपके कर-कमलों में प्रेम के साथ समर्पण करता हूँ। आशा है यह राष्ट्रीय-पुष्पांजलि स्वीकृत होगी।

**सेवक**

**भवानीप्रसाद गुप्त**





स्वामी सत्यदेव परिव्राजक ।

## स्वतंत्रता का परिचय

ले०—रमाशंकर अवस्थी

आज गुलामों की दुनियां से स्वतंत्रता की पुकार उठी है। ३१ करोड़ गुलाम, जिनके ६२ करोड़ हाथ हैं, व्याकुल हो उठे हैं, और आकुल हो उठे हैं अपने स्वत्वों के संग्राम में बलिदान देने के लिए। परवशता की जंजीरें तोड़ डालने के लिये। पशु-बल के साथ संग्राम छिड़ा हुआ है। आज़ादी के पुजारी भूम भूम कर अपनी बलि चढ़ा रहे हैं। डीवेलरा ने मरमिटने का संदेश भेजा है। कमाल पाशा ने नंगी तलवार चमका कर थके हुए सिपासियों को ललकारा है। लेनिन ने गुलामी की छूत फैलाने वालों के मुँह पर थप्पड़ मारा है। संसार भर में आज़ादी की लहर उठ खड़ी हुई है।

वह देखो, खून की प्यासी स्वतंत्रता देवी भारत की ओर आरही है। वहाँ, अपना अपना बलिदान लेकर आगे बढ़ो ! स्वाधीनता के पुजारियो ! प्राणों की भेंट चढ़ा कर गुलामी के बंधन काट डालो। ६२ करोड़ भुजाओं के पराक्रम को प्रकट करदो। मर-मिटो, लेकिन, दासता की सन्तान मत कहलाओ !

जगो, उठो, चारों ओर “स्वतंत्रता की पुकार” गूँज रही है !

## प्रस्तावना

जो काम लाखों सिपाही और उन्हें कमराड देनेवाले बड़े बड़े २ बहादुर सेनापति पूरा नहीं कर सकते; उसे एक सच्चा शहीद, एक मस्ताना फूकीर सहज ही अपनी बांसुरी बजाकर आन की में वाज पूरा कर डालता है। उसकी बांसुरी कहां बजती है? उसके सुरीले सुर, उसकी आरोही-अवरोही कहां से कहां तक जाती है? सुनते हैं, उस शहीद की बांसुरी आधीरात के अंधेरे में किसी एक अन्तःस्तल से फूँकी जाती है और देश पर बलि हो जानेवाले नवयुवकों की नाड़ियों में प्रतिध्वनित होकर क्रांतिमय रणस्थल में गूँज उठती है। उसके सुर राज-सत्ता को थरथरा देते हैं, उसकी आरोही-अवरोही जुलम का अंत करके साम्यवाद में लीन हो जातो है। बैंड बाजे के बड़े बड़े ढोल, तलवारों और संगोनों की खड़खड़ाहट या तोप के गोलों की तड़तड़ाहट आप से आप इस बांसुरी के आगे खामोश हो जाती है। फ्रांस और रूस की राज्यक्रांतियों ने इस सुशीली बांसुरी को सुना था। इसे सुनकर वहां के अन्धे सत्ताधिकारी बहिरे और गूँगे हो गये थे। बांसुरी के फूँकनेवाले लटकाये गये, जलाये गये, किन्तु उनकी हड्डियों से, उनके खून के कतरों से, उनके कब्रों से वही आजादी के सुर बराबर निकलते रहे, नवयुवकों की धमनियों में दौड़ते रहे, शांति को क्रांति और क्रांति को शांति बनाते रहे।

भारत के राष्ट्रीय स्टेज पर आज वही सौन दिखाई दे रहा है। हज़ारों बरस की गुलामी काफूर हो रही है। क्यों? इसी बांसुरी की मस्तानी तान से, उसी आरोही-अवरोही से

या राष्ट्रीय ज्वार-भाटे के उतार-चढ़ाव से। भारत को बाँसुरी सच्ची बाँसुरी है, काल्पनिक नहीं। यहाँ सुभ्रमावस्था के सन्नाटे में, कुछ ही दिन हुए, मोहन ने बाँसुरी फूँकी थी। उसे सुनकर जो जहाँ बैठा था, उठ कर उस मस्त फकीर के पास दौड़ा गया, तब बदन को किसी को सुध-बुध न रही। बाप ने लड़के को, लड़के ने बाप को छोड़ दिया, किसी ने राजसी ठाट-बाट को ठुकरा दिया, तो किसी ने अपने आलीशान महल में आग लगा दी। बाँसुरी के सुनने के लिये किस मनहूस के दिल में बेकली न होती? कोई कोई तो परतन्त्रता के पिंजड़े में बैठ कर स्वतन्त्रता की झलक देखते हुए कहने लगा —

**मदखूलये गवर्न्मेन्ट अकबर अगर न होता।  
उसकोभी आप पाते गान्धी की गोपियों में॥**

फकीर एक पेड़ के नीचे नङ्ग धुड़ङ्ग खड़ा था। वहीं आस पास ये लोग जा कर खड़े हो गये। बाँसुरी बराबर बज रही थी। उसकी मोठी तान ने लोगों को क्या से क्या कर दिया, हम नहीं कह सकते। बाँसुरी के सुरों में एक ही गीत था, एक ही राग था, एक ही तान थी, और वह थी—

### **स्वतन्त्रता की पुकार**


खासी समा बंध गयी। बड़ा असर हुआ। सब अपनी अपनी बाँसुरी मोहन के साथ फूँकने लगे। सब बाँसुरियों में सामंजस्य था, सब की उँगलियाँ एक साथ उठती और एक साथ गिरती थीं। सब में से स्वतन्त्रता की पुकार ही निकलती थी। यह स्वप्न नहीं था, इतना सच्चा था, है और

रहेगा, जितना कि दिन के बाद रात और रात के बाद दिन का होना ।

स्वतन्त्रता की पुकार दशों दिशाओं में गूँज उठी । उसने क्या किया, इसे बतलाने की आवश्यकता नहीं । पर इतना कह देना अनावश्यक न होगा कि उसने हम लोगों को आत्म-शुद्धि करके हमें सदा के लिये उस मार्ग का पथिक बना दिया, जहाँ हम अपने प्राचीन सुसभ्य धनधान्य-सम्पन्न स्वतन्त्र भारत की भलक पा सकते हैं, जहाँ हम उजड़े हुए चमन को फिर हरा भरा देख सकते हैं ।

प्रस्तुत पुस्तक के संग्रहकार ने उन्हीं मस्त फ़कीरों की बांसुरियों के कुछ बिखरे हुए सुरों को एकत्रित किया है । हमें विश्वास है, इस छोटे से संग्रह से सोते हुए जागेंगे, बैठे हुए खड़े होंगे और भूले-भटके अपने मंज़िले मकसूद - इष्ट स्थान—पर पहुँच जायँगे ।

विक्रमीहरि



इस संग्रह की सैर कर मुझे जो आनन्द मिला वह अकथनीय है। यों तो आज कल राष्ट्रीय कविताओं के अनेक संग्रह प्रकाशित हुए हैं, किन्तु शायद ही इतना सुन्दर संग्रह और कहीं छुपा हो।

इस "संग्रह" में क्या है ? भारत माता के सच्चे सपूतों की, कृष्णागार नामक तपोभूमि के तपस्वियों की, गगन-भेदी पुकार है उनके दग्ध हृदय का अग्निमय उद्गार है, या यों कहिये कि उनके हृदयरूपी ज्वालामुखी पर्वत का भयङ्कर ध्वंशकारी अग्निरूपलिंग है।

आज कल "राष्ट्रीय-कविताओं" का जिस तीव्रतापूर्वक विकास हो रहा है वह देश के लिये बड़ा ही लाभदायक है। लेखों और व्याख्याओं से एक सोये हुए देश की जितनी जागृति नहीं हो सकती उतनी फड़कती हुई कविताओं से होना सम्भव है। यह सभी मानने को तैयार हैं।

पहिले जमाने में युद्ध के समय सैनिकों को उत्साह दिखाने के लिये "करखा" गाये जाते थे। उस वीर-रस



पूर्ण करखे को सुनते ही हतोत्साह हृदय उत्साहित होकर फड़क उठता था और सैनिक आगे बढ़ वीरता के साथ सिर कटाने लग जाते थे ।

हमारे पाठकों से “आल्हा” नामक ग्रन्थ का नाम छिपा न होगा । साहित्य की दृष्टि से चाहे इस ग्रन्थ के पद्य अच्छे न हों पर “बोर-साहित्य ” की दृष्टि से यह बिना संकोच के एक उत्तम ग्रन्थ कहा जा सकता है । आल्हा में अपूर्व ओज भरा हुआ है । ऐसा कोई मनुष्य न होगा जो इसको सुनते ही या पढ़ते ही उत्तेजित न हो जाता हो ।

कहना न होगा कि, इस समय भी, इस अहिंसात्मक जंग में राष्ट्रीय कविताओं ने जनता में जैसा उथल-पुथल मचा दी है वह वर्णनातीत है । अनेक बार देखा गया है कि ऐसी कविताओं को सुनते-सुनते जनता उत्तेजित हो उठो है और अपने मस्त हृदय को न रोक सकने के कारण अपने राष्ट्रीय सैनिकों के साथ जेल जाने को तैयार हो गयो है ।

राष्ट्रीय-कविता करना केवल “ महाकवि ” या “ कवि-सम्राट् ” के हिस्से में नहीं है । एक सच्चा देश भक्त जिसके हृदय में देश भक्ति की मधुर झंकार गूँज रही हो, और जिसको देश की सच्ची स्थिति का भरपूर ज्ञान हो वही अपने हृदय का उद्गार व्यक्त करने में सिद्धहस्त कवियों की अपेक्षा कहीं अधिक सफलता पा सकता है । वह उद्गार चाहे गद्य के रूप में हो या पद्य के । गद्दीदारकुरसी पर महल या बंगले में बैठे हुए कविसम्राट् को जेल का पूरा पूरा अनुभव कहां ? उनको रामबाँस कूटने के समय होनेवाले स्वर्गीय सुखों का पता कहां ? फिर उन्होंने यदि अपनी

कल्पना शक्ति को कष्ट देकर कुछ लिख मारा तो वह लिखना धूप से तप्त दोपहर में गायी हुई भैरवी के समान होगा। अधिक क्या कहें “बाँझ की जान प्रसव की पीरा” मात्र कह कर ही चुप रहना पड़ता है। अतएव राष्ट्रीय कविता करने के सर्वथा अधिकारी वे ही हैं और रहेंगे, जिनका हृदय राष्ट्रीयता के रंग में सराबोर होगा। कहने का तात्पर्य यह है कि इस “स्वतन्त्रता की पुकार” में कविसम्राट् की “मधुर कोमल-कान्त-पदावली नहीं; अलङ्कारों को मधुर झंकार नहीं; बल्कि इसमें देशभक्त बीरों के गगन-भेदो कर्कश चीत्कार हैं। जिसमें न लय है, न लोच है ! पर है क्या, हृदयनल-स्पर्शी, किन्तु ओजपूर्ण भाव। आशा है, ऐसे अमूल्य ‘संग्रह’ को जनता प्यार की दृष्टि से देखेगी।

यह “स्वतन्त्रता की पुकार” हमारे सहृदय मित्र भवानी-प्रसादजी गुप्त के परिश्रम का फलस्वरूप है। गुप्त जी अपने परिश्रम में सफल हुए हैं यह बिना किसी हिच-किचाहट के कहा जा सकता है।

गुप्तजी का एक मात्र उद्देश इस पुस्तक द्वारा जनता में जागृति फैलाना है। हमें आशा है कि इस पुस्तक का प्रचार प्रत्येक देशभक्त में अवश्य होगा। पुस्तक को छपाई, सफाई आपकी सुरुचिता के अनुसार ही होगी।

ऊपर डीह, गया।

प्रार्थी—

} मोहनलाल महत्तो गयावाल ‘वियोगी’

# सम्पादकीय



सर्व शक्तिमान परमात्मा के अचल राज्य में भी मनुष्य जाति की रचना बिलकुल स्वतंत्र है। अर्थात् मानवीय समाज के सम्राट, न्यायकारी ईश्वर ने मनुष्यों को स्वाधीन बनाया है। हाँ, कुछ कर्म बन्धन अवश्य हैं परन्तु उसमें भी मनुष्य पूर्णतया स्वतंत्र ही है। ज्ञात हुआ कि स्वाधीनता मनुष्य का जीवनसिद्ध अधिकार है। इसको भगवान् तिलक ने भी स्पष्ट शब्दों में कहा है।

यह प्रायः सभी लोग जानते हैं कि जो मनुष्य-समाज जिस देश का वासी है, जहाँ पर उसकी जन्मभूमि है, जहाँ के अन्न जल से उसके जीवन की रक्षा हुई है, वह मनुष्य-समाज उसी देश का राज्याधिकारी बन सकता है। किसी दूसरे देश के शासन करने का अधिकार उसे कदापि नहीं है। इसके विपरीत कार्य करनेवाला मनुष्य-समाज ईश्वरीय नियम का बाधक-स्वरूप है।

जिस समय विदेशियों ने भारतवर्ष पर अधिकार जमा कर भारतीय जनता को अपंग बनाया है, वह समय भारत के मानवीय समाज के लिये बड़ा ही अनिष्टकारी था, तभी तो स्वदेश वासी जलते हुये दिए में पतिंगे के समान भस्म हो गये। इनके अकल पर पेसा पत्थर पड़ा कि ये अपने को

भी भूल गये। धर्म कर्म सब सत्यानाश हो गया, कला कौशल का तो ठिकाना ही क्या, इसका जी तो इतना घबड़ाया कि इसने अपना साम्राज्य सात समुद्र पार जा जमाया। नई सभ्यता ने अपना आतंक ऐसा जमाया कि पुरानी सभ्यता का दिवाला निकल गया। कहने का तात्पर्य यह कि, इस मोहनी मंत्र ने ऐसी सफ़ाई के साथ असर डाला कि हृदय में अनुभव करने के सिवा कहते नहीं बनता, भाग्यहीन भारतवासियों ने अज्ञानवश क्षणिक सुख के लोभ में पड़कर अपने तन, मन और धन को नाश कर दिया और ऐसे मतवाले हुये कि अपनी जगह को त्याग कर पीछे खिसक पड़े तथा अपनी मान-मर्यादा को भ्रष्ट करते हुये पराधीनता के पिंजड़े में पूर्णतया फंस कर भली भांति परतन्त्र बन बैठे।

सच कहा है—

पराधीन सपनेहुँ सुख नाही ।

वास्तव में, यही वाक्य चरितार्थ हुआ। उधर विदेशियों ने भी अपनी प्यास खूब बुझाई। भोले भाले भारतवासियों को सिर से पैर तक अपने ही सा बना लिया और अपने अन्यायपूर्ण अधिकारों द्वारा भारतीय जनता के कोमल हृदय को विह्वल कर डाला तथा विध्वंशकारी कानूनों द्वारा कठिन वेदना देकर अपने अधर्म और अन्याय का परिचय सारे संसार को दे दिया, लेकिन, अन्याय की हस्ती ही क्या ? समय ने पलटा खाया। हिन्दुस्तानियों की आंखें खुल पड़ीं। विदेशियों के दिये हुये अन्यायपूर्ण दुखों का भार असह्य हो गया। फिर क्या था; पोल खुल पड़ी, सारे देश में खलबली मच

गयो, लोग अपने पैरों खड़े होने की चेष्टा करने लगे । अन्याय पूर्ण कार्यों की दोहाई देते हुये वर्तमान समय का भयानक दृश्य सामने आकर उपस्थित हो गया, अन्यायियों की धजियाँ उड़ने लगीं, चारों तरफ़ से आज़ादी की छोटें आने लगीं ।

संसार में नवीन जागृति हो गई । सब लोग मातृभूमि को आराधना करने लगे । लाखों सपूतों ने स्वाधीनता के हेतु अपने को बलिदान कर दिया । थोड़े ही काल में सारे संसार में 'स्वतंत्रता की पुकार' मच गयी ।

भारतवर्ष की ३२ करोड़ जनता ने अपने भयंकर नाद द्वारा अधिकारियों के कान खड़े कर दिये । अन्याय और अत्याचार का फल उनके सामने रख दिया ।

यह ध्वनि जो ३२ करोड़ मुख द्वारा प्रतिध्वनित हुई है जिसको कि देश पर बलि होनेवाले देशभक्तों ने राष्ट्रीय-नाद का रूप देकर मरी हुई जनता में जीवन डाला है । यह कोई साधारण ध्वनि नहीं । यह स्वाधीनता की प्रचंड ध्वनि है । स्वतंत्रता की हृदय-विदारक पुकार है, जिसे कि हम पुस्तक रूप में "स्वतंत्रता की पुकार" के नाम से स्वदेश-प्रेमियों के सम्मुख उपस्थित कर रहे हैं । हम आशा रखने हैं कि हमारे प्रत्येक भाई इसे पढ़कर यथोचित लाभ उठाने से बंचित न रहेंगे ।

हम यह भी कह देना चाहते हैं, कि इसका प्रत्येक शब्द हृदय में राष्ट्रीय भावों को जागृत करनेवाला है । इसकी प्रत्येक कड़ियाँ स्वराज्य पथ पर अग्रसर करनेवाली हैं । इसके पद गुलामी की जंजीर को तोड़नेवाले हैं । इसकी ध्वनि निश्चित और सच्चे रास्ते पर चलानेवाली है । इसके भाव तथा उद्देश्य संसार में सच्ची शांति और सुख फैलानेवाले हैं । मेरी

हार्दिक इच्छा यही है कि इस पुस्तक के पाठक इससे उचित लाभ उठावें और तन, मन, धन, से स्वदेश सेवा में निमग्न हों। अपने लक्ष्य को समझें और स्वतंत्रता की पुकार द्वारा गुलामा की कठिन जंजीर को तोड़ते हुये प्रजातंत्र को स्थापित करें।

हमारे बहुत से पाठक इस पुस्तक की राह बहुत दिनों से देख रहे हैं, क्योंकि इसकी सूचना उन्हें पहले ही मिल चुकी है, किन्तु दुःख है कि, अनेक भाँझों से इस पुस्तक की तैयारी में इतना विलंब हुआ। आशा है, पाठक गण मुझे क्षमा प्रदान करेंगे।

**भवानीप्रसाद गुप्त**

## कृतज्ञता

इस राष्ट्रीय उद्यान में जिन महानुभावों के पुष्प चुने गये हैं उनका मैं हृदय से ऋणी और आभारी हूँ; साथ ही मैं उन पत्र-पत्रिकाओं के संपादकों का भी कृतज्ञ हूँ जिनके सुमन संचय द्वारा यह उद्यान तैयार हुआ है। अतिरिक्त इसके मैं भारत के प्रसिद्ध राष्ट्रीयनेता स्वामी सत्यदेवजी का विशेष आभारी हूँ जिन्होंने कि इस सुमन-संग्रह का समर्पण भार स्वीकार किया है। बाद को मैं हिन्दी साहित्य के सुलेखक श्रद्धेय गुरु श्री वियोगीहरि का आजन्म ऋणी हूँ जिनकी अत्यंत कृपा से इसकी भावमयी भूमिका लिखी गई है। मैं अपने सहृदय मित्र पं० मोहनलाल जा महतो को बिना धन्य-वाद दिये नहीं रह सकता जिन्होंने कि उद्यान की तैयारी के पूर्व ही सुमन निरीक्षण कर अपनी राय प्रकट की है, जो "संग्रह की सैर" नाम से इस पुस्तक में छपी है। मैं अपने दो मित्रों श्री० सुखदेव प्रसाद जी 'विसमिल' प्रयाग निवासी ( उर्दू के प्रसिद्ध शायर ) तथा बा० नवलकिशोरजी गोयल को भी हृदय से धन्यवाद देता हूँ, कि जिन लोगों ने समय २ पर राष्ट्रीय फूलों के चुनने में उचित सम्मति प्रकट कर कृतार्थ किया है। बाद को मैं अपने सहृदय मित्र बा० रामपदार्थ जी गुप्त को अनेक धन्यवाद देता हूँ जिन्होंने इस सुमन-संग्रह में मेरे साथ विशेष परिश्रम किया है। इसका कुछ श्रेय हमारे मित्र श्रीजगन्नाथ गोस्वामी पर भी है।

कृतज्ञ—

भवानीप्रसाद गुप्त ।

## वन्देमातरम्

वन्देमातरम् ।

सुजलां सुफलां मलयज शीतलां,

सस्य स्यामलां मातरम् ॥ वन्देमातरम् ॥

शुभ्र ज्योत्स्ना पुलकित यामिनीं,

फुल्ल-कुसुमित द्रुमदल शोभिनीं ।

सुहासनीं सुमधुर भाषिणीं,

सुखदां वरदां मातरम् ॥ वन्देमातरम् ॥

त्रिंश कोटि कण्ठ कलकल निनाद कराले ।

द्वित्रिंश कोटिभुजैर्धृत खर करवाले ॥

के कैले मा, तुमि अबले ?

बहु बल धारिणीं नमामि तारिणीं ।

रिपु दल वारिणीं मातरम् ॥ वन्देमातरम् ॥

तुमि विद्या तुमि धर्म तुमि हृदि तुम मर्म

त्वंहि प्राणा शरीरे;

बाहुते तुमि मा शक्ति,

हृदये तुमि मा भक्ति,

तोमारेई प्रतिमा गडि मन्दिरे मन्दिरे

त्वंहि दुर्गा दश प्रहरण धारिणीं,



कमला कमल दल विहारिणी,  
 वाणी विद्या दायिनी नमामि त्वाम्  
 नमामि कमलां अमलां अतुलां सुजलां,  
 सुफलां मातरम् ॥ वन्देमातरम् ॥  
 श्यामलां सरलां सुस्मितां भूषितां,  
 धरणीं भरणीं मातरम् ॥ वन्देमातरम् ॥  
 — बंकिमचंद्र चटर्जी

## भारतवर्ष

जय जय प्यारा भारत देश ।  
 जय जय प्यारा जग से न्यारा,  
 शोभित सारा देश हमारा ।  
 जगत-मुकुट जगदीश-दुलारा,  
 जय सौभाग्य-सुदेश ॥ जय जय०  
 प्यारादेश जय देशेस,  
 अजय अशेष सद्य विशेष ।  
 जहां न सम्भव अघ का लेश,  
 सम्भव केवल पुण्य प्रवेश ॥ जय जय०  
 स्वर्गिक शीश फूल पृथ्वी का,  
 प्रेम मूल प्रिय लोक त्रयी का ।

सुललित प्रकृति-नटी का टीका,  
 उयों निशि का राकेश ॥ जय जय०  
 जय जय शुभ्र हिमाचल गंगा,  
 कलरव निरग कलोलिन गंगा ।  
 भानु प्रताप-चमकृत अंग,  
 तेज पुञ्ज तप वेश ॥ जय जय०  
 जग में कोटि कोटि जुग जीवें,  
 जीवन सुलभ अमी रस पीवें ।  
 सुखद वितान सुकृत का सीवें,  
 रहै स्वतन्त्र हमेश ॥ जय जय०  
 —श्रीधर पाठक

## भारत-वन्दना ।

जयति हिन्द ! प्रिय स्वदेश, भारत ! जय जय !!  
 पावन, जग पूज्य वेश, भारत ! जय जय !!  
 तेरी भूमि पाँवत्र सदा है, माता सुख की खान ।  
 जिसके अञ्चल में पलती है, तीस कोटि संतान ॥  
 सुजल, सुफल, विपुल अन्न, रत्न राशि से प्रपन्न ।  
 हिम गिरि शिर छत्र रुचिर, शोभित सुख मय ॥  
 जयति हिन्द ! प्रिय स्वदेश, भारत ! जय जय !!

लीला मय लीला करते हैं, ले ले कर अवतार ।

जब जब तुझ पर आफ़त आती, हरते हैं हरि भार ॥

खल दल का कर विनाश, भरते हैं नव प्रकाश ।

कर्मयोग ज्ञान भानु का करें उदय ॥

जयति हिन्द ! प्रिय स्वदेश, भारत ! जय जय !!

तेरे अगणित वीर गणों का, गूँज रहा गुणगान ।

विविध देवियों ने दुर्गा हो, दिखलाया उत्थान ॥

सुत, ध्रुव, प्रहलाद, अटल, जिनकी जग कीर्ति अचल ।

विमल, बल, स्वधर्म भरे, प्राप्त की विजय ॥

जयति हिन्द ! प्रिय स्वदेश, भारत ! जय जय !!

गुरुता तेरी प्रगटित जग में, है सब से णचोन ।

वे सब रात्र पड़े तुझसे ही, जो अब कहने हीन ॥

विदित सरल तव प्रभाव, प्रकट पड़ा तव प्रभाव ।

कुटिल काल जाल डाल, हस रहा अदय ॥

जयति हिन्द ! प्रिय स्वदेश, भारत ! जय जय !!

नांद जब कभी तुझको आती हो जाती है भूल ।

अबसर पाकर यही भूल हाय ! हूलतो शूल ॥

प्रकटित गति आज यही, व्यथित प्रसित मातृ मही ।

अब तो दृग खोल दैव है सदय ॥

जयति हिन्द ! प्रिय स्वदेश, भारत ! जय जय !!

कौन अधम होगा जो तेरा, बिसरायेगा ध्यान ।

साइस, पेन्स, शांति बल पाकर, सजग हुई सन्तान ॥

कर अब बलिदान कठिन, होंगे सब पुत्र उद्धरण ।

दास्य पास काट करेंगे तुझे अभय ॥

जयति हिन्द ! प्रिय स्वदेश, भारत ! जय जय !!

पावन जग पूज्य वेश, भारत ! जय जय !!

—द्वारकाप्रसाद गुप्त, 'सिकेन्द'

## भारत-वन्दना

जय नर गन मन—मधुप मालती पुहुप सुहावन ।

जयति विबुध-मन-विमल सलिल-सरसिज मन भावन ॥

जय छित-तल-सुभ-सुमन - विटप-सुन्दर-कुसुमाकर ।

जयति सोक दारिद, दुख—निमिर—सुचण्ड दिवाकर ॥

हे विमल—प्रेम-पूरन सुभग, पावन भारत मोद कर ।

तुवचरनन महुँ हम प्रेमसों सीस नवावहिं जोरि कर ॥१॥

जय विवेक, गुन—जुत आरज सज्जन मनरंजन ।

सुचि आरज—कुल—गंधि—सुवासित—सुखद—प्रभंजन ॥

जय गत ऋषि—गन—विटप—एहित—आराम—सुऊजर ।

जयति सकल सुख, प्रीति, मोद—मय स्वर्ग सु भूपर ॥

हे सकल—देस—सिर—मुकुट—मनि, आरज गन सुचि प्रेम धर ।

तुव चरनन महुँ हम प्रेम सों सीस नवावहिं जोरि कर ॥२॥

जयति दुखित आरज सज्जन—होतल सीतल कर ।

निज प्रचण्ड—प्रताप—प्रकम्पित—धरती—तल कर ॥

जयति सत्त्व सुख कृत प्रदान निज, अपरन रच्छक ।  
 सुन्दर अन्ननि आरति दै तू न आपुहिं भच्छक ॥  
 जय जयति दिवस-प्राचीन-मधि-सुन्दर-भारत-देश-वर ।  
 तुव चरनन महँ हम प्रेमसों सीस नवावहिं जोरि कर ॥३॥  
 जयति त्रिविध्य गिरिशय-करधनी—सुन्दर—धारक ।  
 जयति महा सागर—नागर—कृत—निज परिचारक ॥  
 जय तू न-मय-नित-जलित-सुकुमल हरित वसन धृत ।  
 गंगा यमुना जुगल—धार—जिन सुन्दर—सुक कृत ॥  
 हे अजलमनोहर-दृश्य-मय हिमगिरि-निज-सिर-मुकट कर ।  
 तुव चरनन महँ हम प्रेम सों सीस नवावहिं जोरि कर ॥४॥  
 जयति त्रिविध्य विधि द्रव्य हीर मनि-कंचन-दायक ।  
 जय निज कृत उत्पन्न दिव्य औषधि सुख दायक ॥  
 जयति महा रमणीक, मोद मंगलमय सुभ-थल ।  
 जय सुचि आरज-गन-मराल-कुल-हित मानस-कल ॥  
 हे देश सौख्यमय प्रान प्रिय धृत-सुखमा सुन्दर सुघर ।  
 तुव चरनन महँ हम प्रेमसों सीस नवावहिं जोरि कर ॥५॥

—ठाकुरप्रसाद शर्मा

## भारत वन्दना ।

जय जय भारत भूमि भवानी ।

जाकी सुयश पताका जग के दण्डु दिशि फहरानी ।

सब सुख सामग्री पूरित ऋतु सकल समान सोहानी ॥ जय०

जाकी श्री सोभा लखि अलका अरु अमरावती खिसानी ।  
 धर्म सूर जित उग्यो नाति जहँ गई प्रथम पहिचानी ॥ जय०  
 सकल कला गुन सहित सभ्यता जहँ सेां सबहिं सुभानी ।  
 भये असंख्य जहाँ योगी तापस ऋषिवर मुनि ज्ञानी ॥ जय०  
 विबुध विप्र, विज्ञान सकल विद्या जिन तैं जग जानी ।  
 जग विजयी नृप रहे कबहुं जहँ न्यायनिरत गुन खानी ॥ जय०  
 जिन प्रताप सुर असुरन हू की हिम्मत विनसि विलानी ।  
 कालहु सम अरि तृन समभूत जहँ के क्षत्री अभिमानी ॥ जय०  
 वीर बधू बुध जननि रहीं लाखन जित सतो सयानी ।  
 कोटि कोटि जित कोटि पती रत वनिक वनिक धन दानी ॥ जय०  
 सेवत शिल्प यथोचित सेवा सूद समृद्धि बढ़ानी ।  
 जाको अन्न खाय एंडति जग जाति अनेक अधानी ॥ जय०  
 जाकी सम्पति लुटत हजारन बरसनहुं न खोटानी ।  
 सहस सहस बरिसन दुख नितनय, जो न ग्लानि उर आनी ॥ जय०  
 धन्य धन्य पूरव सम जग नृपगन प्रन अजहुं लुभानी ।  
 प्रनमत तीस कोटि जन अजहुं जोरि जुग पानी ॥ जय०  
 जिनमें भूलक एकता लखि जगमति सहमि सकानी ।  
 ईस कृपा लहि बहुरि प्रेम घन बनहु सोई छवि छानी ॥ जय०  
 सोई प्रताप गुन जन गर्वित हू भरी पुरी धन धाना ॥ जय०

— बदरी नारायण चौधरी

## जननी के प्रति ।



जननी जन्म भूमि अभिवन्दन ।

देवी ! कोटि कोटि बालक हम तेरी गोदी में पलते हैं;  
तेरा शुचि, शीतल, जल पीकर नित्य फूलते हैं, फलते हैं ।  
रँग रँग कर घुटनों के बल अथवा दौड़ दौड़ चलते हैं;  
लेकर तेरी धूल, प्रेम से अपने अंगों में मलते हैं !  
इरा भरा तेरा अञ्चल ही है मानों सच्चा नन्दन बन ।

जननी जन्म भूमि अभिवन्दन ॥

जब हम तेरी याद भूल कर माया में फँस कर सोते हैं;  
तब हम तुझको खोकर इतने दीन-हीन व्याकुल होते हैं ।  
भूखे, प्यासे, नंगे रहकर, हा ! हम विलख विलख रोते हैं;  
पराधीन होकर अशक्त बन खाकर मार भार ढोते हैं !  
अत्याचारों से पीड़ित हो करते हैं हम करुणा - क्रन्दन ।

जननी जन्म भूमि अभिवन्दन ॥

दुखी देख कर हमें अरी माँ ! तू भी मन में दुख पाती है;  
अपने पुत्रों की दुर्गति पर तुझे विशेष दया आती है ।  
यह सब हम भी देख रहे हैं, नहीं, कहीं तू छिप जाती है;  
हाय हमें शीतल करने को तू भी आँसू भर लाती है !  
तेरी ही इच्छा से होता, जन - मन रञ्जन, दैत्य निकन्दन ।

जननी जन्म भूमि अभिवन्दन ॥

तू अब भी है पास हमारे, माँ हम क्या तुझसे न्यारे हैं ?  
हिन्दू-मुसलमान-ईसाई, सब तुझको समान प्यारे हैं ।  
ऊँच-नीच नर-नारी सम हैं, तेरी आँखों के तारे हैं;  
तेरी सेवा भूल गये हैं, हाय इसी से मन मारे हैं !  
और विवश हो भोग रहे हैं कूर कंस—कुल का दुःशासन ।

जननी जन्म भूमि अभिवन्दन ॥

पूर्ण पवित्र हृदय से माता जब हम तेरा ध्यान करेंगे;  
अपना निन्दित स्वार्थ छोड़ कर बार बार बलिदान करेंगे,  
काराग्रह में जाकर तेरा आदर से आह्वान करेंगे;  
और एक स्वर से सब मिल कर तेरा ही गुणगान करेंगे ।  
कर्म—भूमि में तू वीरों को दर्शन दे काटेगी बन्धन ।

जननी जन्म भूमि अभिवन्दन ॥

यदि हम तुझको पहचानेंगे तो अवश्य तुझको पावेंगे;  
पूर्ण स्वतंत्र बनेंगे, तुझको भी जय—माला पहनावेंगे !  
तेरी विमल कीर्ति का झंडा देश देश में फहरावेंगे;  
तिलकोत्सव में सुर गण तुझ पर फूल खुशी से बरसावेंगे !  
नैरे चरणों में सहर्ष हम करते हैं अर्पित तन, मन, धन ।

जननी जन्म भूमि अभिवन्दन ॥

—‘एक राष्ट्रीय आत्मनः’





## मातृ भूमि ।

वह मातृभूमि मेरी, वह पितृभूमि मेरी ।

पावन परम जहां की, मंजुल महात्मधारा ।  
पहिले ही पहिले देखा, जिसने प्रभात प्यारा ॥  
सुरलोक से भी अनुपम, ऋषियों ने जिसको गाया ।  
देवेश को जहां पर, अवतार लेना भाया ॥

वह मातृभूमि मेरी, वह पितृभूमि मेरी ॥१॥

ऊँचा ललाट जिसका, हिम गिरि चमक रहा है ।  
सुवरन किरीट जिस पर, आदित्य रख रहा है ॥  
साक्षात् शिव की सूरत, जो सब प्रकार उज्ज्वल ।  
बहता है जिसके सिर से, गंगा का नीर निरमल ॥

वह मातृभूमि मेरी, वह पितृभूमि मेरी ॥२॥

सर्वोपकार जिसके, जीवन का वृत्त रहा है ।  
प्रकृति पुनीत जिसकी निरभय मृदुल महा है ॥  
जहां शान्ति अपना करतव, करना न चूकती थी ।  
कोमल-कलाप-कोकिल कमनीय कूकती थी ॥

वह मातृभूमि मेरी, वह पितृभूमि मेरी ॥३॥

वर वीरता का वैभव, छाया जहाँ घना था ।  
छिटका हुआ जहाँ पर, विद्या का चांदना था ॥  
पूरी हुई सदा से, जहाँ धर्म की पिपासा ।  
सत्संस्कृत पियारी, जहाँ की थी मातृभाषा ॥

वह मातृभूमि मेरी, वह पितृभूमि मेरी ॥४॥

—रतन नारायण कविरत्न

## राष्ट्रीय प्रार्थना ।\*

विमल भूमि जै,

सजल, सफल, सदल, सबल, अमल, भूमि जै ।

विमल भूमि जै ।

प्रकृति-देवि अंक बसत, जल-निधि नित पद परसत,

हिमगिरि वर मुकुट लसत—धवल भूमि जै ॥ विमल० ॥

जै स-भेद चारु वेद, जै पुरान—वन अमेद,

दर्शन, स्मृति-युत अखेद—नवल भूमि जै ॥ विमल० ॥

सिंध, गंग, यमुन सु-जल अगनित नित फलत सु-फल,

सिक्ख, राजपूत सु-दल—सबल भूमि जै ॥ विमल० ॥

सत्याग्रहि-जननि भूमि, धर्माग्रहि करनि भूमि,

अगजग सुख भरनि भूमि—सरल भूमि जै ॥ विमल० ॥

राम की पवित्र भूमि, श्याम की पवित्र भूमि,

गौतम सु-चरित्र भूमि—सकल भूमि जै ॥ विमल० ॥

जै अशोक अकबर कर, जै प्रताप, शिव सुख घर,

दर्शन तव चहत अमर—अवल भूमि जै ॥

विमल भूमि जै ।

—पांडेय बेचन शर्मा 'द्वय'

\* उपर्युक्त राष्ट्रीय गान परीक्षा में उत्तम कोटि का माना गया।

जिसके लिए कानपुर के श्री बेनीमाधव खन्ना ने रचयिता को ५१) का पुरस्कार प्रदान किया ।

## भारत ।

### जन्मभूमि भारत ।

जिस पर गिर कर उदर दरी से जन्म लिया था ।  
जिसका खाकर अन्न सुधासम नीर पिया था ॥  
जिससे हमको प्राप्त हुए सुख साधन सारे ।  
जिस पर हुये समान हमारे पूर्वज सारे ॥  
वह पुण्यभूमि भारत यही, हम इसकी सन्तान हैं ।  
कर इसकी सेवा हृदय से पा सकते सम्मान हैं ॥१॥

जिसके तीनों ओर महोदधि रत्नाकर है ।  
उत्तर में हिमराशि रूप सर्वोच्च शिखर है ॥  
जिसमें प्रकृति विकास रम्य ऋतु-क्रम उत्तम है ।  
जीव जन्तु फल-फूल, शस्य अद्भुत अनुपम है ॥  
पृथ्वी पर कोई देश भी इसके नहीं समान है ।  
इस दिव्य देशमें जन्म का हमें बहुत अभिमान है ॥२॥

सब कुछ है, पर नहीं यहां अब विद्याबल है ।  
वर व्यवसाय विहीन दीन-दल में हलचल है ॥  
लुप्त मेल का मन्त्र भूल सी गई सुशिक्षा ।  
नित्य नया दुर्भिक्ष, रही भिक्षा न तितिक्षा ॥  
एही नाम को हाय अब भारत की प्राचीनता ।  
हम हुए तिरस्कृत लोक में, खला रही है दीनता ॥३॥

उठो, त्यागदें द्वेष, एक ही सब के मत हों ।  
 सीख ज्ञान-विज्ञान कला-कौशल उन्नत हों ॥  
 सुख सुधार सम्पत्ति, शान्ति भारत में भर दें ॥  
 अपना जीवन इसे सहर्ष समर्पण कर दें ॥  
 भारत की उन्नति-सिद्धि से हम सब का कल्याण है ।  
 दृढ़ समझो इस सिद्धांत को हम शरीर यह प्राण है ॥४॥

—पं० रामनरेश त्रिपाठी



## भारत-प्रशंसा ।

जय जय भारत विशाल, झलकत हिम-क्रीट भाल ।  
 बुधि-बल-दृग-ज्वलित ज्वाल, तेज पुंज धारी ॥  
 सर-धनु-वर-खरग-धार, आयुध खल-दल-प्रहार ।  
 दनुज-कुल-विदार मनुज—गन—अनन्दकारी ॥ १ ॥  
 विद्या-पीयूष-खान, बुध जन नित करत पान ।  
 त्रिभुवन—अमृतोपमान—करन, ताप—हारी ॥  
 गिरवर—भ्रूभंग-धारि, गंग—धार—कंठ हार ।  
 सुर-पुर-अनुहार विश्व—बाटिका—विहारी ॥ २ ॥  
 उपवन-वन-वीथि—जाल, सुन्दर सोई पट दुशाल ।  
 कालिमाल विभ्रमाऽलि लिकाऽलकाऽली ॥  
 अद्भुत आनन्द-कन्द शोभा लखि लज्जत चन्द ।  
 चन्द ते दुचन्द चारु हसनि प्यारि प्यारी ॥ ३ ॥

सत्य—धर्म कर्म-निष्ठ, धीर—वीर-वर-वरिष्ठ ।  
 सौम्यता-विशिष्ट, शिष्ट—सादर—सत-कारी ॥  
 उन्नत-मन अति उदार, साधन-धन सिद्धि-द्वार ।  
 जतन-रतन-निधि अपार, दीन-दीनताऽरी ॥ ४ ॥  
 सुर-तरु कै कामधेन, कै हर मुख, मांग दैन ।  
 धन-पति-भण्डार ऐन, जासु जग भिखारी ॥  
 यूरप, अफगान पाल, जाचक कीन्हें निहाल ।  
 विश्व पाल, कै गुपाल, नटवर गिरि धारी ॥ ५ ॥  
 कै यह कोई कमल-फूल, कोमल आनन्द मूल ।  
 धूल हैत रुस हूस, भौर भीर भारी ॥  
 कै हरि-चरनारविन्द-मोहित-मकरन्द-विन्दु ।  
 सिञ्चित सुख बाग हिन्द, 'श्रीधर' बलिहारी ॥ ६ ॥

— श्रीधर पाठक



## भारत भूमि ।

जय भारत भूमि भवानी,

अमरों तक ने तेरी महिमा बारम्बार बखानी ॥

तेरा चन्द्र बदनवर विकसित शान्ति-सुधा-रस बरसाता है ।

झलयानिल-विश्वास निराला नव जीवन सरसाता है ॥

हृदय हरा कर देता है यह अञ्जल तेरी धानी ।

जय भारत भूमि भवानी ॥ १ ॥

तेरे उच्च हृदय हिमगिरि से गौरव-गंगा बहती है ।  
और करुणा कालिन्दी हमको पावन करती रहती है ॥  
मौन मग्न हो रही देख कर सरस्वती विधि-वाणी ।

जय भारत भूमि भवानी ॥ २ ॥

तेरे चित्र विचित्र विभूषण हैं फूलों के हारों के ।  
उन्नत-अम्बर-आत पत्र में रत्न जड़े हैं तारों के ॥  
केशों से मोती झड़ते हैं या मेघों से पानी ।

जय भारत भूमि भवानी ॥ ३ ॥

करके मां, दिग्विजय जिन्होंने विदित विश्वजित याग किया ।  
फिर तेरा मृत्पात्र मात्र रख सारे धन का त्याग किया ॥  
तेरे तनय हुये हैं पेसे मानी दानी ज्ञानी ।

जय भारत भूमि भवानी ॥ ४ ॥

वरद हसा हरता है तेरे शूल-शक्ति की सब शंका ।  
रत्नाकर रसने, पैरों में अब भी पड़ी कनक लंका ॥  
वृटिश सिंह वाहिनी बनी तू विश्व पालिनी रानी ।

जय भारत भूमि भवानी ॥ ५ ॥

तेरा अनुल अतीतकाल है आराधन के योग्य समर्थ ।  
वर्तमान साधन के हित हैं, और भविष्य सिद्धि के अर्थ ॥  
भुक्ति-मुक्ति की युक्ति, हमें तू रख अपना अभिमानी ।

जय भारत भूमि भवानी ॥ ६ ॥

—मैथिली शरण गुप्त

## भारत-भूमि ।

जय जय भारत भूमि हमारी

जय जग रंजनि, जय अघ—गंजनि,  
सम्पति—सुमति—सुकृति सुख—पुंजनि,  
बुध—जन—हृदय—सरोवर—कंजनि,  
सकल सुकर्मन की महतारी ।

जय जय भारत-भूमि हमारी ॥ १ ॥

जय हिमि-शृंगा, सुर-सरि गंगा,  
साधु समाज—सुजन सतमंगा,  
जय जग—क्लेश—प्रनाश—प्रसंगा,  
सुमिरत भरत मोद मन भारी ।

जय जय भारत-भूमि हमारी ॥ २ ॥

जय भुवि-थम्बिनि, सिन्धु-नितम्बिनि,  
त्रिभुवन-प्रेयसि, प्रेम-प्रलम्बिनि,  
जय जननि निज जन-अवलम्बिनि,  
जय तुअ सुअन तपोवल-धारो ।

जय जय भारत-भूमि हमारी ॥ ३ ॥

जय अति सुन्दरि, जय सुख-कन्दरि,  
सती स्वधर्म—अतीव अनन्दरि,  
जगत—ज्योति, जग—सृष्टि—धुरन्धरि,  
'श्रीधर' प्रनत प्रान वलिहारी ।

जय जय भारत-भूमि हमारी ॥ ४ ॥

— —

— श्रीधर पाठक

## बन्दे भारत ।

बन्दे भारतवर्ष मुदारम् ।

पावन आर्य भूमि मनभावन सरसावन सुख सारम् ॥ १ ॥  
 हिम गिरि सेत मुकुट सिर भ्राजत सुर प्रसून बरसावन ।  
 सरन दीप जिमि कमल चरन पर सागर पाद्य दिखावन ॥ २ ॥  
 धमनी सिरा मनहुं नभ सरिता बहत अमिय की धारा ।  
 तैंतिस कोटि बसत सुर वन तरु रोमावली अपारा ॥ ३ ॥  
 गो गज वाजि रतन अम्बर धन अन्न अमल जल पूरे ।  
 सुखद सघन वन नगर मनोहर हरित सस्यमय रुरे ॥ ४ ॥  
 निज व्यवसाय निरत सुचरित जन कलहकलुपते न्यारे ।  
 सत्य सिपाह सनेह की वेड़ि नहिं व्यभिचार निहारे ॥ ५ ॥  
 देश देश के प्राणी जीवन तेरी ही भुज छाया ।  
 भये कनौड़े राखि सकत नहिं तव सहाय बिन काया ॥ ६ ॥  
 देश काल अरु पात्र चीन्हि के दान मुक्त कर दीजै ।  
 लुटै न कोष, व्रुटै सम्पति, निज धर्म रहै सोई कीजै ॥ ७ ॥  
 नीच लुटेरे जो कहुं ताकैं तेरी दिशि तिरछौहैं ।  
 तैंतिश कोटि उठैं निसंक भुज, बनै वंक ह्वै भौहैं ॥ ८ ॥  
 आये धन के लोभ पाप तैं विनसे सत्रु घनेरे ।  
 जन पद तेरोइ, तुहि प्रजापति, छत्र सीस इक तेरे ॥ ९ ॥

—रामदास गौड़





## हमारा भारतवर्ष

भारतवर्ष हमारा प्यारा, भारतवर्ष हमारा है,  
दुनियां भर में प्रकृति देवि की आंखों का यह तारा है ।

भारतवर्ष हमारा प्यारा, भारतवर्ष हमारा है ॥१॥  
इसका मुकुट किरीट हिमाचल, है यज्ञोपवीत गङ्गाजल,  
फल कर इसने विविध फूलफल, सुरभि-सुयश विस्तारा है ॥

भारतवर्ष हमारा प्यारा, भारतवर्ष हमारा है ॥२॥  
होने को बलिदान इसी पर, तीस कोटि सिर रहते तत्पर ।  
कहते हैं जो गर्ज गर्ज कर, भारतवर्ष हमारा है ॥

भारतवर्ष हमारा प्यारा, भारतवर्ष हमारा है ॥३॥

— बदरीनाथ भट्ट



## जय जन्म भूमि

जय जन्म भूमि प्यारी ।

भय विघ्न दुःखहारी, खर्गीय सौख्यकारी ।

बहुबल विशुद्धधारी, गुणज्ञान की पिटारी ॥ जय०

सुन्दर समीर तेरा, हरता कलेश मेरा ।

तुझमें किया बसेरा 'अवतार ले मुरारी ॥ जय०

तेरा पवित्र पानी, आरोग्य की निशानी ।

शक्ति हाथ तब बिकानी, गुण गारहे सुरारी ॥ जय०

दुर्गा तुही भवानी, सब में तुही समानी ।

महिमा न जाय जानी, महिमा महा तुम्हारी ॥ जय०

सत्रला, तुही है सफला, कमला तुही है अमला

विमला तुही है प्रबला, अतुला तुही सुखारी ॥ जय०  
तेरी हरी लताएँ, छिटका रही छटाएँ ।

गिरि कन्दरा तटाएँ, छबि छा रही अपारी ॥ जय०  
जमुना छटा दिखाती, है मन्द मन्द जाती ।

गङ्गा हृदय लुभाती, वह पाप ताप हारी ॥ जय०  
फल फूल फूल फलते, दुख दैन्य शूल दलते ।

सब देश तुझसे पलते, तेरे सभी मिखारी ॥ जय०  
सुत तीस कोटि प्यारे, गुण गा रहे तिहारे ।

अपराध सब हमारे, माता क्षमो विचारी ॥ जय०  
तव पाद पद्म ध्यावें, दुर्गति सभी नसावें ।

होवे स्वतंत्र गावे, जय जन्मभूमि प्यारी ॥ जय०

—हरिश्चन्द्र देव वर्मा

—:~:—

## तेरी छबि ।

हे मेरे प्रभु ! व्याप्त हो रही है तेरी छबि त्रिभुवन में !  
तेरी ही छबि का विकास है कवि की वाणी में, मन में ॥  
माता के निःस्वार्थ नेह में, प्रेम मयी की माया में ।  
बालक के बामल अधरों पर, मधुर हास्य की छाया में ॥

पतिव्रता नारी के बल में, वृद्धों के लोलुप मन में ।  
 होनहार युवकों के निर्मल ब्रह्मचर्य मय यौवन में ॥  
 तृण की लघुता में, पर्वत की गर्व-भरी गौरवता में ।  
 तेरी ही छवि का विकाश है रजनी की नीरवता में ॥  
 ऊषा की चंचल समीर में, खेतों में, खलियानों में ।  
 गाते हुये गीत सुख दुख के सरल स्वभाव किसानों में ॥  
 श्रमी किन्तु निर्धन मजूर की अति छोटी अभिलाषा में ।  
 पति की बाट जोहती बैठी गरीबनी की आशा में ॥  
 भूख प्यास से दलित दीन की मर्म भेदिनी आहों में ।  
 दुखियों के निराश आंसू में, प्रेमी जन की राहों में ॥  
 सुग्ध मोर के सरस नृत्य में, कोकिल के पंचम स्वर में ।  
 बन पुष्पों के स्वाभिमान में, कलियों के सुन्दर घर में ॥  
 निर्जनता की व्याकुलता में, संध्या के संकीर्तन में ।  
 तेरी ही छवि का विकास है सन्तत परहित चिन्तन में ॥  
 विलसन के चौदह नियमों में, क्रिसर की दृढ़ आशा में ।  
 लेनिन के उस साम्यवाद में, रीडिंग की मृदुभाषा में ॥  
 गाँधी जी के आत्म-यज्ञ में, भारत की अभिलाषा में ।  
 तेरी ही छवि का विकास है भिन्न भिन्न परिभाषा में ॥  
 हम हैं अति असहाय, शरण में प्रभुवर ! तेरी आये हैं ।  
 पूरे हों मन में स्वराज्य के जो उद्गार समाये हैं ॥

—पं० रामनरेश त्रिपाठी

## विनीत विनती'

रघुनन्द ! दुष्टभंजन !!; सुन लो पुकार स्वामी ।  
थल मध्य खल बढे हैं; पापी, कुवाट-गामी ॥  
भारत बसुन्धरा की; गति दीन हो रही है ।  
बीतीं सहस्र वर्ष; अब तक भी रो रही है ॥  
फल छिद्र, छल, कपट का; दुष्टन प्रत्यक्ष दीजै ।  
जगदीश ! यह विनय है; भारत स्वतंत्र कीजै ॥ १ ॥

प्रह्लाद भक्त-तारन; नृसिंह रूप धारा ।  
जग कष्ट से उबारन; दशकन्ध, कंस मारा ॥  
पापी सुमुक्ति पाते; जब भक्ति आप ! देते ।  
उद्धार हेतु भक्तन; अवतार आप लेते ॥  
भगवान ! भक्तरंजन !!; प्याला सुप्रेम पीजै ।  
जगदीश ! यह विनय है; भारत स्वतंत्र कीजै ॥ २ ॥

संताप-शाप—पीड़ित, पाषाण-नारि तारी ।  
पापिष्ठ कंस दूती; वह पूतना संहारी ॥  
जब भक्त ने पुकारा; प्रभु चाहि चाहि तारा ।  
क्या पाप है हमारा ? जो कष्ट नाहिं टारा ॥  
गहता है आश भारत, तेरे ही रंग भीजै !  
जगदीश ! यह विनय है; भारत स्वतंत्र कीजै ॥ ३ ॥  
प्रभु ! पूर्व प्रण किया था, कलक्यावतार लूंगा ।  
भारत के शत्रुओं का, विध्वंश मैं करूंगा ॥

गारत है भव्य भारत, आरत-हरन ! बचाओ ।

आ करके जन्म भू पर, पूरव छटा दिखाओ ॥

क्या शेष है परीक्षा ?, अवतार नाथ ! लीजै ।  
जगदीश ! यह विनय है, भारत स्वतंत्र कीजै ॥ ४ ॥

—श्री० पन्नाबाल वर्मा बांधन

### भारतमाता की आह भरी पुकार ।

ग़ौर सूरत है मेरी देखने आये कोई ।  
कौन है किस्सये मम जिसको सुनाये कोई ॥  
कहती है रोके यह हर एक से भारत माता ।  
मुझको कमज़ोर समझ के न सताये कोई ॥  
दूध बचपन में सपूतों को पिलाया मैंने ।  
अब बुढ़ापे में दवा मुझको पिलाये कोई ॥  
जौफ़ ऐसा है कि चलने में गिरी जाती हूँ ।  
दोनों हाथों से मुझे आके उठाये कोई ॥  
मैंने बिगड़ी हुई तक़दीर बनाई सब को ।  
मेरी बिगड़ी हुई तक़दीर बनाये कोई ॥  
बाप को बेटे से है भाई को भाई से मलाल ।  
रंज आपस में जो है इसको मिटाये कोई ॥  
मैंने बचपन में बहुत नाज़ उठाये सब के ।  
अब जईफ़ी में मेरा नाज़ उठाये कोई ॥

क्या गिनाने ही को अनंफास है यह तीस करोड़ ।  
 काम एक मेरी मुसीबत में तो आये कोई ॥  
 यह ज़माने की है खूबी यह मुक़द्दर की है बात ।  
 चैन से सांये कोई चैन न पाये कोई ॥  
 ख़्वाब गफ़लत में पड़े सोते हैं अहले वतन ।  
 होश में लाये कोई इनको जगाये कोई ॥  
 फिर न विस्मिल रहै दुनियां में कोई ऐ बिस्मिल ।  
 फिर ज़माने में न आज़ार उठाये कोई ॥

—विश्वमित्र



## महात्मागांधी-गुणगान ।

कवित्त

ऐसी अभेद्य उच्च अविचल हिये में शक्ति,  
 हमने न देखी कहीं विन्ध्य के पहाड़ में ।  
 त्योंही निर्भीक घोर क्रूर कम्पकारी स्वर,  
 दुर्लभ सिन्धु गर्जन में न सिंह के दहाड़ में ॥  
 सत्यता न देखी ऐसी हरिचन्द दधीच हू में,  
 देशभक्ति हू न लखी जीवित मेवाड़ में ।  
 कहाँ ते बटोर विश्व शक्ति भरि दीन्ही नाथ,  
 “माधव” या गाँधी जी के मुट्ठी भर हाड़ में ॥१॥

\*

\*

\*

\*

तेरे निहारते ही भारत के जागे भाग,  
 सदियन की सूखी साख बीच प्राण परिगो ।  
 तेरे निहारते स्वतन्त्रता सचेत भई,  
 दासता कपूतिनी ॥को मानो पूत मरिगो ।  
 तेरे पुकारत, हिन्दू मुस्लिम दोउ आन मिले,  
 सांच्यो खर तेरो सप्त सिन्धु पार करिगो ।  
 “माधव” अनोखे तब जादू भरे खेल देखि,  
 चोरन छिछोरन उर भारी दाह भरिगो ॥२॥

\* \* \* \*

साधु-वृत्ति सूछम-तन सादगी निहार तेरी,  
 कौन कहेंगो तोकू प्रबल महारथी ।  
 त्याग दियो सर्वस वास्यो प्राण हिन्द दीनन पै,  
 जग नाहीं देख्यौ मैंने तोसम पुरुषारथी ।  
 भारत स्वाधीन हेत सांपन ते बैर ठान्यो,  
 देव है कि किन्नर पेसो कौन परमारथी ॥  
 आंका जो होत “माधव” साँची तो बता दे मेंहि,  
 आयो है कि गाँधी बन पारथ को सारथी ॥३॥

—पं० माधव शुक्ल



## जय जयति हिन्दुस्तान की ।

जयति जय भारत भवानी, जय तिलक भगवान की ।  
 गोखले की हो विजय, जय लाजपत बलवान की ॥  
 कर्मचन्द मोहन की जय हो तीर्थ कारागार में ।  
 हो विजय संसार में गान्धी के गौरव गान की ॥  
 शौकत मुहम्मद की विजय जय जयति शौकत शान की ।  
 चित्तरञ्जन की विजय जय नेहरू श्रीमान की ॥  
 जय जवाहिर लाल की जय किचलू औ अरविन्द की ।  
 मदनमोहन की विजय हो देश हित बलिदान की ॥  
 जय रहे हिन्दू औ सुस्लिम एकता को जय रहे ।  
 आत्म गौरव की विजय जय जयति हिन्दुस्तान की ॥  
 जय रहे सत्याग्रह अरु सत्य-पथ की जय रहे ।  
 जय रहे चर्खा सुदर्शन हिन्द की सन्तान की ॥

—पं० उमादत्त शर्मा



## पुकार ।

मादरे हिन्द पुकारै है कन्हैया आज्ञा,  
 आज्ञा २ मेरी बिगड़ी के बनैया आज्ञा ।



लाज अब रख ले ऐ मेरी भी मुरारी प्यारे,  
 आजा दुखियाओं का दुख दूर करैया आजा ।  
 रंग बदरंग हुआ जाता है मेरा अब तो,  
 ऐ मेरे कारे ! तू गोरो से बचैया आजा ।  
 दुःख से कितनों को तुमने है छुटाया मोहन !  
 आजा ऐ द्रौपदी की लाज रखैया आजा ।  
 मुझको तेरा ही सहारा है भरोसा तेरा,  
 आजा २ अब ऐ काली के नथैया आजा ।  
 तेरे भारत को डुबोना चाहते हैं ये ज़ालिम,  
 आजा ऐ नख पै गिरिवर को उठैया आजा ।  
 जेल में सड़ते हैं पड़े कब से भारतवासी,  
 देवकी बसुदेव के बंधन के कटैया आजा ।  
 कटती हैं, कलपती हैं तेरी प्यारी ये गाण्,   
 आजा गोपाल मेरी गौओं के रखैया आजा ।  
 मैं लुटी जाती हूं, दुनिया से मिटी जाती हूं,  
 आजा २ मेरी उजड़ी के बसैया आजा ।  
 तेरे बिन देख तड़पते हैं ये भारतवासी,  
 आके दुख दूर कर बंसी के बजैया आजा ।  
 मैं तड़पती हूं दफ़ा ग्राह के फंदे में फँसी,  
 आजा ऐ चक्र सुदर्शन के चलैया आजा ।



## विजयोत्सव ।



सहकर आज कर्मवीरों ने रिपु-दल का पाशविक प्रहार,  
 असहयोग-उत्कर्ष बढ़ाकर किया चकित सारा संसार ।  
 ठिठकी सी रह गई क्रूरता, पंगुबनी पशुता देखो,  
 प्रणपर अटल अभय वीरों की आत्म-शक्ति-क्षमता देखो ।  
 रण-भेरी बज उठी आज यह वीरों पर क्या वार हुआ,  
 क्रूर हृदय भी उठे दहल, क्या शठता का संहार हुआ ?  
 सत्य, धर्म के सिंह-नाद से नवयुग-प्रभा-प्रसार हुआ,  
 दास्य-पाश से व्याधित देश का आत्मिक बल आधार हुआ ।  
 सम महारथियों ने मिलकर चक्रव्यूह-गढ़ भंग किया,  
 देवासुर—संग्राम कहो या असहयोग रण-रंग किया ।  
 मातृ-भूमि के लिये जिन्होंने मर मिटना स्वीकार किया,  
 देश-प्रेम-उपहार लोह-लड़ियों का अनुपम हार लिया ।  
 परम कंटकाकीर्ण मार्ग से किंचित पद पीछे न टले,  
 माता के बाँके वीर, लड़ाके, बलिबेदी की ओर चले ।  
 उत्साह-उमंग हृदय में है, कष्टों की कुछ परवाह नहीं,  
 हँसते हँसते बलि जायेंगे पर मुंह से निकले आह नहीं ।  
 उठो, वीर गण ! आज मातृ-मन्दिर का पुनरुत्थान करें,  
 सैनिक बनकर असहयोग-रण में सहर्ष बलिदान करें ।

आत्मत्याग सब करें, सुखद स्वातंत्र्य-सुधा का पान करें,  
विजयी बनकर भारतीय फिर विजयोत्सव का गान करें ।

—सुरेन्द्र शर्मा



## वीर प्रतिज्ञा ।



आवें विघ्न अनेकों आवें स्वागत करते जावेंगे ।

आगे पैर बढ़ा कर अपने पीछे नहीं हटावेंगे ॥

मातृदेवि ! की बलिबेदी पर अपना शीश चढ़ावेंगे ।

जीवन दे देकर जीवन की जागृति ज्योति जगावेंगे ॥

मर कर अमर बीज बोवेंगे जीवन मुक्त कहावेंगे ।

निज श्रोणित से समय प्रेत की पूरी प्यास बुकावेंगे ॥

इष्ट सिद्धि हित हँसते २ फाँसी पर चढ़ जावेंगे ।

तोप तीर तलवार तमंचा क्या हमको डर पावेंगे ॥

मंत्र मुग्ध माया मंदिर में बिद्युद्घोष जलावेंगे ।

अति अशंक हो मृत्यु अंक को पिय पर्यंक बनावेंगे ॥

निर्वासन योगासन होगा जहाँ समाधि लगावेंगे ।

कारागार कृष्ण का घर है उससे क्या बच जावेंगे ॥

मोहन मंत्र जपेंगे जिससे कर्मचन्द्र बन जावेंगे ।

सरस भाव अनरस भोजन कर पटरसभेद मिश्रवेंगे ॥  
जगन्नाथ नगरी में जा कर जाति भेद बिसरावेंगे ।

अपना अहोभाग्य समझेंगे अपनों को अपरावेंगे  
चक्री में दुख के दानों की दल २ दाल निकालेंगे ।

सरसों पे लेंगे कोल्हू में खल की खाल निकालेंगे ॥  
रामवंश बल बद्धितकरके रावण वंश नसावेंगे ।

ईश्वर की इच्छा पूरी कर मन चाहा फल पावेंगे ॥

—स्वतन्त्र

## हमारा अद्भुत संग्राम ।

यह शुभ स्वराज्य के लिये हमारा अद्भुत है संग्राम ।

नाना शस्त्र सजा रही, मदमाती सरकार ।

जनता के है हाथ में, सत्याग्रह हाथियार ॥

नहीं है प्रतिहिंसा का काम । हमारा ०॥१॥

उधर प्रकट है अति प्रचल पशु बल दल का कोप ।

इधर शांति के साथ में चरखाही है तोप ॥

रहेगा चलता आठो याम । हमारा ० ॥२॥

अन्यायी अन्याय को रहे बढ़ाते खूब ।

पाप—सिन्धु में आपही कभी जायेंगे डूब ॥

सहें हम कष्ट हृदय को थाम । हमारा ०॥३॥

भारत जगत प्रसिद्ध है तपस्वियों का देश ।

तप बल कर देगा बिफल रिपु दल के उद्देश ॥  
नहोगा निन्दन्याय का काम । हमारा ० ॥४॥

—निश्चल



## महात्मा जी का जेल जाना ।



गांधी का जेल जाना हमको बता रहा है ।  
सच्चाई औ अहिंसा का रोब छा रहा है ॥  
कर के दिखाया जो कुछ मुंह से कहा है उसने ।  
कर्तव्य का इसके भारत डंका बजा रहा है ॥  
निस्वार्थ कार्य करना दुःखों पै दुःख सहना ।  
पीछे कदम न रखना गांधी सिखा रहा है ॥  
जैकारे उठ रहे हैं संसार यश है गाता ।  
भारत सपूत तेरा \* मैराज पा रहा है ॥  
अब यज्ञ हो चुका है बलिदान हो चुका है ।  
होगा स्वराज्य प्यारे ! वह वक्त आ रहा है ॥

—प्रेम सखा



\* परमात्मा से साक्षात्कार ।

## भारतमाता से प्रार्थना ।



मादरे हिन्दू तू फिर ऐसे बशर पैदा कर ।

कृष्ण अर्जुन की तरह लख ज़िगर पैदा कर ॥

सत्य के मार्ग से जो पीछे कुदम को न रखें ।

तौ हरिश्चन्द्र से फिर नूरनज़र पैदा कर ॥

तुझको आज़ाद बनाने में जो कटिबद्ध रहें ।

गांधी और तिलक से तू पिसर पैदा कर ॥

धर्म को जो न कभी हाथ से छोड़े अपने ।

राणाप्रताप से फिर शेर बबर पैदा कर ॥

जो तेरी लाज का हर वक्त रखें दिल में ध्यान ।

लाजपतराय से भी लाखों बशर पैदा कर ॥

जो विदेशों में भी जा तेरी तरक्की चाहें ।

गोखले जैसे तू अब और भी नर पैदा कर ॥

तेरी आज़ादी का पौधा था लगाया जिसने ।

दादाभाई से तू दो चार पिसर पैदा कर ॥

जो खज़ाने को तेरे माल से भरना चाहें ।

मालवीय जी से तू आराम ज़िगर पैदा कर ॥

जा के मैदानों में जो दुश्मन को दिखाये नीचा ।

शिवा जी जैसे तू अब वीर बशर पैदा कर ॥

नेही उन्नति में जो जा अपनी निछावर कर दें ।

तो दयानंद से अब सीना सिपर पैदा कर ॥  
 प्रार्थना यह है चिरंजीव को तुझसे माता ।  
 हो लगन जिनको तेरी ऐसे बशर पैदा कर ॥



## आह्वान



करो अब स्वतंत्र भारतवर्ष ।

जवानो रण में आव सहर्ष ॥१॥

हृदय में हो स्वदेश अभिमान, देश पर हो जाओ वलिदान ।  
 सहो नहिं मातृभूमि अपमान, सदा चाहो सब देशोत्थान ॥  
 मिटा दो भारत का अपकर्ष । जवानो ० ॥२॥

असहयोग का शस्त्र उठाओ, हिंसा भाव हृदय न लाओ ।  
 क्रोध मोह अरु द्वेष नशाओ, सभी देश सेवक बन जाओ ॥

तुम्हारा हो जीवन आदर्श । जवानो ० ॥३॥

सूली पड़ो जेल में जाओ, फाँसी चढ़ अरु गोली खाओ ।  
 बन्देमातरम् तब भी गाओ, जलावतन चाहे हो जाओ ॥

करो 'भवनाथ' देश उत्कर्ष ।

जवानो रण में आव सहर्ष ॥४॥



## लाजपत ।

—:—

कौन कह सकता है कि अब भी बची है लाजपत ।

जेल में जाकर पड़ा है जब तुम्हारा 'लाजपत' ॥

इक आँख वाले ने बचाई थी तुम्हारी लाजपत ।

किस काम के दो आँख वाले खो दिया जब लाजपत ॥

सच मान लेंगे कौन की तुम पाँच पानीदार हो ।

गैर के हाथों पड़ा है जब तुम्हारा 'लाजपत' ॥

ये तुम्हारे ही भरोसे गैर भोगें राजसुख ।

वीरता है बस यही अपनी गंवाई लाजपत ?

—भवनाथ



## जादू की लकड़ी ।

चर्खे से भारत को राजा बनायेंगे ।

राजा बनाय महाराजा बनायेंगे ॥चर्खे०॥

चर्खा चतुर्भुज के चरण कमल से,

घर घर में सूत की गंगा बहायेंगे ॥चर्खे से०॥


लन्दन की लोहे की जिन्दा कलों को,

जादू की लकड़ी से मुर्दा बनायेंगे ॥चर्खे से०॥



गर्बीले गोरों के सारे गरब को,  
 गाँधी की आंघी से छिन में उड़ायेंगे ॥ चखें से०॥  
 महलों भुपड़ियों के नारो नरों को,  
 चर्खा का कड़खा बजा कर जगायेंगे ॥ चखें से०॥  
 “माधो” खराज्य के प्यासे जनों को,  
 चर्खा की वर्षा से तिर्षा बुझायेंगे ॥ चखें से०॥

—पं० माधव शुक्ल



भारत सरताज है ।

कवित्त ।

—:—

फटी सी लँगोटी धार देश उपकार किये, गाँधी सो फुकीर  
 कह लायो महाराज है । कोट, हैट, सूट, टाई, पैट को जराय  
 धारि खट्टर स्वदेशी राखी भारत की लाज है । देशिन सों प्रेम  
 व बिदेशिन सों डाह नाहिं अहिंसा को धारि लेहु शीघ्र ही  
 स्वराज है । बाह वीर “भूषण” कहाँ लौं बखान करूँ तेरे ही  
 प्रताप आज भारत सरताज है ।

—भूषण



## स्वराज्य चरखे से ।



करेंगे मुल्क में क़ायम स्वराज्य चरखे से ।  
 मिलेगा हिन्द को फिर तख़्त ताज चरखे से ॥  
 बनेंगे बिगड़े हुये काम काज चरखे से ।  
 रहैगी देश की आलम में लाज चरखे से ॥  
 हमें मशीन गनों की वह देता है धमकी ।  
 उदू के पूँछते हम हैं मिजाज चरखे से ॥  
 जिन्होंने लूट के बीरान कर दिया भारत ।  
 वसूल उनसे करेंगे खिराज चरखे से ॥  
 हमें यह चक्र सुदर्शन से कम नहीं 'दिन कर' ।  
 मचाई धूम है दुनियाँ में आज चरखे से ॥

—ब्रह्मस्वरूप दिनकर शर्मा



## हुब्बे वतन ।



हर एक दिल में खुदाया जिस घड़ी दर्द वतन होगा,  
 हमीं फिर बागवाँ होंगे हमारा ही चमन होगा ।

नया लंदन न अमरीका न होंगी चीन की चीजें,  
 यहीं की सारी चीजें हमको करना जे वतन होगा ।  
 यह कह दो रिश्तेदारों से कि लाशा तब उठावेंगे;  
 स्वदेशी जिस्म पर जब यह स्वदेशी ही कफन होगा ।  
 तो फिर हो जायगा इक साल में हमको खराज हासिल,  
 कि दावेदार आजादी का हर तारे कफन होगा ।  
 कभी फिर हिन्द का नामो मुकद्दस चर्ख पर होगा,  
 कभी ढाके का मलमल फिर से मशहूर ज़मन होगा ।  
 कभी तो हिन्द वालों की जहाँ में कद्र फिर होगी,  
 यहाँ का एक पड़ा डेला कहीं लाले चमन होगा ।  
 यह सब फ़रहत तभी होगा कि जब आखों से देखेंगे,  
 कि बाहम इत्तफ़ाकों मेल औ हुब्बेवतन होगा ।



## देश दुलारों को बधाई ।

(कांग्रेस की ओर से स्वागत)

आइये देश दुलारो, तुम्हें बधाई है ।  
 देश के दुःख निवारो, तुम्हें बधाई है ॥  
 मादरे हिन्द हो बेताब हाय ! रोती है;  
 याद कर जुलम सितम हाय; सन्न खोती है ।

चौंकती छ्वाब में भर नींद नहीं सोती है;  
फफोले दिल के फूँकत आसुओं से धोती है ।

पोंछने आँसू पधारो, तुम्हें बधाई है ।

आइये देश दुलारो, तुम्हें बधाई है ॥

भेद हर तौर के भरपूर मिटाओ, आओ;  
सभी हैं एक यही भाव दिखाओ, आओ ।  
देश अनुराग भरा राग सुनाओ, आओ;  
प्रेम से हिन्द चमन सज्ज बनाओ, आओ ।  
हृदय में खौफ न धारो, तुम्हें बधाई है ।

आइये देश दुलारो, तुम्हें बधाई है ॥

सिसकता हिन्द अभी यार जान बाक़ी है;  
रुक गई और मगर एक तान बाक़ी है ।  
दिखादो जग को कि इन्सान शान बाक़ी है;  
हौसले दिल में भरे हैं, गुमान बाक़ी है ।

हिन्द की नाव उबारो, तुम्हें बधाई है ।

आइये देश दुलारे, तुम्हें बधाई है ॥

साथ देने को समय तयार खड़ा है देखो;  
फूँतह का भी निशान खूब गड़ा है देखो ।  
क्या हुआ, बीच में जो गोर बड़ा है, देखो  
मर्द दिल के लिये पथ साफ़ पड़ा है देखो  
बढ़ो हिम्मत नहीं हारो, तुम्हें बधाई है ।

आइये देश दुलारो, तुम्हें बधाई है ॥

हीन समझे हैं तुम्हें वे ज़रूर भूल रहे;  
 दिखादो उनको, यहाँ अब न वही 'फूल' रहे ।  
 देखना, जोश ज़बानी न ये फिजूल रहे;  
 जिगर में नक्श खिंचा, सिर्फ होमरूल रहे ।  
 जय स्वदेशी की पुकारो तुम्हें बधाई है ।  
 आइये देश दुलारो तुम्हें बधाई है ॥



बिदा करो ।

भाई बिदा करो जाने दो ।

तपस्वियों की तपोभूमि के दर्शन कर आने दो ।  
 जहाँ कृष्ण ने जन्म लिया था, मान कंस का चूर्ण किया था;  
 वहीं पहुँच जननी का बन्धन, मुझे काट आने दो ।  
 जहाँ तिलक भगवान रहे थे, करते गीता गान रहे थे;  
 उसी पुण्य-भू में तसले पर, सुखद गान गाने दो ।  
 गाँधी, मोती, लाज, जहाँ हैं, अली; दास, आज्ञाद जहाँ हैं;  
 सनद राष्ट्र-सेवा को उस विद्यालय से पाने दो ।  
 अत्याचार नष्ट करने को, दर्प दम्भियों का हरने को;  
 कर्मवीर बन कर्मक्षेत्र में, आज उतर जाने दो ।

पराधीनता मां की हरनै, मणिमय मुकुट शशि पर धरनै;  
कुछ बलिदान 'प्रेम' का भी वेदी पर चढ़ जाने दो !

—धनीराम 'प्रेम'



उन्नति होने वाली है ।



सता मत दोनों को ज़ालिम क़यामत होने वाली है ।

उसी भगवान के सन्मुख शहादत होने वाली है ॥

लिया है राज, धन सारा छिनाई सारी आज़ादी ।

उठे हैं सो के अब हम भी हिदायत होने वाली है ॥

प्रण हमने यह ठाना है कि हिन्दू शेष सब भाई ।

करें प्रचार खद्वर का अब उन्नति होने वाली है ॥

तमन्ना है यही दिल में जुबां को बन्द रखेंगे ।

शौक से जेल जाने को अशाअत होने वाली है ॥

—'राम'



## हृदय-हिलोर ।



राष्ट्र का होगा पुनरुत्थान ।

सपद् कुशासन का भारत से अब है अवसान ।

फिर प्रचलित प्रति घर में होगा चर्खा चक्र महान ॥१॥

होगा चौदह विद्या संपुत चौसठ कला निधान ।

दूषणरहित विश्वभूषण बन, लहि है बहु सम्मान ॥२॥

बैदिक शिल्प कला वैद्यक अरु, गणित शास्त्र विज्ञान ।

जिज्ञासू बन कर आवेगी, अन्य देश सन्तान ॥३॥

व्यर्थ न जायेगा तप करना कारागार स्थान ।

अधिक दिवस से हैं जो करते नेता सर्व प्रधान ॥४॥

भार भूमि का शीघ्र हरेंगे, राधावर भगवान ।

हाटक, रजत, 'लाल' रत्नाकर बन है हिन्दुस्तान ॥५॥

—श्री० 'लाल'



## न होगा ।

—०—

( १ )

शुभसा जहाँ में कोई कैदे-बला न होगा ।

जोरो-सितम किसी पर यों बरमला न होगा ॥

सीना सिपर हूँ हरदम तेगो जफ़ा पै तेरे ।

धमकी अबस दिखाता 'तेरा गला न होगा' ॥

अब छोड़ कर तअश्लुक जाता हूँ राह ऐसी ।

जिस राह पुर-खतर पर कोई चला न होगा । ॥

सौदा वतन का उसको होगा भला कहां से ।

सर खाक बाग-जलियां जिसने मला न होगा ॥

'शर्मा' के दिल को नाहक बेदादगर दुखाता ।

लेकर किसी का हक़ यों तेरा भला न होगा ॥

( २ )

यों बेतरह किसी का ताला फिरा न होगा ।

यों बहरे बेकसी से कोई घिरा न होगा ॥

ढाले सितम जहाँ तक ताक़त हो तुझमें ज़ालिम ।

दामन का तेरे लेकिन हाथों सिरा न होगा ॥



रख याद एक दिन यों पलटेंगा यह ज़माना ।

मेरा गला न होगा तेरा छुरा न होगा ॥

‘शम्मा’ जो तू सहेगा दुनिया की यह ज़फ़ायें ।

इसका नतीजा तेरे हक़ में बुरा न होगा ॥

—देवकलीदीन शर्मा



## है खुदा लाचार का ।



हैं दिखाते डर हमें जो आफिसर तलवार का ।

कर रहे तैयार क्या खुद मक़बरा सरकार का ॥

नीची गर्दन है हमारी वार कर के देख ले ।

खतम हो जावे तुम्हारा हौसिला हरबार का ॥

वतन पर कुर्बान होने को हैं जो आगे बढ़े ।

है नहीं कुछ खौफ़ उनको जेल का या दार का ॥

आखिरश को एक दिन आयेंगा वह रोज़े जज़ा ।

देख लेना तब मज़ा इस हरकते खूँखवार का ॥


फ़क्त उनका है ये बेजा ‘चक’ इतराते वो क्यों ।

है उधर ताक़त इधर तो है खुदा लाचार का ॥

—सुदर्शन नारायण पांडे



## ‘कब तक’



सितम से गैरों के पे विरादर जलोगे मिस्ले कबाब कब तक ।  
 कटा कटा कर सुपूत मादर पियोगे खूं की शराब कब तक ॥  
 बला की गफलत ने है दबाया, उरूज गुजरा जवाब आया ।  
 मगर न तुमको खयाल आया रहोगे खस्ता खराब कब तक ॥  
 ज़रा तो लाज़िम है शर्म खाना गुलाम बनकर कुनाम पाना ।  
 नहीं मुनासिब है मार खाना सहोगे जुल्मो अताब कब तक ॥  
 गुलाम उनके बने रहोगे बला की सख्ती सभी सहोगे ।  
 जवान अपनी से पर कहोगे बजा है जी हाँ जनाव कब तक ॥

—श्री० ‘बाल’



## इज्जत पै आ रही है ।

—०—

बुलबुल चहक चहक कर तुमको जगा रही है ।  
 तुम नींद के हो माते मदहोशी आ रही है ॥  
 जागो उठो प्यारो मल डालो अपनी आंखें ।  
 घर बार लुट चुका है इज्जत पै आ रही है ॥  
 बस मुँह को बन्द कर लो कलमों को तोड़ डालो ।

अब करके वह दिखाओ जो दिल में छा रही है ॥  
बरहम हुई है महफ़िल परवाने हैं परेशां ।

सैयाद की नियत बद आरे चला रही है ॥  
सीना सपर वना के डट जावो कर के हिम्मत ।

सुन लो सरोजिनी वह क्या सुना रही है ॥  
छूत और अछूत कैसे भारत के पूत सब हैं ।

यह घर की खाना जंगी तुमको मिटा रही है ॥  
लालच में नौकरी के क्यों ठोकरे हो खाते ।

कैसी गुलामी दिल में यारो समा रही है ॥  
घर को सँभालो अपना डाकू उमड़ रहे हैं ।

आराम तलबी तुमको नीचा दिखा रही है ॥  
सुहबत से अपनी प्यारो रंगाने हो रहे हो ।

चर्खा सँभालो चर्खा यह गूँज आ रही है ॥

—‘श्री प्रेमसखा’



खूँ बहाना है अगर फिर यह बहाना है ।



तेगुलींची है तो फिर आँख चुराना कैसा ।

वह जो है दिल में करो बात बनाना कैसा ॥

तुखम नाचीज़ का मिट्टी में मिलाना कैसा ।

गुल खिलायेगा वह नादान मिटाना कैसा ॥

खामखां सैकड़ों इलज़ाम लगाये मुझपर ।  
 खूं बहाना है अगर फिर यह बहाना कैसा ॥  
 हो गया रश्के जहां दौरे खिजां से बर्बाद ।  
 गुल ही जब चुन लिये बुलबुल का तराना कैसा ॥  
 एक दो होते तो जख्मों की न करते परवाह ।  
 हर रंगो बन्द का नासूर भुलाना कैसा ॥  
 शमा पर जल गया परवाना ताज्जुब क्या है ।  
 वह तो जलने को बना उसको जलाना कैसा ॥  
 जिसने सर रख दिया क़दमों पै तेरी मादरे हिंद ।  
 उसकी नज़रों में यगाना व विगाना कैसा ॥  
 पेशतर आग के जलने से धुआँ उठता है ।  
 जजबए दिल को जवां बन्द दवाना कैसा ॥  
 वह तो है मुलकी मुहब्बत की कसौटी 'शादां' ।  
 खौफ़े जिंदां से भला सर का झुकाना कैसा ॥

—श्री० बनवारीलाल 'शादां'



## प्यारा हिन्दुस्तान ।



परम प्राचीन कला का कुंज, बुद्धि बल शील पराक्रम पुंज ।  
 अनोखी नई निराली शान, हमारा प्यारा हिन्दुस्तान ॥१॥

न पहिली कीर्ति न पहला नाम, नहीं अब रहे यहाँ श्रीराम ।  
 हृदय में अब तक उनका ध्यान, हमारा प्यारा हिन्दुस्तान ॥२॥  
 बलाबोरी का अब तक अंश, उन्हीं का तीसकोटि यह बंश ।  
 सहा-दुख हुआ न अन्तर्धान, हमारा प्यारा हिन्दुस्तान ॥३॥  
 यहाँ पर आये कितने गैर, लूटने हमको लेने बैर ।  
 मिटा पर उनका नाम निशान, हमारा प्यारा हिन्दुस्तान ॥४॥  
 सताकर दिखा जुलम की धूम, बनाकर गये हमें महकूम ।  
 कहां तक उनका करें बयान, हमारा प्यारा हिन्दुस्तान ॥५॥  
 आज तक रहे दुर्दशा भोग, लगे दिन रात अनगिनत रोग ।  
 दबाते हमको मरी मसान, हमारा प्यारा हिन्दुस्तान ॥६॥  
 किन्तु अब करते निद्रा त्याग, लगी है देश प्रेम की लाग ।  
 मातृ-पूजा का विमल विधान, हमारा प्यारा हिन्दुस्तान ॥७॥  
 कलित कश्मीरी केसर रंग, बम्बई अंग बंग सब संग ।  
 चढ़ा देंगे तन मन धन प्रान, हमारा प्यारा हिन्दुस्तान ॥८॥  
 प्रेम का पुष्प अश्रु का नीर, ताप त्रय तापित शुद्ध शरीर ।  
 उच्च-स्वर भुवन मोहिनी तान, हमारा प्यारा हिन्दुस्तान ॥९॥  
 विश्व का बन्धु कर्म-पथ पथी, वही फिर होगा भारत रथी ।  
 सिखाने आता गीता स्नान, हमारा प्यारा हिन्दुस्तान ॥१०॥  
 बिलपती माता ! आओ नाथ, बाँस की बंशी फिर हो हाथ ।  
 सुनादे कुँवर कन्हैया गान, हमारा प्यारा हिन्दुस्तान ॥११॥  
 नहीं अब लीला का अवकाश, मच्चा है कैसा सत्यानाश ।  
 नहीं गो रहे नहीं धन धान, हमारा प्यारा हिन्दुस्तान ॥१२॥


किया है हमने श्रुति पथ त्याग, कलंकित काशीपुरी प्रयाग ।  
 कृष्ण अब कैसे हो उत्थान, हमारा प्यारा हिन्दुस्तान ॥१३॥  
 हृदय में भक्ति, शक्ति कर में, देश सेवा व्रत घर घर में ।  
 यही दो बासुदेव बरदान, हमारा प्यारा हिन्दुस्तान ॥१४॥

—चक्र सुदर्शन



## सितारा गांधी ।

मादरे हिन्द की है आँख का तारा गाँधी ।  
 चर्ख पर क्राँम के पुननूर सितारा गाँधी ॥  
 जेलखाने में भी जाकर के उठाना मैला ।  
 मुल्क के वास्ते करते हैं गवारा गाँधी ॥  
 हिन्द की बेहतरी के वास्ते दर दर फिर कर ।  
 सख्तियां भेली बहुत कष्ट सहारा गाँधी ॥  
 बच्चे बच्चे का सर कदमोंमें भुका जाता है ।  
 जान हाज़िर है अगर करदे इशारा गाँधी ॥  
 हाजिकुल मुल्क अजमल खाँ भी यही कहते हैं ।  
 हम हैं गांधी के तरफ़दार हमारा गाँधी ॥



## गाढ़ा ।

—०—

गाढ़ा गाढ़े दिन को मीत ।

दीन देश हित जीवन धन है काहि नाहिं परतीत ।  
 तन को नित्य बचावत इनते वर्षा घाम अरु शीत ॥गाढ़ा०॥  
 एक मिरजई पहिरि करत हैं केतिक वर्ष व्यतीत ।  
 फटत न देह रात दिन रच्छत धोवत होत पुनीत ॥गाढ़ा०॥  
 बड़े बड़े वैरिस्टर जासों करन लगे हैं प्रीत ।  
 सब के गुरु महात्मा गाँधी उनकी हैं यह रीति ॥गाढ़ा०॥  
 पहिरत खद्वर उन्हें कुटुम सह गये वर्ष बहु बीत ।  
 उपदेश दैत हैं हमहिं तुमहिं अब होउ ना भयभीत ॥गाढ़ा०॥  
 गाढ़ा पहिरहु चरखा कातहु गावहु गौरव गीत ।  
 जाके बल से 'निश्चल' निश्चय लेहु खराजहिं जीत ॥गाढ़ा०॥  
 गाढ़ा गाढ़े दिन को मीत ॥

—'निश्चल'



## नई रोशनी ।

कवित्त ।



छोड़ि निज चाल ढाल दासता के दास भये,  
 काट बूट धारि खूब फैसन बनायो है ।

श्वानन की भांति ठाढ़े २ करै मूत्र त्याग,  
 पेन्ट और गैलिस अजीब रंग लायो है ।  
 पीवे हैं बरांडी अरु मीट को लगाये भोग,  
 होटल में जाय सब टोटल गवायो है ।  
 “भूषण” भनत भये ऐसे है कपूत जिन,  
 पान करि दूध निज मात को लजायो है ।

—“भूषण”

रहने दो बस ।



सभी तो कहते रहे यही हैं पुरानी बातों को भूल जाओ ।  
 करेंगे भारत की हम भलाई, हमारे ऊपर यक़ीन लाओ ॥  
 हैं नेक नीयत से काम करते लो देखो हाकिम सभी हमारे ।  
 यों भूल होती है आदमी से, क्यों याद उसकी नहीं भुलाओ ॥  
 ये मीठी बातें तो सुनते २ गया हमारा जी ऊब बिल्कुल ।  
 न देखें आँखों से न्याय जब तक, हो सत्र क्योंकर तुम्हीं बताओ ॥  
 समान स्वत्वों की बात कहते हैं, काले गोरों में दिल्लगी है ।  
 जा देखो ऊँची अदालतों में तो इसके बिल्कुल खिलाफ़ पाओ ॥  
 है खून जारी जिस घाव मेंसे, क्या दर्द उसका भी भूल सकते ।  
 है कैसे मुमकिन, इलाज उसका, फिकर से जब तक नहीं कराओ ॥  
 हैं बैठे ज़ालिम हमारे सर पर, बढ़ाया उनका गया है रुतबा ।  
 क्या न्याय होगा यही न आगे, तो रहने दो बस हमें बचाओ ॥



न कोरी बातों में आयेंगे हम, करेंगे अब तो जो दिल में ठाना ।  
यही सहारा है एक निश्चल, न झूठी समता के गीत गाओ ॥

—निश्चल



## छोड़ दो बहाना ।

—:०:—

भारत के शेर जागो बदला है अब ज़माना ।  
प्यारे वतन को इस दम आज़ाद है बनाना ॥  
मत्त बुज़दिली को हर्गिज़ तुम पास दो फटकने ।  
आखिर तो दम अदम को होगा कभी खाना ॥  
स्वातंत्र-देवि के अब जल्दी बनी उपासक ।  
निज पूर्वजों का तुमको गर नाम है चलाना ॥  
परदेसियों का इस दम जो साथ दे रहे हैं ।  
उनको हुराम है अब भारत का आवदाना ॥  
ठूढ़ सत्य पर रहो अरु धारण करो अहिंसा ।  
आ करके जोश में तुम हुलड़ मती मचाना ॥  
माता की कोख नाहक करते हो तुम कलंकित ।  
वालंटियर बनी अब बस छोड़ दो बहाना ॥  
जब देश भर के नेता सब जेल में पड़े हैं ।  
तो फिर तुम्हें भी यारो लाज़िम है जेल जाना ॥

दिल में भिन्नकार लावो आगे कदम बढ़ाओ ।

है स्वर्ग से भी बढ़कर इस वक्त जेलखाना ॥

“सरयू” समय यही है कुछ करलो देश-सेवा ।

दो दिन की जिन्दगी है इसका नहीं ठिकाना ॥

—सरयूनारायण शुक्ल



## आज़ाद करेगा चर्खा ।



मादरे हिन्द को आज़ाद करेगा चर्खा ।

हिन्द वालों को तो ज़रदार करेगा चर्खा ॥

कातते हम जो रहे सूत स्वदेशी हरदम ।

अहले योरुप को ये कंगाल करेगा चर्खा ॥

डूबते हिन्द की किशती का सहारा ये ही ।

शानो शौकत को दुवाला ये करेगा चर्खा ॥

बन्ध रही सारे ज़माने में हवा अब इसकी ।

जहां से जुल्म को नाबूद करेगा चर्खा ॥

तुम्हें क्या फ़िक्र है ‘भवनाथ’ चलाओ इसको ।

मानचेस्टर को भी बमबाड करेगा चर्खा ॥

—‘भवनाथ’



## \*स्वदेशी ।

जियें तो स्वदेशी वदन पर बसन हो,  
मरें भी अगर तो स्वदेशी कफन हो ।

पराया सहारा है अपमान होना,  
जरूरी है निज-शान का ध्यान होना ।

स्वदेशी पै वाजिब है कुर्बान होना,  
इसी से है सम्भव समुत्थान होना ।

लगन में स्वदेशी की हर मरदा जग हो;  
मरें भी अगर तो स्वदेशी कफन हो ।

निछावर स्वदेशी पै कर मालो-जर दो;  
स्वदेशी से भारत का भंडार भर दो ।

रहें चित्र से वह चकावौंध कर दो,  
दिखा पूर्वजों के लहू का असर दो ।

स्वदेशी हो सज-धज स्वदेशी चलन हो;  
मरें भी अगर तो स्वदेशी कफन हो ।

चलो इस तरह अपना चर्खा चला दो;  
मनों सूत की ढेरियाँ तुम लगा दो ।

बुनों इतने कपड़े मिलों को छाँटा दो,  
जमा दो स्वदेशी का सिक्का, जमा दो ।

स्वदेशी हो गुल और स्वदेशी चमन हो,  
मरें भी अगर तो स्वदेशी कफ़न हो ।

न अतलस न मखमल की हो चाह तुमको,  
कपट-सिंधु की मिल गई थाह तुमको ।

न अब कर सकेंगे वे गुमराह तुमको,  
किसी की रही कुछ न परवाह तुमको ।

फ़िदाये वतन अपना तन प्राण धन हो,  
मरें भी अगर तो स्वदेशी कफ़न हो ।

उठो कर्मवीरो तुम्हें कौन भय है,  
स्वदेशी का संग्राम भी शांति-मय है ।

प्रथा पाप की पाप में आप लय है,  
विजय है विजय है तुम्हारी विजय है ।

स्वदेशी हो पूजन स्वदेशी भजन हो,  
मरें भी अगर तो स्वदेशी कफ़न हो ।

समर स्वत्व की बीर वर ठान दो तुम,  
किसी के प्रलोभन में मत कान दो तुम ।

ख़ुशी से स्वदेशी पै दो जान दो तुम,  
वने जिस तरह माँ को सम्मान दो तुम ।

स्वदेशी हो जीवन स्वदेशी मरन हो,  
मरें भी अगर तो स्वदेशी कफ़न हो ।

बनों कर्मयोगी न तुम कर्म छोड़ो,  
 गुलामी की जंजीर चरखे से तोड़ो ।  
 मुसीबत उठाओ मगर मुंह न मोड़ो,  
 तपोबल से अन्याय का गर्व तोड़ो ।  
 स्वदेशी हो पोषण स्वदेशी भरन हो,  
 मरें भी अगर तो स्वदेशी कफन हो ।  
 तुम्हीं तो स्वदेशी के हो आज त्वाता,  
 तुम्हीं देश के भाग्य के हो विधाता ।  
 तुम्हीं पै है सौ जाँ से कुर्बान माता,  
 तुम्हें फिर न क्यों ध्येय का ध्यान आता ।  
 जो साधन स्वदेशी हो संकट शमन हो,  
 मरें भी अगर तो स्वदेशी कफन हो ।  
 करो प्रण कि आज़ाद होकर रहेंगे,  
 जहाँ में कि बरबाद होकर रहेंगे ।  
 सितमगर हो या शाद होकर रहेंगे,  
 कि हमशाद आवाद होकर रहेंगे ।  
 स्वदेशी हो 'अख़तर' स्वदेशी कथन हो,  
 मरें भी अगर तो स्वदेशी कफन हो ।

—स्वामी नारायणानंद सरस्वती

\*लेखक को इस कविता पर श्री बेनीमाधव जी खन्ना की  
 ओर से ४१) पुरस्कार दिया गया है ।

## अहिंसा संग्राम

कभी अन्याय के आगे झुका हम सर नहीं सकते, ।  
 किसी के पाशविक बल से कभी हम डर नहीं सकते ।  
 नया जीवन मिला है अब तो मारे मर नहीं सकते,  
 फरिश्ते मौत के भी हम पै क़ाबू कर नहीं सकते ॥

भरोसा आत्म-बल का है सहारा अपने ईमाँ का ।  
 नहीं कुछ ख़ौफ़ है दिल में हमारे माल का जाँ का ॥  
 समर है सत्य का जीते नहीं मैदान छोड़ेंगे,  
 विनय के हो रहेंगे अब वृथा अभिमान छोड़ेंगे ।  
 गिना क़ाबू किये उन पर न अब हम जान छोड़ेंगे,  
 हमारे हो रहेंगे याकि हिन्दुस्तान छोड़ेंगे ॥

सुखद स्वाधीनता की दुन्दुभी जग में बजावेंगे ।  
 ये किस्ती पार अपनी अपने हाथों हम लगावेंगे ॥  
 अगर सरकार को है गर्व अपनी तोप का, गन का,  
 इधर तुम आत्मज्ञानी हो तुम्हें क्या मोह इस तन का ।  
 उठो बीरोसमूहल जाओ समय आया विकट रण का,  
 भुलाना ध्यान जीते जी न अपने क़ौल का, प्रण का ॥

अहिंसा-युद्ध में मरना भी जीने से सिवा समझो ।  
 शहीदे-क़ौम को तुम मुल्क का एक देवता समझो ॥  
 सहारा दो समर में क़ौम के लखते-जिगर तुम हो;  
 तुम्हारा नाम है आलम में ऐसे बीर वर तुम हो ।

उधर हो तेग खिंचता और इधर सीना सिपर तुम हो;

न निकले आह चाहे खून ही से तरबतर तुम हो ॥

तुम्हारी आत्म दृढ़ता देख दिल में शत्रु हैरां हो ।

तुम्हारे दर्दे-गम से चाक फिर उसकी गरेबाँ हो ॥

द्रमन के दैत्य से अब दोस्तो दिल में न घबराना,

अहिंसा ढाल से तुम वार उसके रोकते जाना ।

फिदाये कौम हो तुम कौम पर जाँ से गुजर जाना,

ज़माने में तुम अपनी शूरता की धाक बिठलाना ॥

यही मर्दानगी है जान दो ईमान के बदले ।

नहीं लाज़िम किसी का जान लेना जान के बदले ॥

समर में स्वत्व के वीरत्व का जौहर दिखादो तुम,

प्रवल प्रेमास्त्र से अपने दिले दुश्मन हिला दो तुम ।

दिलों में ज़ालिमों के सिक्कये-उल्फत विठा दो तुम,

निशाँ अन्याय का अब सारे आलम से मिटा दो तुम ॥

मिटे यह मोह की निशि सत्य का सूरज नज़र आये ।

ये ऐसी जंग हो गुमराह राहे—रास्त पर आये ॥

करो सर नज़्म यारो गाँधी ये सिरधरा अपना;

कि जिसके दम से दुनियाँ में शोहरा जावजा अपना ।

कलामे-पाक से उसके हुआ दिल आशना अपना,


वहे खूँ, खूँ न वहने दें, यही है खूँ-बहा अपना ॥

विजय होगी हमारी सत्य का हमको सहारा है ।

वलन्दी पर है 'अख़्तर' दिल उमंगों का हमारा है ॥

—'अख़्तर'

## विजय कामना ।



विजय हो भारत की भुवनेश ।

दुरित का नाम रहे नहीं शेष ॥

दुर्योधन से युद्ध छिड़ा है, भारत के संग आज ।

क्रोध शांति का समर समझिये जीत आपके हाथ ॥

मची है हलचल आकुल देश ।

विजय हो भारत की भुवनेश ॥

दुःशासन से परपीड़ित है, सारा सुजन समाज ।

बल्य हरण कर इसने नंगा करना चाहा आज ॥

खोल कर बैठो कृष्णा केश ।

विजय हो भारत की भुवनेश ॥

थोड़े नृपति धर्म सुन सँग हैं, बहु दुर्योधन ओर ।

दल बल दुःशासन समीप हैं, इधर कृष्ण की कोर ॥

सुनावो गीता का उपदेश ।

विजय हो भारत की भुवनेश ॥

अश्वत्थामा, कर्ण, कृपा भी, हैं दुर्योधन संग ।

चक्रा सा निज चक्र चलाओ, न हो रंग में भंग ॥

समर का हो मधु सूदन शेष ।

विजय हो भारत की भुवनेश ॥



## साहिल को दूढ़ते हैं ।

( गज़ब )

दिल खो गया हमारा हम दिल को दूढ़ते हैं ।

बिछड़े है कारवां से मंज़िल को दूढ़ते हैं ॥

ज़ालिम बफर २ कर सफ़ाकियां हैं करते ।

विसमिल मचल २ कर क़ातिल को दूढ़ते हैं ॥

ईमान जो कि बेचें तन परवरी के खातिर ।

पेसों में भूल कर हम, आदिल को दूढ़ते हैं ॥

बुज़दिल की ज़िन्दगी क्या दरग़ोर ज़िन्दा जानो ।

मुशकिल ज़रा सी आई तो विल को दूढ़ते हैं ॥

इस बेकसी पै यारब अब तो तरस था खाना ।

तिनका पकड़ २ कर साहिल को दूढ़ते हैं ॥

आरामो ऐशो राहत, तुमने हमें मिटाया ।

तुमको कुचल के फेंकें उस सिल को दूढ़ते हैं ॥

—श्री० प्रेम सखा



## चक्की चलाते हैं ।

फँसाने को हमें वह नित नये फंदे बनाते हैं ।

वे ज़ालिम हम ग़रीबों को सदा यों ही सताते हैं ॥

मिटा कर हिन्द वालों को जो बन ज़रदार बैठे हैं ।

दिखावट में जबानी ही वह हमदर्दी दिखाते हैं ॥

अगर हम मांगते अपने हक़ों को तो कहते हैं ।  
 अभी देते हैं, कल देंगे, वह टाले ही बताते हैं ॥  
 करें मिल करके हम सब जब उदू के जुल्म की चर्चा ।  
 वह भेजें जेलखाने को औ फांसी पर चढ़ाते हैं ॥  
 वह जा करके क्या सीखें मदरसे और कालेज में ।  
 कबूतर, शेर, चिड़ियों के वह क्रिस्से ही पढ़ाते हैं ॥  
 किया तकैतअल्लुक़ है गया घबड़ा सभी यूँ ।  
 मशींगन तोप गोलों का हमें वह डर दिखाते हैं ॥  
 तशद्दुद चाहते रीडिंग उन्हें भरपूर करने दो ।  
 सुना इस्तीफ़ा दे करके वह अब इंग्लैंड जाते हैं ॥  
 ज़रा देखो तो जा करके यहां के जेलखानों में ।  
 हज़ारों मुहब्बाने वतन चक्की चलाते हैं ॥  
 कलम तू रहने बस दे अब उदू के जुल्म का लिखना ।  
 अली “भवनाथ” गांधी, दास, नेहरू जेल जाते हैं ॥

—श्री० ‘भवनाथ’

## सैयाद को दुआ ।



बे ख़बर गाफ़िल नहीं रहने के अब सैयाद हम ।  
 आ नहीं सकते हैं तेरी घात में सैयाद हम ॥  
 कुछ भी तू बातें बना पर जान ली चालाकियाँ ।  
 होगये हुशियार हैं इन हरकतों के बाद हम ॥

दे भुलावा तूने हमको था फँसाया जाल में ।  
 छूटे हैं मुशकिल से पंजे से तेरे सैयाद हम ॥  
 गोलियां बरसा चमन को खून से तर कर दिया ।  
 इस रंग में ही मस्त हैं करते नहीं फरियाद हम ॥  
 कर न अब जुल्मों सितम इन हरकतों से बाज़ आ ।  
 देते हैं तुमको दुआ दिल थाम कर सैयाद हम ॥



### भस्म हो जाने को है ।

जिस्की दिल में थी तमन्ना, वह भी दिन आने को है ।  
 बादे खिजां जाने को है, फ़स्ले बहार आने को है ॥  
 लूट कर हमको सितमगर जो अकड़ते हैं, उन्हें ।  
 दाने दाने को ये हिन्दुस्तान तरसाने को है ॥  
 भूखों मरते हैं करोड़ों लाल हिन्दुस्तान के ।  
 उनकी आहों से सितमगर भस्म हो जाने को है ॥  
 हम बने हैं शान्तिमय और वो तश्द्दुद कर रहे ।  
 इस जहालत से उन्हीं की हस्ती मिट जाने को है ॥  
 जेल में भेजे हज़ारों ही मुहब्बाने वतन ।  
 ये मुसीबत तो जलालत का क़िला ढाने को है ॥  
 मालवी जी आ गये कसकर कम्हर मैदान में ।  
 गुलशने हिन्दोस्तां में गुन्चा खिल जाने को है ॥  
 उल्लुओं का शोर था जिस गुलशने बरबाद में ।  
 मीठी मीठी तान बुलबुल अब वहां गाने को है ॥

बाज़ आ अपने सितम से ऐ सितमगर ! अब यहां ।  
 क्योंकि हिन्दुस्तान तो आज़ादी अब पाने को है ॥  
 जेल से छूटेंगे गाँधी, दास, शौकत, लाज़, भी ।  
 हिन्द में “भवनाथ” कौमी भंडा फहराने को है ॥

—श्री० ‘भवनाथ’

—०—

## रण में आवाहन ।

निकल पड़ो अब बनकर सैनिक भंग करो फर्मानों का ।  
 बिन खराज्य के नहीं हटेंगे, क़ौल रहे मर्दानों का ॥  
 अंधी होकर पुलिस चलावे, डण्डे कुछ परवाह नहीं ।  
 घर का माल लूट ले जावे निकले मुंह से आह नहीं ॥  
 जेल यातना हो निर्दयदल करे गोलियों की बौछार ।  
 ईश्वर का सुमरन कर वीरो सहते जाओ अत्याचार ॥  
 धनीदेश, रिपुदास, नपुंसक लखें दृष्य बलिदानों का ।  
 बिन खराज्य० ॥

भगवन भला करे, रीडिंग का बने यशस्वी ब्रिटिश निशान ।  
 होय निहत्थों पर मार्शल ला शहरों गावों के दम्यान ॥  
 नर नारी, बच्चों को गोरे अत्याचारी ख़ूब हनें ।  
 भारत के कोने २ में जलियांवाला बाग़ बनें ॥  
 चिन्ता नहीं बहै लहराता चहुँदिश खून जवानों का ।

बिन खराज्य० ॥

अबल तुम्हारा धैर्य देखकर गिरवर भी टल जावेगा ।  
 हिंसा रहित हृदय को लखकर सागर शीश झुकावेगा ॥  
 देख सत्य व्रत तेज तुम्हारा हो जावेगा मन्द प्रताप ।  
 सह न सकेगा विधना भी तब शुद्ध शान्तिमय हिय संताप ॥  
 चक्रावेगा सिर दुनिया के राजनीति विद्वानों का ।  
 बिन स्वराज्य० ॥

होगा इस भारत स्वराज्य से जग में नूतन आविष्कार ।  
 सीखेगा संसार तुम्हीं से करना जाति देश उद्धार ॥  
 माधव तो कुछ नहीं चाहता सुख स्वराज्य वा रत्नागार ।  
 केवल हो भारत के घर २ गांधी कासा सुत अवतार ॥  
 रहो धर्म पर अड़े, करो भय नहीं तुच्छ से प्राणों का ।  
 बिन स्वराज्य के० ॥

—माधव

—०—

## असहयोग—खड्ग ।



अहा ! आजका समाँ अजब कुछ रँग लाया है !  
 जो हमने निज हृदय एक अब कर पाया है ।  
 मिला गातसे गात, तातको अपनाया है,  
 बहुत दिनों के बाद ज़माना यह आया है ।  
 हृदय मिला तो सब मिला, स्वारथ के पर्दे फटे;  
 एकहिं पथके पथिक हो, सब पथमें हैं आ डटे ॥१॥

\*

\*

\*

\*

मिला गुरु भी हमें, चाहिये होना जैसा,  
जो आगे है खड़ा, तेजमय सूरज ऐसा ।  
आओ, आओ, तात ! सभी अब पीछे हो लो,  
अन्धकार मिट गया, देख लो, आँखें खोलो ।  
दुर्गम, कण्टकपूर्ण पथ, यद्यपि है आगे बड़ा;  
पर भय खा मत लौटना; वीर जो वह सन्मुख लड़ा ॥२॥

\* \* \* \*

गुरु-प्रकाश तजि अगर लौटना जो चाहोगे,  
अन्धकारमय विकट गर्त में फँस जाओगे ।  
तड़पोगे पछताय कहीं के नहीं रहोगे,  
बुरी तरह हो अवश, अन्त बे-मौत मरोगे ।  
अतः सभी संकोच तजि, आओ, आगे बढ़ चलो;  
गुरुवर के संग शीघ्रही, उन्नति-गढ़पर चढ़ चलो ॥३॥

\* \* \* \*

क्या परवा जब नहीं किसी का लेना देना,  
अपनाही है अजी ग़नीमत चना—चबेना ।  
अपनी सब कुछ भली महा सुन्दर सुखकर है,  
यदि न्यामत भी होय दूसरों का बदतर है ।  
अपनोंकी संगति भली, होय नरकहूँ चास भी;  
पर गैरों के स्वर्ग के जावे कभी न पास भी ॥४॥

\* \* \* \*

ग़ैर भले ही चहे हमें जिस तरह सताले,  
जालिम अपना जुल्म जोर जितना दिखलाले ।  
मारे, जिन्दा रखे, क़ैद में चाहे डाले,  
शस्त्रों का अरमान भले ही ख़ूब निकाले ।  
तोप, खड्ग, बन्दूक हो, या बमगोले भी गिरें;  
तो भी हम बोलें नहीं, मुंह से 'उफ़' तक नहिं करें ॥५॥

\* \* \* \*

जलियाँवालाबाग़ देश एकदम बन जावे,  
या नहिं कारागार सभी घर घर हो जावे ।  
शत्रु शस्त्र-भण्डार सभी ख़ाली कर छोड़े,  
कर ले अत्याचार, शक्ति भर मुंह नहिं मोड़े ।  
सभी तरह के उस तरफ़, साधन औ सामान हों;  
मगर इधर बस आत्मबल वा केवल मुस्कान हो ॥६॥

\* \* \* \*

यद्यपि साधन किसी तरह का हमें नहीं है,  
कहते अन्तःकरण, बुद्धि भी, समय नहीं है ।  
तो भी है यह शक्ति, पतङ्गे हम सब होकर,  
कैसा ही हो दीप, बुझा देंगे सब गिरकर ।  
नहीं रोक सकता इसे, कोई भी संसार में;  
मगर न पड़ना चाहिये, इस ना-समझी-धार में ॥७॥

\* \* \* \*

तो भी है विश्वास, नहीं हम कभी मरेंगे,  
जितने दाबे जायँ और उतने उभड़ेंगे ।  
ज़ालिम के हथियार सभी बेकार पड़ेंगे,  
आत्मवली निश्चय पशु-बल पर विजय करेंगे ।  
“असहयोग का खड्ग” यह, बिना धार औ वार का;  
सुगम करेगा हर तरह, पथ स्वराज्य के द्वार का ॥॥  
—कवि ‘दीन’ मौलवी लतीफ़ हुसेन

लिये तलवार बैठे हैं ।



दमन करने को गर रीडिंग उधर तैयार बैठे हैं ।  
तो भरते जेल को हम भी इधर सरकार बैठे हैं ॥  
दिखाये गर उधर धमकी मशींगन तोप गोलों की ।  
तो खोले हम इधर छाती सरे बाज़ार बैठे हैं ॥  
अहिंसा व्रत लिया हमने नहीं मारेंगे हम अब तो ।  
कहो, फिर वो उधर क्यों कर लिये तलवार बैठे हैं ॥  
ज़बां से उफ़ न निकलेगी, लगायें गर उदू फाँसी ।  
पहना दें हथकड़ी वेड़ी किये इसरार बैठे हैं ॥  
क़लम क्यों कर तू लिखती है, ज़माना खुद बदलता है ।  
जो थे निर्धन कभी ‘भवनाथ’ बन ज़रदार बैठे हैं ॥

—श्री० भवनाथ



## तैयार हैं ।

तैयार हैं हम जेल में चक्की चलाने के लिये ।  
 कटिबद्ध हैं हम मूंज की रस्सी बनाने के लिये ॥  
 मंजूर सुर्खी कूटना कोल्हू चलाना है हमें ।  
 तैयार हैं हम अधमुना दाना चबाने के लिये ॥  
 कम्बल बिछौना ओढ़ने से कष्टही है क्या हमें ।  
 तैयार हैं हम भूमि को बिस्तर बनाने के लिये ॥  
 निज धर्म पालन के लिये डर तोप गोले का कहां ।  
 तैयार हैं आनंद से हम मृत्यु पाने के लिये ॥  
 जब तक नहीं स्वाधीन भारत स्वर्ग में भी सुख नहीं ।  
 तैयार हैं हम नरक का ही कष्ट पाने के लिये ॥



## क्या है ?



‘सज़ा को जानता हूं मैं ख़ुदा जाने ख़ता क्या है’ ?

वज़ह मेरे सताने की अरे ज़ालिम ! बता क्या है ?

सबब पूछा तो वह बेदाद फिर हंस हंस के यों बोला,

अदा है, पालिसी है, चाल है तुझको पता क्या है ?

मेरा रह २ के रोना है मिसाले कुल कुले<sup>१</sup> मीना<sup>२</sup>,

ग़ज़ल क्या है ! शैर क्या है ! रुबाई रेखता क्या है ?

जबानओ पर बंधे पिंजड़े में मैं पर फँच कैदी हूँ,  
 तेरे घरपर मैं मेहमां हूँ सितमगर देखता क्या है ?  
 वतन छूटा चमन छूटा वो गुलओ गुलसितां छूटा,  
 कफ़स का आवोदाना और क़िस्मत में बदा है ?  
 शमअने ख़ुद बख़ुद जलकर जलाया हाय ! परवाना,  
 ख़ुदा जाने ये ख़ुद जलकर जलाने की अदा क्या है ?  
 मिसाले अश्क जब घर से ही निकले तो कहीं ठहरे,  
 आंख में रह चुके मिज़गां<sup>३</sup> पै भूले अब कबा क्या है ?  
 कहा यह सख़्त दुश्वारी में जब आंसू नहीं निकले,  
 संगदिल है तेरा सीना कि॥या जलता तवा क्या है ?  
 वतन से जब हुये बाहर तो चाहे जिस जगह ठहरो,  
 बराये रिन्द<sup>४</sup> यकसां हैं हरम क्या ? बुतकदा क्या है ?  
 ख़ुदा तौफीक दे तुझको सताना छोड़ दे ज़ालिम,  
 कहेंगे मरते मरते और साधू की सदा क्या है ?  
 —ले० 'स्वतंत्र'

## “स्वतंत्र भारत”



अहा हा ! मोहन के मुख से निकल स्वतंत्र भारत स्वतंत्र भारत ।  
 सचेत होकर सुना सभी ने स्वतंत्र भारत स्वतंत्र भारत ॥

समीर में नीर में गगन में वचन में तन में हरेक मन में ।  
 बड़ी मधुर धुन समा रही है स्वतंत्र भारत स्वतंत्र भारत ॥  
 हरेक घर में मची हुई है स्वतंत्रता की विचित्र हलबल ।  
 हरेक बच्चा पुकारता है स्वतंत्र भारत स्वतंत्र भारत ॥  
 रहा हमेशा स्वतंत्र भारत रहेगा फिर भी स्वतंत्र भारत ।  
 दिखाई देता है स्वप्न में भी स्वतंत्र भारत स्वतंत्र भारत ॥  
 बना के कुटियाँ स्वतंत्रता की सपूत जेलों में रम रहे हैं ।  
 निकल कर देखेंगे ये तपस्वी स्वतंत्र भारत स्वतंत्र भारत ॥  
 कुमारी हिमगिरि अटक कटक में बजेगा डंका स्वतंत्रता का ।  
 कहेंगे तैतिस करोड़ मिलकर स्वतंत्र भारत स्वतंत्र भारत ॥



## प्रतिज्ञा ।



अब मैं जन्म-भूमि गुण गइहौं ।  
 स्वार्थ-पंक में मन अपने को,  
 सपने में न फँसइहौं ।  
 और न रहते स्वतन असत कह,  
 पातक पुंज कमइहौं ॥१॥  
 हां हजूरियों की महफ़िल में,  
 बैठे न समय गँवइहौं ।  
 आई सेठ को जँमुआई लख,  
 चुटकी नाहिं बजइहौं ॥२॥

जननी-उद्धारक सेना में,  
अपनी नाम लिखइहों ।

‘कर्मवीर’ अध्यक्ष की आज्ञा,  
सादर शीश चढ़इहों ॥३॥

अपनी मां का देख मृत्ति मुख,  
खान पान तजि दइहों ।

कहूँ उसे स्वाधीन न जब लों,  
तब लों शांति न लइहों ॥४॥

संकट देख न पीछे हटकर,  
माँ की कृष्ण लजइहों ।

वीर तनय हूँ, आगे बढ़कर,  
निज पौरुष दिखलइहों ॥५॥

ठोकर का बदला ठोकर से,  
भूल न कबहुँ चुकइहों ।

मात्र आत्म-बल-द्वारा शत्रुन,  
का मद धूलि मिलइहों ॥६॥

माँके सुन सब मान एक से,  
प्रेम प्रतीति बढइहों ।

उनके दुख में दुख सुख में,  
सुख मानमुदितमनइहों ॥७॥

श्री जनता-जनार्दन सेवा,  
में बस चित्त लगइहों ।

जगफुलवारी में यों कृत कर,  
कीर्ति लता लहराइँ ॥८॥

‘शर्मा’ श्रीगुपाठ कह कबहूँ,  
नश्वर तन तजि दइहौं ।

अतः सोच निशि दिन ‘जननी’ की,  
जय २ कार मनइहौं ॥९॥

—‘शर्मा’

## प्रोत्साहन

आओ भाई हिलमिल करके होवें माता पर बलिदान ।

लेशमात्र संकोच न होवे अर्पण कीजै तन धन प्रान ॥

बज्र पात हो चाहे विद्युत तड़ित कर अपना आवेश ।

ताड़ित हों या किसी भाँति से जावें दुःख न उर में लेश ॥

दशों दिशा पूरित आँधी से यदि हो मार्ग कंटका कीर्ण ।

चिन्तित हों न कभी पग निश्चल क्षेत्र करें अपना विस्तीर्ण ॥

तोड़ेंगे सम्बन्ध आप से मोड़ेंगे मुख, सब दुख भोग ।

वतला दो यह शासक गण को नहीं करेंगे अब सहयोग ॥

बहुत दिनों दिखलाई हमने रक्षक के प्रति अपनी भक्ति ।

रक्षक ही यदि भक्षक हो तो नहीं सहन करने की शक्ति ॥

लेंगे पूर्ण स्वराज्य देश के मिलकर गावें गीत सहर्ष ।

गूँजित होगी यही प्रतिध्वनि जय जय जय जग भारतवर्ष ॥

—दक्षीनारायण पांडेय ।

## अहिंसा-संशाम ।



हुई ललकार, वीर हो, उठो; बढ़ो लो खोल जंत्य-तलवार ।  
पटक दो दूर पाप की म्यान; समझ लो स्वयं ब्रह्म अवतार ॥  
पाप का होता अत्याचार; बचा लो हो न सृष्टि-संहार ।  
हार वसुधा के बन कर खिलो; सुरमि से गूँज उठे संसार ॥



उधर है अनाचार छल-छन्द; तुम्हें करना है उसका नाश ।  
पास होगा वह चकना चूर; दूर से दिखता सौम्य प्रकाश ॥  
वीर जिनका स्वतंत्रता प्रेम; चर रही है जीवन की आस ।  
मोह अन्तिम घड़ियों का छोड़; छोड़ जग का सारा उपहास ॥



अन्न से हीन दोन पुहषत्व; लिए हैं खड़े युद्ध के बीच ।  
आत्म-बल पर है विश्वास; उधर है चाल नीच से नीच ॥  
वीर अर्जुन का पाकर बाण; जिसे मोहन ने किया प्रदान ।  
पहिंनकर सजे अजेय अमोत; बेध सकता न शक्ति का बाण ॥



डूरी उस ओर पाप की सैन्य; सैन्यपर व्यूह, व्यूह पर सैन्य ।  
दिखाने को अपना आतंक; और दलने को दुखिया दैन्य ॥  
इधर है बसी देश की लाज; वीर हैं बाँधे खड़े कतार ।  
गूँथ कर तन मन धन के पुष्प; चढ़ाने को चरणों पर हार ॥



हो रही गोलों की बौछार; छार होते रुक रुक कर वार ।  
 तार उनका न टूटता किन्तु; सभी हैं अड़े मौत के द्वार ॥  
 चला वह भाला तीखा तेज; शूल सब अस्त्र शस्त्र वे जोड़ ।  
 हलने लगे छील कर देह; खून बह चला लगा कर होड़ ॥

—०—

हो रही है खासी नरमेध; खड़े हैं बलिवेदी पर वीर ।  
 घोर गिरि से ध्रुव से गंभीर; भीर को चीर चले ज्यों तीर ॥  
 भीष्मसे दृढ़ प्रतिज्ञ, सुखसाज; त्याग कर चले भरतसा राज ।  
 सभी उत्सुक हैं पहले कौन; भाग्य से आता उनके काज ॥

—०—

प्रेम से मतवाले रणधीर; देख उठती धरि की तलवार ।  
 झुका देते हैं बड़ कर शीश; नहीं बदला लेने का खार ॥  
 वीर सब सत्य अहिंसा वृत्ति; सहन करते हैं रिपु के वार ।  
 और हंसते पाकर वे करार; चौकता मन्दोमत्त संसार ॥

—०—

अहिंसा का अद्भुत संग्राम; छिड़ा है भू-मण्डल पर आज ।  
 निरस्त्री की यह क्षमता देख; घृणा से मुंह ढकलेतो लाज ॥  
 ताज हिंसा का है लुट रहा; लक्ष्मी लिए खड़ी जयमाल ।  
 चूमने को उत्सुक हो रही; अहिंसा के सैनिक का भाल ॥

—मंगलप्रसाद विश्वकर्मा



## अदब सिखाने खड़े हुये हैं ।



जिन्हें पिलाया था दूध हमने कपाल मिसरी मिला २ कर ।  
 वह मार वन कर हमारे आगे बड़े अदब से खड़े हुये हैं ॥  
 अभी बचाई थी जिनकी कशती खुदा २ कर रहे अदम से ।  
 वह गर्क करने को हाथ वेड़ा हमारे पीछे पड़े हुये हैं ॥  
 अभी जो थे अपने तिपड़े मकतब पढ़ा था हमसे कलाम अव्वल ।  
 बने हैं उस्ताद आज अपने अदब सिखाने खड़े हुये हैं ॥  
 अभी २ कुछ हमारे घर के इधर उधर से उठा के रोड़े ।  
 वह डेढ़ ईंटों की अपनी मस्जिद जुदी बनाने खड़े हुये हैं ॥  
 जला हुआ है यह सोजे दिल है नहीं फलक की किसीसे यारी ।  
 यहां है मेहमां वो एक शव के जो मिश्र तारे जड़े हुये हैं ॥  
 है चर्ख यह मिश्र चर्ख दुनियां खड़े २ हम भी झूलते हैं ।  
 कभी तो ऊंचे चढ़ेंगे हम भी जो आज नीचे पड़े हुये हैं ॥  
 हमारे हक में यही है न्यामत मिले जो आज़ाद हो के रोटी ।  
 नहीं जलालत के जर्द चावल जो खूब घी में मड़े हुये हैं ॥  
 खराब खस्ता है वह खराबा यहां तकव्वुर का काम क्या है ।  
 हिलाल यह भी हुये हैं आखिर भित्ताल मह जो बड़े हुये हैं ॥  
 है बागे दुनियां को जाये-इब्रत निशात किस का यहां है दम भर ।  
 बड़ा रहा है वह दस्त गुरुजीं यह गुरु जो फूटे खड़े हुये हैं ॥



ज़मीकामहवर यहां का जबसे मिसाल कजदुम हुआ है दम भर  
 किसी की रातें हुई हैं छोटी किसी के दिन जो बड़े हुये हैं ॥  
 मिसाल माहो महर क़फ़स में पड़ा है शब को तो एक दिन को  
 अज़ल के मुख में पड़ेंगे वह भी हज़ार तारे जड़े हुये हैं ॥  
 सहर के पहले वह गुल जो चुपके ज़रा हंसा था कि रोके निकला  
 सुबह जो देखा मिसाले शबनम रुखों पै आंसू पड़े हुये हैं ॥  
 मिसाल बुलबुल जो उनकी उंगली पै नाचते थे फुदक २ कर  
 नहीं हैं आज़ाद आज यह भी उसी क़फ़स में पड़े हुये हैं ॥



## तेरी दम के लिए ।



ज़बान खुल भी न पाई बयाने ग़म के लिये ।

कि तेग़ उसने उठाई उधर सितम के लिये ॥

फ़िज़ूल जाया न कर तू ये जुलम बाक़ी रख ।

ख़ुदा के रुबक़ कुछ हथ्र में क़सम के लिये ॥

किया था पस्त जर्मनी को ये वही दम है ।

निसार दम है ये हरवक़ तेरी दम के लिये ॥

मिट्टा दे हो सके जिस तरह जल्द ही ज़ालिम ।

न वक़ दे तू बसीराने चश्मेनम के लिये ॥


यहाँ तो मुफ़्त शहीदों का ख़ून मिलता है ।

बुफ़ा ले तिशनगी काफ़ी है तेग़े ख़म के लिये ॥

खुदा के बन्दे हैं हम भी तो कैसा यह इन्साफ़ ।  
 कि जामे शीरीफिय आप हम हों सम के लिये ॥  
 रुका जो क़त्ल से क़ातिल तो बोला यूँ शीतल ।  
 उठा न रख खड़े मुस्ताफ़ हैं करम के लिये ॥  
 —शीतलाप्रसाद विशनोई



## बजे डंका अहिंसा का ।



मचा संग्राम है जग में अहिंसा और हिंसा का ।  
 बजेगा जीत का डंका अहिंसा का न हिंसा का ॥  
 हज़ारों वार हों तो हों चलेंगे सोना फैलाये ।  
 उड़ावेंगे जगत भर में विमल झंडा अहिंसा का ॥  
 डरें क्या अस्त्र शस्त्रों से लुबें क्या अस्त्र शस्त्रों को ।  
 हमारा राष्ट्र ही जब है स्वयं सेवक अहिंसा का ॥  
 बिना जीते महा रण के न जीते जी टलेंगे हम ।  
 तजेंगे त्यों न तिल भर को कभी रस्ता अहिंसा का ॥  
 भले पालेसियां चल चल हमें कोई भुलावे दें ।  
 भुलावे में न आवेंगे दिखा विक्रम अहिंसा का ॥  
 न हम नापाक खूनो से रंगेंगे पाक हाथों को ।  
 हमारा खून हो तो हो समर होगा अहिंसा का ॥

कभी धीरज न छोड़ेंगे जहां में शान्ति भर देंगे ।  
 सिखावेंगे सबक सब की अहिंसा का न हिंसा का ॥  
 हमारे दुश्मने जानी भी होंगे दोस्त कल आके ।  
 कहेंगे सर झुकाके यों बता दो गुर अहिंसा का ॥  
 तमन्ना है न दुनिया में निशां भी हो गुलामी का ।  
 सभी आज़ाद हों क़ौमें बजे डंका अहिंसा का ॥

—गिरधर शर्मा



किस्मत का आखिर यही फैसला है ।



गिरफ्तारियों का उन्हें हौसिला है ।  
 तो हमको भी उनका नहीं कुछ गिला है ॥  
 जोशे जुनूँका ये एक बलबला है ।  
 न तब कुछ मिला था न अब कुछ मिला है ॥  
 सताने रहे जुलम ढाते रहे वो ।  
 सितमगर के सितमों का अब गुल खिला है ॥  
 उड़ाते वे मौजें रियाया है भूखी ।  
 उन्हें क्या पड़ी है कि कैसी बला है ॥  
 कहा कुछ तो बोले 'जुबां बन्द करलो' ।  
 हुक्मत का उनका ये क्या सिलसिला है ॥  
 इकट्ठा किए हरसूँ आफत के सामां ।  
 मुसीबत में हर दिल हुआ मुज्जिला है ॥

जब आते हैं मिटने के दिन देख पड़ता—

जो अच्छा बुरा है बुरा वो भला है ॥

फौजों की तोपों की धमकी से क्या हो ।

यां तो अहिंसा का बांधा किला है ॥

न होगा असर कुछ मशींगन का बमका ।

अमर आत्मा की वो बख्तर मिला है ॥

मिटआओगे हमको तो खुद ही मिटोगे ।

किस्मत का आखिर यही फैसला है ॥

—रमार्शकर शुक्ल



## सत्याग्रह-संग्राम ठने ।

—०—

सत्याग्रह की रागस्थली में वीरों को अब जाने दो;

पर ज़ालिम पर तनिक चोट भी लीते जी मत आने दो ।

उधर तोप तलवार बम्ब हों जंजीरें हतकड़ियाँ हों;

इधर प्रेम हो क्षमा-खड्ग हो, फूलों ही की झड़ियाँ हों ॥

उधर जेल का द्वार खुला हो, मन में भय मत आने दो;

कृष्ण-सदन मानो तुम उसको, भली भाँति भर जाने दो ।

स्वतंत्रता तो तभी मिलेगी, भारत सच्चा जेल बने;

सत्य, अहिंसा पूर्ण हमारा, सत्याग्रह-संग्राम ठने ॥

स्वतंत्रता देवी का भारत सच्चा पूजक वीर बने;

आज़ादी के लिए भले ही ज़ालिम हम पर शस्त्र हने ।

कायर क्रोध हृदय में लाकर, नामर्दी मत आने दो;  
 बीरो ! बीर उपासक बन कर, मनको मत मुर्झाने दो ॥  
 निर्वासन हो भले देश से शूली पर भी चढ़वा दे;  
 लेश नहीं हम आह करेंगे, भीतों में भी चुनवा दें ।  
 नेताओं की घोर तपस्या व्यर्थ नहीं हो पवनी;  
 शस्य श्यामला भारत-माता, पूर्ण स्वतंत्र कहावेगी ॥  
 मातृ भूमि से दमन-दासता जल्दी मार भगाने दो;  
 भारत की प्राचीन प्रभा को फिर से हमें जगाने दो ।  
 पूजनीय श्री मांथी जी को ले स्वराज्य छुड़वाने दो,  
 रामराज्य फिर से भारत में वैभवयुत छा जाने दो ॥

—विशार्वी



## काल चक्र ।



समय ने है पलटा खाया, रंग अब भारत भी लाया ।  
 चले ना छलियों की माया, जिन्होंने अब लौं भरमाया ॥१॥  
 देश के लाल बिचरते हैं, सभायें दर दर करते हैं ।  
 फुदक कर बुलबुल ने गाया, समय ने है पलटा खाया ॥२॥  
 विरोधी टाँग अड़ाते हैं, उलट कर मुँह की खाते हैं ।  
 रक्त भारत का गरमाया, समय ने है पलटा खाया ॥३॥

जिन्हें सब नीच समझते थे, लात से खूब कुचलते थे ।  
 उन्होंने धोली है काया, समय ने है पलटा खाया ॥४॥  
 सिंह सोते से जाग उठा, भुएड भेड़ों का काँप उठा ।  
 गरज से जंगल थर्राया, समय ने है पलटा खाया ॥५॥  
 देशहित जेल इन्द्रपुर है, रत्न आभूषण बेड़ी है ।  
 मुक्ति का द्वार मृत्यु पाया, समय ने है पलटा खाया ॥६॥  
 भले दिन आने वाले हैं, बुरे दिन जाने वाले हैं ।  
 हुई है ईश्वर की दाया, समय ने है पलटा खाया ॥७॥  
 मित्रवर ! खूब सँभल जाना, नाम भारत का चमकाना ।  
 कहे पाठक क्यों प्रबराया, समय ने है पलटा खाया ॥८॥

—विजय नारायण शर्मा

## पाप का घड़ा ।

अधिक होकर आया तू द्वार, हर्ष से स्वागत हमने किया ।  
 लगाया विमल-हृदय सस्नेह, बैठने को फिर आसन दिया ॥  
 झुधा से पीड़ित व्याकुल देख, अशन दे कठिन कष्ट हर लिया ।  
 भटकता आश्रय बिना निहार, ठिकाने ठौर ठहरने दिया ॥  
 मिला उसका प्रतिफल प्रतिकार ।  
 गया तन धन का सब अधिकार ॥

समझ में आई लेकिन आज ।

दगा तेरा था वह महाराज ॥

हमें क्या उसकी है परवाह, समझता धर्म-दण्ड सिर पड़ा !  
धर्म है मेरा जीवन प्राण, धर्म-पथ पर हूँ निर्भय अड़ा ॥  
धर्म की होगी निश्चय जीत, रत्न गोता यह भी है पड़ा !  
मिलेगा तुझे कर्म-फल शीघ्र, फूट अब चला पाप का घड़ा ॥

—विमल



## चेतावनी ।

(गज़ल)



दमन की तेग अगर आपने चलाई है ।

खुशी से हम भी मिटेंगे, यही है ठान लिया ॥  
क़ैद करने में हो राज़ी तो शौक से करिये ।

हमने भी जेल को आरामगाह मान लिया ॥  
न्याय के मद में पगे न्याय से होकर बाहर ।

हम ग़रीबों को सताया, ये बुरा है काम किया ॥  
मिटानो जितना मिटा सकते हो हमें साहब ।

हम भी अब मिट के मिटायेंगे यही ठान लिया ॥  
बिना स्वराज्य लिये अब न हटेंगे 'बर्मन' ।

मार्ग लेने का इसे, हमने है पहचान लिया ॥

—लक्ष्मीनारायण 'बर्मन'

## स्वातन्त्र्य मूर्ति ।



मातृ भूमि पर जिस मनुष्य का लगा ध्यान है,  
 स्वाभिमान पर मर जाने का जगा मान है ।  
 जिसमें सच्चा त्याग और बलिदान भरा है,  
 जिसके गुण से गौरवमय यह वसुन्धरा है ॥  
 वह पारस मणि विश्व का स्वर्ग दून सद्गुण लगे ।  
 जिसको छूले वह तुरत हेमवर्ण बन जगमगे ॥२॥  
 आत्मशक्ति का अनल हृदय मंदिर में धधके,  
 दमन ववंडर लड़े अतः अधिकाधिक भभके ।  
 पड़े न पीछे पैर हिमालय सम दृढ़ता हो,  
 किन्तु लक्ष्य की ओर बीर क्षण क्षण बढ़ता हो ॥  
 वागडोर इस विश्व की ले सकता है हाथ में ।  
 अन्यायी पीछे रहें परछाई के साथ में ॥२॥  
 गहे रहे शमशेर सदा स्वातंत्र्य आन की,  
 जिसमें होवे चढ़ी शान धन धाम प्राण की ।  
 कर दधीचि सा त्याग घोर झनकार सुना दें,  
 साथी करके सजग शत्रु को बधिर बना दें ॥  
 अपने एक प्रहार से रिपु कुम्भस्थल फोड़ दे ।  
 मुक्ता लड़ी बिखेर के मद मय मुख को मोड़ दे ॥३॥

— चन्द्रभान 'विभव' (बलनऊ जिला जेल से)



## मैक्विस्वनी का अन्तिम सन्देश ।



( १ )

कष्टों को दहलाने वाले, निष्ठुर, क्रूर, कँपानेवाले ।  
 आवें और सतावें हमको, हम कष्टों के ही हैं पाले ॥  
 तंग करें मनमाने ढँग से, जुल्मी पापी दिल के काले ।  
 अटल रहेंगे सहलेवेंगे, हम दुःखों के तीखे भाले ॥

( २ )

पराधीन बन्दी रहकर हम, अन्न न मुँह में डालेंगे ।  
 प्राणों पर प्रमुदित खेलेंगे प्रण को पूरा पालेंगे ॥  
 सात्विक बल से सहनशक्ति से, भूमण्डल दहलावेंगे ।  
 मातृभूमि पर मरमिटकर हम, अमर वीर कहलावेंगे ॥

( ३ )

प्रभु के पदपद्मों पर सादर, उनकी वस्तु समर्पित है ।  
 अचरज यह ईश्वर को अबतक, क्यों भेंटयह स्वीकृत है  
 संभव है अन्यायी दल को, समय दयामय देते हैं ।  
 नटवर उनके बज्र हृदय की, कठिन परिक्षा लेते हैं ॥

( ४ )

इंग्लैण्ड प्रजा इन्सान बनेगी, इस हत्या को टालेगी ।  
 स्वेच्छाचारदबावेगी निज, प्रभु की आज्ञा पालेगी ॥  
 यदि कहीं फँसी उनके चंगुल, वह निजनाम मिटावेगी ।  
 निज गौरव को सिंहासन से, भू पर चित्त लिटावेगी ॥

( ५ )

जो हो, यदि वह नहीं रुकेगी, तो मैं हूँ तैयार खड़ा ।  
मरने को प्रस्तुत हूँ प्रमुदित, प्रभु पदपर है शीश पड़ा ॥  
बड़े भाग्य से मातृभूमि पर, बलि होने को मिलता है ।  
ऐसे बड़भागी का जग में, यश सरसिज नित खिलता है ॥

—श्रीगुप्त नृसिंह

## उत्साह दान ।

बड़े चलो भारत के पुत्रो, नेक न अब विश्राम करो ।

भारत माता की बेदी पर, तन अपना बलिदान करो ॥  
विकट परीक्षा का अवसर है, बतला दो सारे जग को ।

तय करते हैं किस साहस में, कांटों से पूरित मग को ॥  
हम भारत के वीर पुत्र हैं, भारत पर दे देंगे जान ।

स्वतंत्रता के तुमुल युद्ध में, हो जायेंगे सब कुर्बान ॥  
विश्व काँपा देंगे अपनी, बज्र नाद हुंकारों से ।

कर देंगे परास्त दुश्मन को, अहिंसा की मारों से ॥  
भारत के झंडे के नीचे, मिलकर हम भारतवासी ।

विचरेंगे स्वतंत्र भारत में, भारत के अब अधिवासी ॥

—प्रेमिक

## अकाली सिक्खों की बीरता ।

(अहिंसात्मक युद्ध का सच्चा दृश्य)



बने हैं तख्ते मुश्क़े सितम अकाली सिख ।  
 गुरु के बाग़ से जाते हैं कोतवाली सिख ॥  
 गुरु के बाग़ में किस तरह ग़ैर को देखें ।  
 जब उसके मालिक वारिस हैं और वाली सिख ।  
 गुरु के बाग़ में है ये मुख़ालफ़त कैसी ।  
 न काट डालें कहीं आके खुश्क़ डाली सिख ॥  
 उन्होंने खून से उसकी ज़मीन सींची है ।  
 कमाल रखते हैं अपने हुनर में माली सिख ॥  
 जफ़ाएँ भेल रहे हैं कमाल करते हैं ।  
 सुने न ये कभी पंजाब में कमाली सिख ॥  
 गुरु का बाग़ ने लेकिन ये कर दिया साबित ।  
 के तरफ़ रखते हैं बेशकी शुबह आली सिख ॥  
 बहादुरी में वो यकता हैं साथ ही लेकिन ।  
 नहीं हैं कूबते बरदाश्त से भी ख़ाली सिख ॥  
 पुलिस ने ख़ूब ही मोटे लठों से कूटा है ।  
 ये बात क्या है बने आदमी से शाली सिख ॥  
 पुरअमन तर्कमवालात का ये है ऐजाज़ ।  
 वग़रन चूकनेवाले न थे अकाली सिख ॥

गुरु की इशक की मय रखती हैं अजब तासीर ।

पिये हुये हैं इसीकी तो एक प्याली सिख ॥

—मौबाना वजाहत हुसेन साहब



## आबरू सरकार की ।

—०—

जड़े जर्मन में जिन्होंने ज़र व जान निसार की ।

फिर उन्हीं पञ्जावियों पर जुल्म की बौछार की ॥१॥

धर्म पर जो जान देने के लिये तैयार थे ।

उन अकाली भाइयों पर मार की भरमार की ॥२॥

शान्तिमय सिक्खों के ऊपर लठ्ठ बरसाये गये ।

लेखनी थर्रा रही लिखते दशा गुरुद्वार की ॥३॥

चायलों पर हाथ घुड़दौड़ें भी करवाई गई ।

हो गई हृद ! हो गई हृद ! पाशविक व्यवहार की ॥४॥

एक तरफ़ तो सत्य पर कायम अकाली वीर हैं ।

एक तरफ़ सरकार ने बेगैरती अखत्यार की ॥५॥

या हिफ़ाजत करके रखें या मिशायें खाक में ।

हाकिमों के हाथ में है आबरू सरकार की ॥६॥

मान म्लेक्षों का मिटा कर धर्म की रक्षा करें ।

अब ज़रूरत है गुरुगोविन्द के अवतार की ॥७॥

घायलों के मुँह से आती है यही 'सरयू' सदा ।

कुछ दिनों में डूबती है आबरू सरकार की ॥८॥

— सरयूप्रसाद शुक्ल



## सैय्याद ।

हो सके जितना हमें खूब दवा ले सैय्याद ।  
 जितना जी चाहे हमें और सता ले सैय्याद ॥  
 आग हरगिज़ न बुझेगी यह चतन की दिल से ।  
 जिस तरह चाहे उसे खूब बुझा ले सय्याद ॥  
 खोल कर दिल तू मशींगन भी चला ले हम पर ।  
 वे परों बाजुवों पर बम भी गिरा ले सैय्याद ॥  
 यों न कावू में न हम आयेंगे तेरे हरगिज़ ।  
 अब भी डायर को ज़रा और बुला ले सय्याद ॥  
 अल्टीमेटम तुझे देते हैं यह मरदों की तरह ।  
 बेगुनाहों का लहू खूब बहा ले सय्याद ॥  
 खौफ़ मुतलक नहीं अब हमको गिरफ्तारी का ।  
 जितने जी चाहे क़फ़स और बना ले सय्याद ॥  
 डूबने ही की है अब तेरा घड़ा पापों का ।  
 नाले मुँह पर मेरे तो और लगा ले सय्याद ॥  
 क़ैद तो कर लिया गंगा को मगर जब जानूँ ।  
 कब्ज़ा आज़ादिये दिल पर भी जमा ले सय्याद ॥

—गंगा

## श्रीकृष्ण आवाहन ।

—०—

आजा आजा ऐ मेरे कृष्ण पियारे ! आजा ।  
 राधिका नाथ यशोदा के दुलारे आजा ॥  
 जान वसुदेव की भारत के सहारे आजा ।  
 जगमगाते हुए आकाश के तारे आजा ॥  
 मुन्तज़िर तेरे हैं ऐ मोर मुकुट वाले ! हम ।  
 कब तलक बैठे रहें मुँह को दिये ताले हम ॥  
 क्या सुनाएँ भला इस तरह से फ़रयाद तुझे ।  
 आ ! दिखलायें ज़रा ख़ानए बरवाद तुझे ॥  
 है कुरक्षेत्र के भी अपने वचन याद तुझे ।  
 आ ! अगर रखनी है अब धर्म की मर्याद तुझे ॥  
 धर्म की ग़्लानि हुई दीन हुये पामाल ।  
 आजा ! आजा ! तुझी पर है नज़र दीन दयाल ॥  
 कौरवों का महा अभिमान उतारा तूने ।  
 कंस, सिसुपाल, जरासिंधु को मारा तूने ॥  
 ग्राह के फंद से गजराज को उबारा तूने ।  
 ध्यान से भक्त बिदुर को न बिसारा तूने ॥  
 रंक से तूने सुदामा को बनाया राजा ।  
 इक नज़र मिहर की इस ओर भी करदे, आजा ॥  
 धर्म की जंग शुरू हिन्द में फिर आज हुई ।  
 बीर बस खिंच चुका भारत-धरा बे लाज हुई ॥

कौम बरबाद हुई, मिट गई, मुहताज़ हुई !  
 हाथ ! अरजुन की यह सन्तान 'महाराज' हुई ॥  
 "मुज़तरिब" है यह सुना दो ज़रा गीता इसको ।  
 हाथ फिर पकड़ो अगर रखना है जीता इसको ॥  
 —मुज़तरिब

## प्यारा वतन ।

—:०:—

गर न कोई गुल खिला बीरां चमन हो जायगा ।  
 पाकदामन खून में काला कफ़न हो जायगा ॥

\* \* \* \*

हिन्द के गुलशन को सींचा गर जो अपने खून से ।  
 ग़म नहीं कुछ जो मेरा छलनी बदन हो जायगा ॥

\* \* \* \*

शान इंग्लिस्तान कायम जुलम से होगी नहीं ।  
 लाल छोटों से तेरा मैला गगन हो जायगा ॥

\* \* \* \*

हिन्द के पौदे क़लम जो जुलम के ख़ज़र से हों ।  
 चन्द दिन में फिर यही बाग़े अदन हो जायगा ॥

\* \* \* \*

आबरू आख़िर मिलेगी इस ज़माने में उसे ।  
 केसरी बाने में जो शैदा वतन हो जायगा ॥

\* \* \* \*

जो हुये 'प्रेमी' फ़िदा अपने वतन की आनपर ।  
 शक नहीं इस क़शमक़श में फिर अमन हो जायगा ॥

—पं० प्रियव्रत जी विद्यालंकार

## लेनिन का हिमायती ।



जो हम सर है कभी अपना  
 भुका वह सर नहीं सकता ।  
 फिदाये मुल्क, ज़ालिम !  
 ख़्वाब में भी डर नहीं सकता ॥  
 खयाल आज़ाद जुल्मों से  
 कभी हो सर नहीं सकता ।  
 जिसे रबता खुदा है  
 कोई कुछ भी कर नहीं सकता ॥  
 दगाबाज़ो ! दगाबाज़ी से लेनिन मर नहीं सकता !  
 अमर होता है मर कर  
 देशहित नरवर जो मरता है ।  
 जो आता काम है जग के  
 सदा जग में बिबरता है ॥  
 तपाने से वह सोने की  
 तरह सुन्दर निखरता है ।  
 ज़फा से सूरमा वह सांस  
 ठंडी भर नहीं सकता ॥  
 दगाबाज़ो ! दगाबाज़ी से लेनिन मर नहीं सकता !  
 मरा ईसा मगर अब तक  
 कहो वह क्या न बाक़ी है ?



मुहम्मद भी मरा, उसका

मगर ईमान बाकी है ।

चढ़ा मंसूर सूली पर

पर उसकी शान बाकी है ।

मिटाने से कभी मिट

कुदरती जौहर नहीं सकता ॥

दगाबाज़ो ! दगाबाज़ी से लेनिन मर नहीं सकता !

मरेंगे यह नहीं हर्गिज़

हो 'गांधी' या के हो 'लेनिन' ।

इन्हें पानी डुबाये या,

जलाये आग कब मुमकिन ॥

नज़ारा देख लेना आप

भी प्रहलाद का इकदिन ।

बसाता है जिसे मौला

उजड़ वह घर नहीं सकता ॥

दगाबाज़ो ! दगाबाज़ी से लेनिन मर नहीं सकता !

अगर हैं राम गांधी तो

लखन लेनिन, ये भाई हैं ।

ग़ुलामी सुपनखा की

जानते अच्छी दवाई हैं ॥

'बहादुर' इक से इक हैं

वाक़िफ़े रम्ज़ों झुदाई है ।

कोई कपटी मुनी हनुमान

को अब छर नहीं सकता ॥

दगाबाज़ी ! दगाबाज़ी से लेनिन मर नहीं सकता !

—“बड़ादुर”

—०—

## स्वर्ग-सदन ।



जस समझ लो कि हमें जेल में जाना होगा ।

गांधी आदेश से चरखे को चलाना होगा ॥१॥

हिन्द में क्रोष के दुश्मन हुये जहाँ तक हैं ।

उनकी करनी का मज़ा उनको चखाना होगा ॥२॥

तीर, तलवार हमारा न बिगाड़ेंगे कुछ ।

बन्देमातरम की फुक्रत ढाल बनाना होगा ॥३॥

कूँदखाने की किसी और को धमकी देना ।

रुष्णावर में तो हमें आप ही जाना होगा ॥४॥

‘सर’ की पदवी को बगल अपनी में दबा लो तुम ।

हमें जायों का चलन चलना चलाना होगा ॥५॥

नीचतर नीच वही देश से जो मुंह मोड़े ।

‘पुष्प’ का सोचते हो देश पै मर जाना होगा ॥६॥

—बेणीप्रसाद श्रीवास्तव

—०—

## \* स्वदेशी-ध्वनि



( १ )

चेतो तो, प्रगाढ़ निद्रा में सदियों से सोने वालो !  
मलमल लेकर मोल हाथ निज वैभव से धोनेवालो !  
अपनी इस विख्यात-बाटिका में कण्टक बोने वालो !  
देखो तो द्रुत द्यूत-दाँव में ये सब कुछ खोने वालो !  
दुःशासन के कठिन करों से, श्री सारी खिंच जावेगी ।  
तो जननी बेचारी अपनी कैसे लाज बचावेगी ॥

( २ )

मखमल के गुदगुदे बिछौनों पर प्रमोद पाने वालो !  
भेद-भाव से भरी रसीली बातों में आने वालो !  
इस अकाल विकराल दैत्यके दुर्दिन को लाने वालो !  
जीवित-मृत हो गये विदेशी गोली के खाने वालो !  
निडर निरंकुश-कूट-नीति यदि यों ही तुम्हें नचावेगी ।  
तो जननी बेचारी अपनी कैसे लाज बचावेगी ॥

( ३ )

विदेशियों से घर लुटवा कर, बड़े धनी होने वालो !  
आंखें खोलो, त्याज्यवस्त्र के ढेरों को ढाने वालो !  
खाकर फिर ठोकरें भाग्य ही का रोना रोने वालो !  
सुन जाओ सन्देश, देश के—ऐ कोने कोने वाली !

परदेशी-व्यवसाय-नोति सब पूँजी हाय बचावेगी ।

तो जननी बेचारी अपनी कैसे लाज बचावेगी ॥

( ४ )

पेट रगड़कर हाय विवश हो डरडर करचलने वालो !

स्वाभिमान सम्मान ज्ञान-गौरव खोकर गलने वालो !

बल-वैभव विहीन होकर जठरानल में जलने वालो !

पराधीनता पिशाचिनी की गोदी में पलने वालो !

परतन्त्रता पेट काटेगी पाटम्बर पहनावेगी

तो जननी बेचारी अपनी कैसे लाज बचावेगी ॥

( ५ )

धोखे से इस बिकट विदेशी-कीचड़ में धंसने वालो !

बन्दी बनकर इसी कोट से अपना तन कसने वालो !

बचो खलों के कठिन फंद में बुरी तरह फँसनेवालो !

अपनी कृति परलोक हँसाकर व्यर्थ हँसी हँसने वालो !

विलासिता सज-धज कर तुमको जो यों बधू बनावेगा ।

तो जननी बेचारी अपनी कैसे लाज बचावेगी

( ६ )

यही ठीक है, चलो इसी पर मुक्ति मार्ग चुनने वालो !

करुणा-क्रन्दन और भयंकर कोलाहल सुनने वालो !

धुनो धैर्य से रुई व्यथित हो व्यर्थ शीश धुननेवालो !

बुनो स्वदेशी-वस्त्र विकल हो उधेड़ने बुनने वालो !

यदि स्वेच्छाचारिता धिरक कर भीषण रूप दिखावेगी

तो जननी बेचारी अपनी कैसे लाज बचावेगी

( ७ )

टूटी फूटी नाव, दूसरों के बल पर खेने वालो !  
 देकर निज पतवार, स्वयं आपत्ति मेल लेने वालो !  
 सब अपना व्यवसाय विदेशी हाथों में देने वालो !  
 अपने ही पय से सहर्ष इन ब्यालों को सेने वालो !  
 सुकुमारता, सदा यदि लंदन से साड़ियाँ मँगावेगी ।  
 तो जननी बेचारी अपनी कैसे लाज बचावेगी ॥

( ८ )

तनिक सूत के लिये, सदा औरों कामुख तकने वालो !  
 एक लँगोटी या लँगोट से अपना तन ढकने वालो !  
 मृगतृष्णा में दौड़ दौड़ कर सारा दिन थकने वालो !  
 पाकर झिड़की मार और अपशब्दों से छलने वालो !  
 निर्बलता जाकर विदेश में कब तक गाँठ कटावेगी ।  
 तो जननी बेचारी अपनी कैसे लाज बचावेगी ॥

—‘एक राष्ट्रीय आत्मा’




---

\* इस कविता पर श्री वेणीमाधव खन्ना की तरफ से ४१] रुपया  
 पुरस्कार दिया गया है ।

## स्वराज्य-साधन ।



पहन स्वदेशी बनो स्वदेशी भट्ट स्वराज्य मिल जायेगा ।  
 भारत के सौभाग्य-सूर्य से, विश्व-कमल खिल जायेगा ॥  
 छोड़ विदेशी वस्त्र सभी नित खट्टर का व्यवहार करो,  
 घर घर चरखा चला, कातकर सूत, देश उद्धार करो ।  
 अपने पैरों आप खड़े हो, भ्रातृभाव में रँग जाओ,  
 रक्खो राम-भरोसा केवल, भारत का नित गुण गाओ ।  
 गान्धी के आज्ञा-पालन से मैश्चेष्टर बबड़ायेगा ।  
 लंकाशायर लंका-गढ़ सा धधक धधक जल जायेगा ॥  
 विलासिता है दुख की सीढ़ी उस पर अब चढ़ना छोड़ो,  
 धर्म कर्म सब खो देती है, भट्ट उससे नाता तोड़ो ।  
 पराधीनता पाश गले में मत डालो पड़ कर छल में,  
 स्वतन्त्रता के बनो उपासक, शीघ्र मिलो गान्धी दल में ।  
 करो प्रतिज्ञा मन में धारण, शत्रु-हृदय हिल जायेगा ।  
 सदियों का मुरझाया भारत दम-भर में खिल जायेगा ॥  
 जननी जन्मभूमि-हित कितने बीर पड़े हैं जेलों में,  
 उठो सहो जो सड्कट आवे फँसो न व्यर्थ भूमेलों में ।  
 साठ करोड़ देश के रुपये भारत ही में रह जावें,  
 बहिष्कार कर दें ऐसा जब हम सपूत तब कहलावें ।

कोड़ों से पिट कर पीठों का चमड़ा जब छिल जायेगा ।  
 तब भी पहेंगे खद्वर ही बस खराज्य मिल जायेगा ॥  
 खादी की सादी पोशाकें शादी में भी बनवाओ,  
 बरबादी को बिदा करो अब आज़ादी को बुलवाओ ।  
 देख त्याग वीरत्व देश का ईश्वर का दिल आयेगा,  
 रोक नहीं सकता कोई, तब भट खराज्य मिल जायेगा ।

—ला० हरमुखराम छावडरिया



## आँखों का सितारा चरखा ।

चर्खे चक्कर में पड़ा देख हमारा चरखा ।  
 होश गैरों के उड़े ज्योंही सँभारा चरखा ॥  
 मानचेस्टर को इसे देख रुलाई आई ।  
 चीख कर उसने कहा, हा-मुझे मारा चरखा ॥  
 भूख से इसने बचाये हैं हज़ारों मरते ।  
 दीन दुखियों का बना आज सहारा चरखा ॥  
 इसके चलते ही खुली खूब हमारी आँखें ।  
 बन गया हिन्द की आँखों का सितारा चरखा ॥  
 'लाल' की बात सुनी झूठ न इसको समझो ।  
 'हमको आज़ाद बनायेगा पियारा चरखा' ॥

—:-—

—'लाल'

## जग उठा जग में नव वर्ष है ।



(१)

प्रकृति है प्रतिभा प्रकटावती, लहलही लतिका लहरावती ।  
हुलसता हिय में अति हर्ष है, जग उठा जग में नव वर्ष है ॥

(२)

भुवन में भुवि भारत भव्य है, लुट रहा मुद मंगल द्रव्य है ।  
उमगता उठता उत्कर्ष है, जग उठा जग में नव वर्ष है ॥

(३)

कलुषिता कुटिला कुलतन्त्रता; परम पातकिनी परतन्त्रता ।  
मर मिटों, निघटा अपकर्ष है, जग उठा जग में नव वर्ष है ॥

(४)

चल रहा चहुंधा यह मन्त्र ही, सफल हों शुचि सभ्य स्वतंत्रही ।  
बढ़ रहा बहु व्यग्र विकर्ष है, जग उठा जग में नव वर्ष है ॥

(५)

अमित 'अभ्युदयी' भ्रुव 'धर्म' का सफल साधक श्री शुभकर्म का ।  
यह 'सुपुत्र' पुनीत प्रदर्श है, जग उठा जग में नव वर्ष है ॥

(६)

बढ़ रहा बलसे 'त्रय' सालसे, चहुं दिशा चलता द्रुत चालसे ।  
बढ़ रहा नवजीवन दर्श है, जग उठा जग में नव वर्ष है ॥



(७)

असहयोग किये प्रति पाप से-कर सुयोग सुकर्म कलाप से ।  
यह बड़े, नित नूतन हर्ष है, जग उठा जग में नव वर्ष है ॥

(८)

जगपते! तव चरण सुपर्श है, सद्य हो कहणा उत्कर्ष है ।  
तव कृपा सुखराज्य प्रकर्ष है, जग उठा जग में नव वर्ष है ॥

—रामनारायण मिश्र

—:०:—

## प्रार्थना



मेहन ! सुधि लेवहु अब आन ।

आरत भारत के कष्टों का करहु शीघ्र अवसान ॥  
दमन-घटायें घुमड़ रही हैं उमड़ा सब उद्यान ।  
बन्दर देय घुड़कियां हमको करहि देश अपमान ॥  
मोती, अली लाजपति, किचलू गांधी दास महान ।  
सहते दुख पड़े जेलों में कर्मवीर सन्तान ॥  
शिक्षित बनें युवक भारत के होवे देशोत्थान ।  
प्रेम पियूष पिये मिल भाई हों सब एक समान ॥  
करहि बिनय 'भवनाथ' त्रिलोकी दीजे यह बरदान ।  
हों स्वाधीन; स्वत्व के रक्षक, हो स्वदेश अभिमान ॥

—'भवनाथ'

## सत' की आह ।

—:०:—

डिग चुकी है नीव निश्चय स्वर्ण के गढ़ सार की ।

जान ले रावण गई सम्पति तेरे घर बार की ॥

साहिबी तेरी सदा हरगिज़ नहीं रहने की यह ।

है फ़क़त कहने को अब तो चांदनी दिन चार की ॥

कर सितम करने हैं जो जो बेक़सों पर धाप कर ।

पावेगा तू भी सज़ा फिर अपने अत्याचार की ॥

खींच कर शमशीर वह जालिम सितमगर बे हया ।

क्या दिखाता है मुझे धमकी तेरे तलवार की ॥

आह मेरी पुरअसर है तेरे खंजर से न कम ।

काट कर छोड़ेगी वेशक नाक तुझ बदकार की ॥

आबरू तो मुझ सती की क्या बिगाड़ेगा अधम ।

कुछ दिनों में डूबती है आबरू सरकार की ॥



## पुष्प की अभिलाषा ।

चाह नहीं मैं सुरबाला के गहनों में गूँथा जाऊँ ।

चाह नहीं प्रेमी माला में बिन्ध्य प्यारी को ललचाऊँ ॥

चाह नहीं सम्राटों के शव परहे हरि डाला जाऊँ ।

चाह नहीं देवी के शिर पर चढ़ूँ भाग्य पर इठलाऊँ ॥

मुझे तोड़ लेना बनमाली उस पथ में देना तू फेंक ।

मातृभूमि पर शीश चढ़ाने जिसपथ जावे वीर अनेक ॥



## असहयोग ।

( १ )

कठिन है परीक्षा न रहने कसर दो ;  
न अन्याय के आगे तुम झुकने सर दो ।  
गँवाओ न गौरव नये भाव भर दो ;  
हुई जाति बे-पर है तुम इसको परदो ।  
असहयोग करदो असहयोग कर दो ॥

( २ )

मनाते हो घर घर खिलाफत का मातम ;  
अभी दिल में ताज़ा है पंजाब का ग़म ।  
तुम्हें देखता है खुदा और आलम ;  
यहां ऐसे जख्मों का है एक मरहम ।  
असहयोग कर दो असहयोग कर दो ॥

( ३ )

किसी से तुम्हारी जो पटती नहीं है ;  
उधर नींद उसकी उचटती नहीं है ।  
अहम्मन्यता उसकी घटती नहीं है ;  
रुदन सुन के भी छाती फटती नहीं है ।  
असहयोग कर दो असहयोग कर दो ॥

( ४ )

बड़े नाज़ों से जिनको माओं ने पाला ;  
बनाये गये मौत के वे निशाला ।  
नहीं याद क्या बागे जलियानवाला ;  
गये भूल क्या दागे जलियानवाला ?  
असहयोग कर दो असहयोग कर दो ॥

( ५ )

गुलामी में क्यों वक्तू खा रहे हो ;  
ज़माना जगा हाथ तुम सो रहे हो ।  
कभी क्या थे पर आज क्या हो रहे हो ;  
वही बेल हरबार क्यों बी रहे हो ।  
असहयोग कर दो असहयोग कर दो ॥

( ६ )

हृदय-चोट खाये दबाओगे कब तक ;  
बने नीच यों मार खाओगे कब तक ।  
तुम्हीं नाज़ बेजा उठाओगे कब तक ;  
बँधे बन्दगी यों बजाओगे कब तक ।  
असहयोग कर दो असहयोग कर दो ॥

( ७ )

न ज़मी से पूछो न आलिम से पूछो ;  
रिहाई का रस्ता न क़ातिल से पूछो ।

ये है अकल की बात आकिल से पूछो ;  
 "तुम्हें क्या मुनासिब है" खुद दिल से पूछो ।  
 असहयोग कर दो असहयोग कर दो ॥

( ८ )

ज़ियादा न ज़िह्नत गवारा करो तुम ;  
 ठहर जाओ अब वारा न्यारा करो तुम ।  
 न शह दो, न कोई सहारा करो तुम ;  
 फँसो पाप में मत किनारा करो तुम ।  
 असहयोग कर दो असहयोग कर दो ॥

( ९ )

दिखाओ सुपथ जो बुरा हाल देखो ;  
 न पीछे चलो जो बुरी चाल देखो ।  
 छपा कुञ्ज में जो छिपा काल देखो ;  
 भरा मित्र में भी कपट-जाल देखो ।  
 असहयोग कर दो असहयोग कर दो ॥

( १० )

सगा बन्धु है या तुम्हारा सखा है ;  
 मगर देश का वह गला रेतता है ।  
 बुराई को सहना बहुत ही बुरा है ;  
 इसी में हमारा तुम्हारा भला है ।  
 असहयोग कर दो असहयोग कर दो ॥

( ११ )

धराधीश हो या कि धनवान कोई ;  
महाज्ञान हो या कि विद्वान कोई ।  
उसे हो न यदि राष्ट्र का ध्यान कोई ;  
कभी तुम न दो उसको सम्मान कोई ।  
असहयोग कर दो असहयोग कर दो ॥

( १२ )

अगर देश-ध्वनि पर नहीं कान देता ;  
समय की प्रगति पर नहीं ध्यान देता ।  
वतन को भुला सारे एहसान देता ;  
बना भूमि का भार ही जान देता ।  
असहयोग कर दो असहयोग कर दो ॥

( १३ )

उठा दो उसे तुम भी नज़रों से अपनी ;  
छिपा दो उसे तुम भी नज़रों से अपनी ।  
गिरा दो उसे तुम भी नज़रों से अपनी ;  
हटा दो उसे तुम भी नज़रों से अपनी ।  
असहयोग कर दो असहयोग कर दो ॥

( १४ )

न कुछ शोर-गुल है मचाने से मतलब ;  
किसीको न आंखें दिखाने से मतलब ।

किसी पर न त्यौरी चढ़ाने से मतलब ;  
 हमें मान अपना बचाने से मतलब ।  
 असहयोग कर दो असहयोग कर दो ॥

(१५)

कहाँ तक कुटिल क्रूर होकर रहेगा ;  
 न कुटिलत्व क्या दूर होकर रहेगा ।  
 असत सत में सत शूर होकर रहेगा ;  
 प्रबल पाप भी चूर होकर रहेगा ।  
 असहयोग कर दो असहयोग कर दो ॥

(१६)

भुला पूर्वजों का न गुणगाथ देना ;  
 उचित पाप-पथ में नहीं साथ देना ।  
 न अन्याय में भूल कर हाथ देना ;  
 न विष-बेलि में प्रीति का पाथ देना ।  
 असहयोग कर दो असहयोग कर दो ॥

(१७)

न उतरे कभी देश का ध्यान मन से ;  
 उठाओ इसे कर्म से मन बचन से ।  
 न जलना पड़े हीनता को जलन में ;  
 बतन का पतन है तुम्हारे पतन से ।  
 असहयोग कर दो असहयोग कर दो ॥

( १८ )

डरो मत नहीं साथ कोई हमारे;  
करो कर्म तुम आप अपने सहारे ।  
बहुत होंगे साथी सहायक तुम्हारे;  
जहाँ तुमने प्रिय देश पर प्राण वारे ।  
असहयोग कर दो असहयोग कर दो ॥

( १९ )

प्रबल हो तुम्हीं सत्य का बल अगर है;  
उधर गर है शैतान ईश्वर इधर है ।  
मसल है कि अभिमान का नीचा सर है;  
नहीं सत्य की राह में कुछ खतर है ।  
असहयोग कर दो असहयोग कर दो ॥

( २० )

अगर देश का है उठाने की इच्छा;  
विजय घोष जग को सुनाने की इच्छा ।  
कृती होके कुछ कर दिखाने की इच्छा;  
ब्रती बन के ब्रत को निभाने की इच्छा ।  
असहयोग कर दो असहयोग कर दो ॥

( २१ )

अगर चाहते हो कि स्वाधीन हों हम;  
न हर बात में यों पराधीन हों हम ।



रहें दासता में न अब दीन हों हम;  
न मनुजत्व के तत्व से हीन हों हम ।  
असहयोग कर दो असहयोग कर दो ॥

( २२ )

न भोगा किसी ने भी दुख भोग ऐसा;  
न छूटा लगा दास्य का रोग ऐसा ।  
मिले हिन्दु-मुसलिम लगा योग ऐसा;  
हुआ मुद्दतों में है संयोग ऐसा ।  
असहयोग कर दो असहयोग कर दो ॥

( २३ )

नहीं त्याग इतना भी जो कर सकोगे;  
नदी मोह की जो नहीं तर सकोगे ।  
अमर हो के जो तुम नहीं मर सकोगे;  
तो फिर देश के क्लेश क्या हर सकोगे ।  
असहयोग कर दो असहयोग कर दो ॥

—श्री० 'त्रिसूल'



## लोहे के चने ।



किया है पक्का इरादा दिल में, स्वराज लेंगे स्वराज लेंगे ।  
 कदम न पीछे हटेंगे बढ़ कर, खुशी खुशी से ये जान देंगे ॥  
 कुसम खुदा की तुझे है ज़ालिम, सताले हमको तू जितना चाहे ।  
 निहत्थे दुश्मन भी हम सरीखे, तुझे न दुनियाँ में फिर मिलेंगे ॥  
 रहे न अरमान तेरे बाज़ी, खड़े हैं चुप चाप कूटल करदे ।  
 न बदला लेंगे, न चीं करेंगे, डटे रहेंगे, न 'हाँ' कहेंगे ॥  
 दिया है सीना ये खोल हमने, लगा दी बाज़ी है जिन्दगी से ।  
 चला दे सैयाद गोलियाँ तू, वतन की खातिर ही मर मिटेंगे ॥  
 नुकीले भालों से छेद दे ये, हमारे बच्चे भी दुधमुँहे, तू ।  
 तड़पना उनका भी देख करके, न अपने वादे से हम टलेंगे ॥  
 गले में पहना दे तौक़ चाहे, या डाल पैरों में बेड़ियाँ भी ।  
 लगा दे ताला जुबान में भी, न तेरे पैरों पै हम गिरेंगे ॥  
 चढ़ा दे सूली पै या दफ़न कर, हमें तू जिन्दा ही आज क़ातिल ॥  
 कहेंगी लेकिन ये हड्डियाँ भी, स्वराज लेंगे स्वराज लेंगे ॥  
 कुचल दे पैरों से छोटे छोटे, हमारे पौदे ये गुल चमन के ।  
 हलाल कर डाल बुलबुलें पर, समझ ले फिरभी ये गुल खिलेंगे ॥  
 मिली नसीहत ये तेरे साँग से, करें न इतवार अब किसी पर ।  
 फंसेंगे लालच में अब नहीं हम, किसी की हाँ में न हाँ भरेंगे ॥  
 हज़ारों वादा खिलाफियाँ कर, उठाया दुनिया से इन्साफ़ तूने ।  
 पता भी नीयत का दे चुका तू, न तेरी बातों में अब पड़ेंगे ॥

सदा न तेरी चलेगी ज़ालिम, सितारा आखिर को डूबना है ।  
 हमारी आहों की कद्र अब भी, न की, तुझे लोग क्या कहेंगे ॥  
 फ़िकर किसीकी नहीं है खुद ही, जला दिया है मकान अपना ।  
 उजाड़ बस्ती, मिटा के हस्ती, हुए हैं फकड़ न अब हटेंगे ॥  
 तू के ताल्लुक का है छिड़ा जंग, तू नहीं है कि हम नहीं हैं ।  
 रहैगी रियाया खुदा की या तो, या सिर्फ़ काफ़िर ही अब रहेंगे ॥  
 हमारा मुंसिफ़ रहीम अल्लाह, मिहर औ इन्साफ़ ही करेगा ।  
 किसी की परवा न खौफ़ हमको, उसीके आगे ये सर झुकेंगे ॥  
 उठा के चरखे का पाक भंडा, भरेंगे जेलों को हँसते हँसते ।  
 औ मरते मरते यही स्टेंगे, खराज लेंगे खराज लेंगे ॥

—भवानीप्रसाद गुप्त

**कदम न मोड़ेंगे खूं बहाले ।**

( गज़ल )



कठिन है मज़िल ठहर न रहवर ।  
 उदू है शमशीर ख़म निकाले ॥  
 तुझे ये साबित है कर दिखाना ।  
 कदम न मोड़ेंगे खूं बहाले ॥  
 खड़ी हैं हथियार बन्द फौजें ।  
 लगे हैं तोपों के शिस्त तुझ पर ॥  
 बिछे हैं कांटे वे आज बनकर ।  
 खुशामदी जर कमाने वाले

न धमकियों से न गोलियों से ।

मगर ये रपतार में कमी हो ॥

बहा दें ज़ालिम नहीं है परवाह ।

हमारे खूँ के नदी ब नाले ॥

सुरुर आँखों में हों ख़िलाफ़त का ।

दिल पै पंजाब की मुहर हो ॥

हो तर्कें ताल्लुक की तेग बस फिर ।

बढ़े चलो शोरे दिल सम्भाले ॥

नहीं ख़बरदार लब हिलाना ।

न दिल दुखाना न खूँ बहाना ॥

मिटाना चाहें मिटायें हमको ।

खुदाई ख़िलकत मिटाने वाले ॥

रज़ील रौलट ने दिल दुखाया ।

ज़लील डायर ने खूँ बहाया ॥

हों और अरमान जिसके दि० में ।

तो सर हैं हाज़िर उसे कटाले ॥

बस अब तो इस पर ही फ़ैसला है ।

स्वराज लेंगे स्वराज लेंगे ॥

न चैन “माथो” को होगी तब तक ।

न हम हैं खामोश रहने वाले ॥

—पं० माधव शुक्ल



## एक शैदाये वतन का ताराना ।



अल्लाह गर मुझे कभी, जेवर का शौक हो ।  
 हाथों में हथकड़ी हों, गले में भी तौक हो ॥ १ ॥  
 लगजिश न खाऊँ जिस्म पै, आफत हजार हो ।  
 खिदमत में क़ौम का मेरा, ये सरनिसार हो ॥ २ ॥  
 इज्जत की ख्वाहिश दिल में न ज़िनहार हो मुझे ।  
 चढ़जाऊँ वतन के लिये, गर दार हो मुझे ॥ ३ ॥  
 धुन में वतन की हरघड़ी, करता सफ़र रहूँ ।  
 जाने के लिये जेल में, सीना सिपर रहूँ ॥ ४ ॥  
 हाकिम की बयां लिखने से, जब क़लम बन्द हो ।  
 इज़हार हो मेरा यही आज़ाद हिन्द हो ॥ ५ ॥  
 ताक़त दे ख़ुदा हिन्द का, आज़ाद करा दूँ ।  
 या दुश्मनों के जेल को, आबाद करा दूँ ॥ ६ ॥  
 फ़रहाद कैस का मुझे दर्जा नसीब हो ।  
 मेरा वतन ही बस ख़ुदा मेरा हबीब हो ॥ ७ ॥  
 दुश्मन की गोलियों का हो साने पै निशाना ।  
 गाता हो "इन्द्र" तब भी, वतन का ही तराना ॥ ८ ॥

—इन्द्र



## प्रोत्साहन ।



ऐ निज सदन की देवियां हो शक्ति सम्पन्ना सभी ।  
 निज देश हित के ध्यान को त्यागा नहीं तुमने कभी ॥  
 शुभगे समय वह आ गया अब भाग लेना चाहिये ।  
 हां कर्मवीरों का तुम्हें बस साथ देना चाहिये ॥  
 आपके पति जेल जायें घर में तुम बैठी रहो ।  
 सोचिये तो क्या उचित है आपही दिलसे कहो ॥  
 प्रिय कार्य पति का पाणि में लेकर उसे पूरा करो ।  
 निज मातृ-भू की दीनता अपकीरता सत्वर हरो ॥  
 फिर भी सुयश की लालिमा संसार में प्रस्तार दो ।  
 कवि 'लाल' भारत का अतःकरशीघ्र ही उद्धार हो ॥

—“लाल”



## स्वाधीनता ।

श्री प्रताप जो रहे जन्म भर जिसके हामी ।  
 नामी श्री शिवराज रहे जिसके अनुगामी ॥  
 जिसके बिना समृद्धि स्वर्ग का राज्य हेय है ।  
 जो भारत का परम लक्ष्य है, परम ध्येय है ॥  
 लोकमान्य ने जन्म भर जिसकी की आराधना ।  
 कष्ट उठा कर रहे गान्धी जिसकी साधना ॥

जो जीवट की ज्योति जगाती है जीवन में ।

भरती जो उत्साह-उत्स भावन के मन में ॥  
होते उच्चविचार जगत में जिसके द्वारा ।

मनस्वियों ने सदा प्राण मन जिस पर वारा ॥  
जिसके होते हृदय की हर जाती है हीनता ।

स्वयं सिद्ध संसार का स्वत्व वही स्वाधीनता ॥  
जो मुर्दे की मर्द बनाती है पल भर में ।

जिसके, बिना न मान, रहे बाहर या घर में ॥

रूस, रूम, जापान और अमरीका वाले ।

जिस पर हैं अनुरक्त, भक्त हैं गोरे काले ॥  
दूर करे जो भक्त की पराधीनता, दीनता ।

वह देवी है स्वर्ग की अटल शक्ति स्वाधीनता ॥  
बर्बर जन भी जिसे जान से बढ़ कर जानें ।

पशु-पक्षी भी जिसे स्वत्व प्रिय अपना मानें ॥  
है यह रत्न अमूल्य यत्न से इसको रखना ।

सरकर जाना अगर, वहाँ यह बात परखना ॥  
होता शेर शृगाल सा ऐसी अधम अधीनता ।

जीना मरने से बुरा अगर न हो स्वाधीनता ॥  
पर न अपव्यवहार कभी तुम इसका करना ।

न्याय-नियम को मान अनय से हरदम डरना ॥  
उच्छृङ्खलता परम निन्द्य है बहुत बुरी है ।

हो कैसर या ज़ार सभी के लिये छुरी है ॥  
हो प्रेमी स्वातन्त्र्य का ग्रहण करे न अधीनता ।

पराधीन को मुक्ति दे यह सच्ची स्वाधीनता ॥

—श्री रूपनारायण पान्देय कविरत्न ॥

## हमारा चमन ।



फ़रले बहार में था यक दिन चमन हमारा ।

सैय्याद ने उजाड़ा प्यारा वतन हमारा ॥ १ ॥

देता है हाथ ! ज़ालिम क़ैद क़फ़स की धमकी ।

फ़रियाद के लिये जो खुलता दहन हमारा ॥ २ ॥

आज़ाद हो रहेंगे, जाँबाज़ हो चुके हैं ।

अब क्या करेगा कोई वादा शिकन हमारा ॥ ३ ॥

वादे वतन की अपने तन पर है यह निशानी ।

प्यारा है जानो दिल से खुद पैरहन हमारा ॥ ४ ॥

वक्ते निज़ा हो लबपे हुब्बेवतन का नग़मा ।

हो वादे मर्ग तन पे देशी क़फ़न हमारा ॥ ५ ॥

—देवीचरण गुप्त मुनीम

## असहयोग ।

नहीं मेरी उनको परवाह,

हमें फिर क्यों हो उनकी चाह ?

हम आवाद उन्हें करते हैं वे हमको बरबाद ।

हमीं से हैं वे मालामाल,

हमीं को धाँख दिखाते लाल ।

इस पर भी यह सितम नहीं करने देते फ़रियाद ॥



दिनों दिन बढ़ते अत्याचार,  
 छोड़ कर न्यायान्याय विचार ।  
 विकट वेदना वश यदि मुख से कढ़ जाती है आह !  
 तो बस हुआ समझिए ग़ज़ब,  
 ढंग है अजब, रंग है अजब ।  
 जला करे घर हम न बुझावें यह है भारी दाह ॥  
 करें क्यों हम उनसे सहयोग,  
 बढ़ाता है कोई क्या रोग ?  
 रख सकता है मेल चन्द्र से भला कभी अरविन्द ?  
 शशि का रजतोपम प्रकाश है,  
 किन्तु कमल उससे निराश है ।  
 चम्पक का दर्शन तक देखो करता नहीं मलिन्द ॥  
 प्रकृति का है जब ऐसा ढंग,  
 हमों पर फिर क्यों चढ़े न रंग ।  
 सब को उन्नति प्रिय होती है, सब को निज सम्मान ।  
 परतन्त्रता किसे है प्यारी ?  
 सब हैं उन्नति के अधिकारी ।  
 सब स्वतन्त्रता देवी का ही करते हैं आह्वान ॥  
 हमें जगत् को दिखलाना है,  
 स्वर्णाक्षर में लिखवाना है ।  
 'असहयोग से ही भारत ने है पाया अपना स्वतंत्र ।'  
 सब पाशविक रीति से लेते,  
 तलवारों से नया खेते ।  
 आत्मत्याग है अस्त्र हमारा यही विजय का तत्त्व ॥

—श्रीयुक्त 'रत्न'



## असहयोग ।

तब दील गवर्नमेंट की रफ्तार न होगी,  
 गर क़ौम असहयोग पर तैयार न होगी ॥ १ ॥  
 बन जायेंगे हर शहर में जलियान वाले बाग़,  
 इस मुल्क से गर दूर यह सरकार न होगी ॥ २ ॥  
 दुश्मन को असहयोग से हम जेर करेंगे,  
 इन हाथों में बन्दूक या तलवार न होगी ॥ ३ ॥  
 यह जेलखाने टूट कर अब, और बनेंगे,  
 इनमें तमाम क़ौम गिरफ्तार न होगी ॥ ४ ॥  
 वह कौन असीरे बतन होगा भला जिके,—  
 हँस हँस के फ़िदा जेल की दीवार न होगी ॥ ५ ॥  
 सौदाई हैं हम, हमको दो लोहे की बेड़ियाँ,  
 सोने के ज़ेवरों में यह भुनकार न होगी ॥ ६ ॥  
 जब तक कि, इसे खून से सींचेंगे नहीं हम—  
 खेती बतन की दोस्ती गुलज़ार न होगी ॥ ७ ॥  
 कुछ मिल गये हैं ऐसे मुमलमान औ हिन्दू,  
 अब बस तमीज़े तसबी हो जुन्नार न होगी ॥ ८ ॥  
 हम ऐसी हुकूमत को मिटा देंगे “मुज़्तरीब,”  
 गुम में जो हमारे कभी गुमख़ार न होगी ॥ ९ ॥

—असहयोगी—कृष्ण



## तैयार हो जाओ ।



नहीं मालूम क्या क्या बलबले उठते हैं इस दिल में,  
 कि, दरिया मौज जन हो जिस तरह आगोशे साहिल में ।  
 चले हैं आज मक़तल को हथेली पर है सर अपना,  
 ये देखेंगे कि, ताक़त किस क़दर है दस्ते क़ातिल में ॥  
 वस अब तैयार हो जाओ अगर शौक़े शहादत है,  
 उठो ख़ज़र वक़फ़ सैयाद आ पहुँचा मुक़ाबिल में ।  
 तेरे ही दिल के परदों में तेरी लैला है ऐ मजनूँ,  
 अबस क्यों ढूँढ़ता फिरता है फिर तू उसको महमिल में ॥  
 हमारे दिल को वह लुट्फ़े ख़लिश आया है ए हमदम,  
 कि, सुनकर नाम भी सेहत का डर जाते हैं हम दिल में ।  
 दबाते हैं हमें जितना हम उतने ही उभरते हैं,  
 पड़े हैं ज़िम्मेदाराने हुकूमत सख़्त मुश्किल में ॥  
 नहीं आसान करना क़तल एक तूफ़ां उठाना है,  
 लुपा है एक महशर इज़्तराबे रक्बे बिस्मिल में ।  
 पहुँच जाते कभी के मंजिले मक़सूद पर लेकिन,  
 हमारी पस्तिये हिम्मत है सदैव राह मंजिल में ॥  
 “ज़मरूद” आज वह ख़ज़र वक़फ़ बैठे हैं चल तू भी,  
 मुरादें दिल की बर आ जायें शायद क़ूप क़ातिल में ॥

—लाला रतनलाल ‘ज़मरूद’ सिकन्दराबादी

## सहयोग मत करो ।



सहयोग मत करो तुम, चाहे प्राण तन से निकले ।  
 मुतलिक नहीं डरो तुम, चाहे प्राण तन से निकले ॥  
 पंजाब का वह फोटो, आँखों में झूलता है ।  
 जख्मों को जा भरो तुम, चाहे प्राण तन से निकले ॥  
 डायर ने बेकसूरों पर जो किये हैं फायर ।  
 कायर उसे गिना दो, चाहे प्राण तन से निकले ॥  
 एक जान जाने से घर बलवान हो चुका है ।  
 आज़ाद हो वतन अब, चाहे प्राण तन से निकले ॥  
 लालच से मुँह को मोड़ो, आपस में दिल को जोड़ो ।  
 'सहयोग' इन से तोड़ो, चाहे प्राण तन से निकले ॥  
 हिन्दू मुसलमाँ मिलकर भारत का मान रख लो ।  
 अपना भी हक जमाओ, चाहे प्राण तन से निकले ॥  
 बस, "मौज" की त्रिनय यह, गाँधी के साथ हो लो ।  
 आज्ञा उन्हीं की मानों, चाहे प्राण तन से निकले ॥

—प्रधानी प्रसाद गुप्त



## हथेली पर सर ।

जुल्मे ज़ालिम का नहीं खौफो खतर रखते हैं,  
 दिल को हर गुम के लिये सीना सिपर रखते हैं ॥  
 हैसला क़त्ल का वह दिल में अगर रखते हैं,  
 हम भी तो शौक़ शहादत का इधर रखते हैं ॥  
 जो कि इस जंग के जाँबाज़ जवाँ बनते हैं,  
 दिल की मज़बूत वो पत्थर का जिगर रखते हैं ॥  
 फ़िक्र कब क़त्ल की करते हैं बतन के शौदा,  
 वह तो हर वक्त हथेली ही पै सर रखते हैं ॥  
 लाख बेकस हैं निहत्थे हैं मगर हाँ तो भी,  
 नालये गुम में क़यामत का असर रखते हैं ॥  
 लुटके आज़ादी की हो क्यों न तमन्ना 'शीतल'  
 हम भी इन्सान हैं दिल रखते जिगर रखते हैं ॥

—शीतल प्रसाद विश्नोई

## सत्याग्रह-गीत ।

मैं अमर हूँ मौत से डरता नहीं ।

सत्य हूँ, मिथ्या डरा सकती नहीं ॥

मैं निडर हूँ, शस्त्र का क्या काम है ?

मैं अहिंसक हूँ, न कोई शत्रु है ॥

२

शस्त्र लेना निर्बलों का काम है :

सत्य का तो शस्त्र केवल प्रेम है ॥

प्रेम से मैं भूमि स्वर्ग समुद्र को—

एक कर दूंगा हृदय के रूप में ॥

३

पीस लो दुख में, पीसूंगा तो सही,

किन्तु अंजन आँख का बन जाऊंगा ॥

दृष्टि होगी सौगुनी संसार की ।

तुम कहाँ पाओगे छिपने की जगह !!

४

चाहते हो खाक़ करना ही मुझे ।

आग में धर कर तपा कर देख लो ॥

शुद्ध सोना सा कढ़ूंगा जब कभी;

दाम पहले से बहुत बढ़ जायगा ॥

५

काट लो सिर, दर्द सिरका लो मिटा ।

भार कंधे का हमारा भी हटे ॥

हूँ दिये की लौ, इसे मत भूलना ।

फिर उजाला और भी हो जायगा ॥

६

सत्य कहने से न रुकती जीभ है ।

काँपते क्यों हो ? इसे ही काट लो ॥

मैं कलम हूँ, एक मेरी जीभ से,  
क्या करोगे, जब बढ़ेंगी सैकड़ों ॥

७

खूब चारों ओर काँटे दो बिछा ।  
मर मिटूँ मैं, काढ़ लो जी की कसक ॥  
किन्तु आकर देख जाना एक दिन ।  
मैं मिलूँगा फूल सा हँसता हुआ ॥

८

क्रोध ने जीता तुम्हें है सब तरह ।  
क्रोध में तुम क्रोध की हो हर बड़ी ॥  
किन्तु मैं जीते हुये हूँ क्रोध को ।  
तब कहो मैं किस लिये तुमसे डरूँ ?

९

कौन हो तुम ? मौत का मैं दूत हूँ ।  
क्या करोगे ? मौत से दूँगा मिठा ॥  
है कहाँ वह जन्म भर की संगिनी !  
मित्र ! लो तुम प्राण यह उपहार में ॥

—रामनरेश त्रिगठी ।



## सत्याग्रही पपीहा ।



१

नहीं त्यागना कभी टेव को,  
होना नहीं हताश पपीहा ।  
डटे रहो कर्तव्य मार्ग पर,  
जब तक अन्तिम सांस पपीहा ।

२

ध्येय त्याग कर जीवन धारण,  
करना है धिक्कार पपीहा ।  
“हो कर्मण्य ! कर्म-वादी हो !!”  
गीता रही पुकार पपीहा ।

३

हो निष्णात् कर्म बाद का,  
कर दो आत्मोत्सर्ग पपीहा ।  
तब करतलगत हो जावेंगे,  
स्वर्गादिक अपवर्ग पपीहा ।

४

हो नत शीश लोक-त्रय तेरे,  
सम्मुख होंगे खड़े पपीहा ।  
बड़े बड़े अत्याचारी भी,  
होंगे पग पर पड़े पपीहा ।



५

जीवन धाम, पुत्र परिजन को,

प्रथम मान लें 'नहीं' पपीहा ।

लरयोद्देशसिद्धि सम्मुख रख,

होजा "सत्याग्रही पपीहा" ।

—प्रोहन लाल महन्तो, गयावाल (विशोगी)

छेड़ दो ।



छेड़ दो सत्याग्रह संग्राम !

भारत से अत्याचारों का शीघ्र मिटा दो नाम ॥

सत्य मार्ग पर डटना होगा पीछे पैर न रखना हांगा,

सत्य हितार्थ लुटाना होगा, तुम्हें धरा, धन, धाम ॥छेड़ दो॥

विशद गेह मिटते देखोगे बच्चों को पिटते देखोगे;

अन्न, वस्त्र, पशु आदिक हो जायेंगे कुड़क तमाम ॥छेड़ दो॥

यदि तुम परवा नहीं करोगे कष्ट शांति से शीश धरोगे,

रिपु तन मस्तक हो जायेगा पाय पाप परिणाम ॥छेड़ दो॥

शुभ स्वतन्त्रता सूर्य उगेगा पारतन्त्र्य तम दूर भगेगा,

फहरायेगा फिर स्वराज्य का झन्डा ललित ललाम ॥छेड़ दो॥

—धनीराम "प्रेम" (जेब में)



## कब तक ।



खाली हो जायगा सैयाद से गुलशन कब तक ।

ऐ खुदा दिल में रहेगी मेरे उलझन कब तक ॥  
आहें सोझा से जलेगा तेरा सैयाद अब हाथ ।

थामे बैठा ही रहेगा मेरा दामन कब तक ॥  
अपने नालों से अभी हथ्र वपा कर देंगे ।

देखें बचते हैं सही औरभी दुश्मन कब तक ॥  
ज़र लिया, माल लिया सब तो लिया कुछ न रहा ।

और लूटगे सरे राह ये रहज़न कब तक ॥  
धज़ियां उड़ने लगीं अपने गरेबानों की ।

खम रहे यह मेरी खंज़र तले गर्दन कब तक ॥  
धमकियां देते हैं कब तक ये भला लायड जार्ज ।

और उगलेंगे ज़हर बज़म में कर्ज़न कब तक ॥

—“कलकत्ता”



## क्या देर हो रही है ?



वह युग कहाँ गया, जब अवतार धारते थे ?

अनुरक्त भक्त सुख से जय जय पुकारते थे ।

वे शर कहाँ गये ! जो खल-दल बिदारते थे !

लंकेश के नशे को पल में उतारते थे ।

सोये हुये तुम्हीं हो ? या शक्ति सो रही है ?

भगवान ! अब विजय में क्या देर हो रही है ?

प्रति वर्ष वह दशहरा उत्कर्ष है दिखाता ;

विचलित हुये हृदय में आशा नई बँधाता ।

पर एक फुलझड़ी वन क्षण में चमक मिटाता !

आतंक जालिमों पर कुछ भी नहीं जमाता !!

दुर्नीति बीज विष का हर ओर बो रही है ;

भगवान ! अब विजय में क्या देर हो रही है ?

सेवक सजग हुये हैं सब साज सज चुका है ;

जागृत-समय गुलामी का साथ तज चुका है ।

साहस भरा सुरीला नव शंख बज चुका है ;

बस आप की प्रतीक्षा में कार्य कुछ रुका है ।

कैसी कृपा, कृपानिधि ! जो धैर्य खो रही है !

भगवान ! अब विजय में क्या देर हो रही है ?

‘रसिकेन्द्र’

## बलिदान का मूल्य ।

किस प्रकार मिनटें गिनता हूँ, दिन के बरस बताता हूँ ।

खान-पान की ध्यान-ज्ञान की धूनी यहाँ रमाता हूँ ॥

\* \* \* \* \*

तुमको आया जान वायु में बाहों को फैलाता हूँ ।

चरण समझते हुये सीकचों पर मैं शीश झुकाता हूँ ॥

\* \* \* \* \*

सुध बुधि खोने लगे, कहो क्या पूरी नहीं सुनोगे तान ।

होता हूँ कुर्बान, बताओ किस कीमत में लोगे जान ॥

—“भारतीय आत्मा”



## विजया-वन्दना ।



विजये ! विजय-माल पहना दे !

आशा ! दिव्य दरशदरसा जा, शान्ति-सुधा-रस को बरसा जा,  
मुरझित हृदय पड़ा सरसा जा, आकर शुभ आगमन जना दे !

विजये ! विजय-माल पहना दे !

भारत जन बहु दुःख उठाये, हैं तुझ पर ही नैन लगाये,  
महों बनेगा अब भरमाये, सुन्दर-सौम्य-वितान तना दे !

विजये ! विजय-माल पहना दे !

भारत माता-सीता-व्याकुल, गाँधी हनूमान से चंचल,  
होकर बैठी, सागर-अंचल, पड़ा अवसर यह काम बना दे !

विजये ! विजय-माल पहना दे !

आओ, विजये ! आओ, आओ, अकर चार-छटा छिटकाओ,  
'विपिन' देश को रुचिर बनाओ, दैव हैं रुठे, उन्हें मना दे !

विजये ! विजय-माल पहना दे !

—'विपिन'



## विजय दशमी ।

रघुकुल तिलक ! तव विजय दशमी का दिवस शुभ आज है,  
हा, इस दिवस को भी यहाँ तो शोक का ही राज है ।  
है त्रसित अपमानित सभी विधि आज यह माता—मही,  
गुण, शील, विद्या, विभव धन से निधन हा ! हा ! हो रही ।  
बध दानवों का कर, क्रिया जिस भूमि का उपकार था,  
दुख-सिन्धु से तुमने किया जिस मातृ-भू को पार था ।  
हे राघवेन्द्र ! वह कर्मशीला भूमि फिर परतंत्र है,  
उद्धार का उसके न हमको ज्ञात कोई मंत्र है ॥  
परतंत्रता की बेड़ियों का भार दुख दायक महा,  
बहु काल तक हमने बराबर बज्र बन करके सहा ।

पर सहन है होता नहीं दुख भार यह अब तो अहो !  
 रौरव नशक हो प्राप्त, पर परतन्त्र जन जग में न हो ॥  
 निज मात-भू की भव्यता जब याद आती है हमें,  
 अविरल सलिल धारा नयन की तुरत नहलाती हमें ।  
 पर शान्त दुख ज्वाला हृदय की तनिक भी होती नहीं,  
 हम शांति पाना चाहते पर प्राप्त वह होती नहीं ॥  
 जिस भूमि पर कर्तव्य का था ज्ञान सिखलाया हमें,  
 ले जन्म जिस पर त्याग का आदर्श दिखलाया हमें ।  
 उस भूमि पर आकर पुनः निज सुहृदता दिखलाइये,  
 हे राम पुरुषोत्तम ! यहाँ पुनि आइये पुनि आइये ॥  
 सब जानते हो हृदय की हरि, अब अधिक हम क्या कहे,  
 दो शक्ति ऐसी हृदय को कर्तव्य पथ पर दृढ़ रहें ।  
 विख्यात विजय स्मृति तुम्हारी देव ! यह शुभ कारिणी,  
 इस तुच्छ जीवन-युद्ध में हो सर्वथा दुःखहारिणी ॥

—गायत्री देवी



## विजया दशमी ।



विमले विजये ! विह्वल वदना श्री-हृत हो क्यों आती है ?  
 पापाचारों का नाशक वह राम नहीं क्या पाती है ?  
 रक्त-रंजिता भरत-भूमि की आकुलता अकुलाती है ?  
 या दुखियों की आहों से तू जलती है बिललाती है ?

विजये ! आओ साहस धर कर, धैर्य नहीं अपना खोवो ।

उस दानव दश-मुख के नाशक वीर राम का मुख जोओ ॥  
ब्रह्म अवतीर्ण हुआ धरिणी पर धर कर गाँधी जी का वेश ।

तपो भूमि में बैठा करता योग सिद्ध हरने को क्लेश ॥  
तीस कोटि बलि होंगे उस पर पावेगी मैया आराम ।

शाही स्वेच्छाचारों का-फिर हो जावेगा काम तमाम ॥  
सात्विकता के सिंहघोष के साथ अहिंसा का अधिकार—

होगा प्यारी विजये ! होगा अनाचार इक दम संहार ॥  
टूटेंगे बन्धन स्वदेश के घूमेगा 'मोहन' निश्शङ्क ।

भारत-लक्ष्मी फिर आवेगी भारत नहीं रहेगा रङ्ग ॥  
सत्याग्रह-संग्राम विजयिनी विजये ! होगा तेरा नाम ।

सुख-समता के स्रोत बहेंगे विजयी होगा गाँधी-राम ॥  
—'वसिष्ठ'

## विजय-दशमी ।

लोकपाल दिग्पाल किये वश, की मन-चाही;  
ऋषियों तक से रुधिर लिया मच गई तवाही ।  
काँपे अवनती गगन देख कर रावण शाही ;  
हरी सुन्दरी सुरी, नरी व्याही, विन-व्याही ।

टाले टाला न दुष्ट फिर जहाँ काल सा अड़ गया ।

बढ़ा पाप का भार जब, काम राम से षड़ गया ॥

भारत-लक्ष्मी जनक-नंदिनी को छल-बल से ;  
हर कर वह ले गया कमलिनी को ज्यों जल से ।  
वन-बासी थे राम पर नहीं बैठे कल से ;  
रहते हैं वर-वीर विपद् में धीर अचल से ।

समय देख संग्राम का और हौसले बढ़ गये ।

आई विजया देख कर लंक-विजय को चढ़ गये ॥

एक एक से धीर धुरन्धर थे उसके भट ;  
एक एक कर किये राम—सेना ने चौपट !  
माना फिर भी नहीं दुष्ट ऐसा था नट—खट ;  
सज्जित होकर स्वयं समर में आया भट-पट ।

बोये काँटे आपही और उन्हीं में गड़ गया ।

राम—बाण वर्षा हुई मूढ़ उसी में सड़ गया ॥

वचा न कोई दुष्ट घाव सब के थे गहरे ;  
विजयी थे श्री राम विजय के उड़े फरहरे !  
दिया विभीषण को स्वराज्य फिर वहाँ न ठहरे ;  
धन्य पुण्य तिथि धन्य धन्य है धन्य दशहरे !

उन्हीं राम के वंशधर हैं आफ़त में जान है ।

एक बार साहस वही भर दे यह अरमान है ॥

मिले बंधु से बंधु सबल फिर अपना दल हो ;  
रामचन्द्र की भाँति सुयश जग में निर्मल हो ।  
आत्म-शक्ति हो कहीं कपट हो और न छल हो ;  
सब के स्वत्व समान बली हो या निर्बल हो ।

निर्भय होकर हम सभी सत्य—शरासन तान दें ।

हो स्वतन्त्र स्वाधीन सब या फिर अपनी जान दें ॥

—‘त्रिसूल’





## विजय-यात्रा ।



( १ )

करो युद्ध प्रस्थान आज अब, विजयादशमी आयी है ।  
युद्ध हेतु प्रस्थान आज कर, विजय राम ने पाई है ॥  
करो घोर संग्राम राम-रावण सा, सैनिक साज सजो ।  
नौकरशाही छक जावे तुम, ऐसा कलुषित भाव तजो ॥

( २ )

भटपट पहिनों खद्वर झेलम, वस्त्र गौंधी—टोप लगा ।  
चर्खा चक्र-सुदर्शन ले लो, कलुषित हिंसा भाव भगा ॥  
गरल पान करने वाले श्री नील कंठ की देख छटा ।  
अरि के अत्याचार विषम-विष-पी-पी, दो अब उसे घटा ॥

( ३ )

बाल सैन्य से सेतु शान्ति का, अत्याचार-उद्धि बाँधो ।  
असहयोग-प्रिय बाण मार कर, प्यारे ! प्रण अपना साधो ॥  
त्याग मूर्ति बन मज़ा चखा दो, देख देख दुश्मन हों दंग ।  
अलबेली नौकरशाही का जल्द मान हो जावे भंग ॥

( ४ )

अहिरावण ने अधिनायक को बलि हित, हरण किया प्यारे !  
असहयोग-दिल तोड़ ताड़ कर, सोचा गर्द करूँ सारे ॥  
हनूमान बन मुक्त करो तुम, धर कर खद्वर मय ही मूर्ति ।  
अहिरावण नौकरशाही को, मेटा हो भारत में स्फूर्ति ॥

( ५ )

परवाह नहीं हो जेल, भले गोलों की वर्षा भी होवे ।  
भारतीय हो, लाज बचाओ, लाली नष्ट नहीं होवे ॥  
करो विश्वकल्याण कामना-हेतु विजय की यात्रा आज ।  
हो स्वाधीन देश यह जिससे, माता के सर पर हो ताज ॥

—शिव



## कलामे तिशूल ।



उठा है आहों से इतना धुआं आहिस्ता आहिस्ता ;  
बना है आसमां पर आसमां आहिस्ता आहिस्ता ।  
नतीजा यह कि नौवत पहुंची है तर्कें तथल्लुक की ;  
हुआ दिल उनसे ऐसा बदगुमां आहिस्ता आहिस्ता ।  
असीराने कफ़स के मुँह किये हैं बन्द अब उसने :  
अजब क्या काट ले ज़ालिम जुवाँ आहिस्ता आहिस्ता ।  
वतन के लाड़ले हैं यह बड़े नाज़ों के पाले हैं ;  
पिन्हा ज़ल्लाद इनकी चेड़ियाँ आहिस्ता आहिस्ता ।  
चिकन, तनज़ेब, मलमल पर जो अब भी जान देते हैं :  
वो पहनेंगे यक़ीनन चूड़ियाँ आहिस्ता आहिस्ता ।  
बः दिन आते हैं जब कुल बीवियाँ चर्खा चलायेंगा ।  
बुनेंगे बैठ कर खदर मियाँ आहिस्ता आहिस्ता ।

मिट्टी ग़फ़लत की नींदें अब नज़र है अपनी हालत पर;  
 सँभालता जाता है हिन्दोस्ताँ आहिस्ता आहिस्ता ।  
 नहीं बच्चे हो कुछ अब तो बतन का हक़ अदाकर दो ;  
 हुये नामे खुदा अब तो जवाँ आहिस्ता आहिस्ता ।  
 कलेजे पर कभी नश्वर कभी छुरियाँ चुभाती हैं  
 वो लेते हैं ग़ज़ब की चुटकियाँ आहिस्ता आहिस्ता  
 नज़र पड़ते ही “खुफ़िया” पर लगा क्यों दम खफ़ा होने ;  
 चले महफ़िल से उठकर तुम कहाँ आहिस्ता आहिस्ता ।  
 उड़ा दे होश दुश्मन के विजय-दशमी ‘त्रिशूल’ आई ;  
 उठा ले तू अब तीरोकमाँ आहिस्ता आहिस्ता ।

—‘त्रिशूल’



## किशतो लबे साहिल में है ।



ओ सितमगर ! जुल्म की गर तूने ठानी दिल में है ।  
 याँ दिले ईजा तलक भी सीनए विस्मिल में है ॥  
 हर नफस से मेरे निकलेगी सदाये हुव्वे कौम ।  
 साँस बाक़ी जब तलक ज़ालिम तेने विस्मिल में है ॥  
 हमने माना हद नहीं है जुल्म की पर सोच लो ।  
 ज़म्त की भी इन्तिहा आख़िर किसी के दिल में है ॥

दे रहे हो क्यों फिदायत वतन को धमकियाँ ।  
 क्या समझते हो कि खौफे जेल उनके दिल में है ॥  
 दब नहीं सकता सितम से तीर से तलवार से ।  
 जोश वो जो यक फिदाकारे वतन का दिल में है ॥  
 वो फिदाये जुल्म है तो मैं फिदाये क़ौम हूँ ।  
 मेरी सिर हाज़िर है गर खंजर कफे कातिल में है ॥  
 चक तुफाने जहाँ की कुछ नहीं परवा मुझे ।  
 मैं समझता हूँ कि अब किशती लवे शाहिल में है ॥

—सुदर्शन नारायण पाण्डे



## हसरत की तबीयत ।

— :०: —

है मशक सखु न जारी चक्की की मशककत भी ।  
 यक तुफा तमाशा है हसरत की तबीयत भी ॥  
 जो चाहो सज़ा देलो, तुम और भी खुल खेलो ।  
 पर हमसे क़सम लेलो हो लब पे शिकायत भी ॥  
 हक़ से यह उज़्र मसलहत वक्त पर जो करे गुरेज़ ।  
 उसको न पेशवा समझ उस पै न ऐतबार करै ॥  
 देखिये शौक़े शहादत में झुकी है गरदन ।  
 आप इस वक्त ज़रा पास हमारी न करै ॥

दिले बहशी का किसी तरह तफ़ाज़ा तो मिटे ।

क्या करे सर को जो आमादये सौदा न करें ॥

जोर पर जोर जफ़ावों पे जफ़ाएँ देखें ।

हौसला अपनी मोहब्बत में हमारा देखो ॥

जान क्या चोड़ा है रखेंगे जिसे तुमसे दरेग ।

हो न बादर तो किसी दिन उसे आजमा देखो ॥

गर वफ़ादादिये अगियार क गंगा है यही ।

जान से हम भी गुज़र जायेंगे सोचा है यही ॥

—मौजाना इतरत मोहानो

## मस्ताना जागी ।



हाथ छिलते हैं बटाई इस क़दर बातों की है ,

उफ़ सितम ज़ालिम ! यहाँ क्या क़द्र मेहमानों की है ?

जाइये हज़रत यहाँ से, क्यों ? कहा मैंने कि, बस—

अब तो रुसवाई ही बाकी ऐसे मेहमानों की है ।

मैं जिधर निकला उठाते हैं मुझी पर उँगलियाँ ,

कुछ नज़र मेरी तरफ़ तिरछी निगहवानों की है ।

आये थे करने तिज़ारत बन गये हाकिम हुज़ूर ,

मक़ की यह चाठ है या चाल मर्दानों की है ।

है किया गाँधी ने अब रोशन चिराग़ जेलकी ,

इसलिये अब शम्म पर भी भीड़, परवानों की है ।

सैकड़ों वादे किये पर वक्त पर ठुकरा दिया,  
 चाल बाजी अब भी बाकी तेरे फरमानों की है ।  
 दार पर चढ़ कर 'अनलहक' ही कहा मंसूर ने,  
 मरते हैं यों ही यही रक्षार मस्तानों की है ।  
 —मस्ताना जोगी



## दर्द-वतन ।

( १ )

करें जुलमो-सितम हम पर, सतालें जिस क़दर चाहें ;  
 गनों से या बमों आजमालें जिस क़दर चाहें ;  
 सहें हम शौक से सब जुलम, लें जानो-जिगर चाहें ;  
 मरें हम क़ौम की खिदमत में-आज़ादी मगर चाहें ;  
 रहे सीना सिपर मेरा सदा फ़ौलाद के आगे ।  
 करें हरगिज़ नहीं 'उफ़' सर गिरे जल्लाद के आगे ॥

( २ )

उन्हें फूलों का विस्तर हो, हमें कांटे मुबारक हों ;  
 महल उनको, हमें जेलों की दीवारें मुबारक हों ;  
 उन्हें आराम, इज़्जत, ऐशो-इशरत ही मुबारक हों ;  
 हमें फ़ाकहकशी, ज़िलत, मुसीबत ही मुबारक हों ;  
 मुसीबत से न घबरा कर हम उसको सर झुकायेंगे ।  
 मुसीबत-मुन्तिला होकर-मुसीबत को मिटायेंगे ॥

( ३ )

हमारी आह को मत बे-असर, खाली हवा समझो :  
 इसे तुम पुर-असर, माकूल दर्दे ला—दवा समझो :  
 सताने, दिल जलाने, जानलेने से सिवा समझो :  
 बलासमझो, गिलासमझो, सद्गासमझो, कज़ासमझो ;  
 जभी दिल पर गिरेंगी बिजलियाँ, टुकड़ा ज़िगर होगा ।  
 तभी बेकस की आहों का भी तुझ पर कुछ असर होगा ॥

( ४ )

हम अपनी हालते-दिल जब कभी उनको सुनाते हैं ;  
 हमेशा क़ैद से या तेग़ से हम को डराते हैं ;  
 कभी शर्मों हया से वो न मुतलक़ वाज आते हैं ;  
 ग़रज़ अपनी निकलने पर हमें चरके बताते हैं ;  
 उमीदो ना-उमीदी का असर वो ही बशर जाने—  
 बहर में डूबने वाले की किस्मत का हशर जाने ॥

( ५ )

हम उनको, फिर भी, अपना दोस्त, दस्तोपा समझते हैं ;  
 वह हमको ग़ैर, बागी और जाने क्या समझते हैं ;  
 ज़रा मुँह खोलने पर वार वह हरबार करते हैं ;  
 तमाशा है, वो हम से वायदा कर, अब मुकरते हैं !  
 इस हिन्दुस्तान ही में सर कटे ईमान के खातिर—  
 हकीकत में हकीकत मर मिटे ईमान के खातिर ॥

( ६ )

हम उनको इन्तिदा से अपना ही मेहमाँ समझते हैं ;  
 वो हम पर इन्तिहा करने में अपनी शाँ समझते हैं ;  
 कटा कर चोटियाँ हमको महज़ हैवाँ समझते हैं ;  
 इसे वो दिल्ली, हम मज़हबौ ईमाँ समझते हैं ;  
 बंदी का रास्ता बद है, मगर नेकी का बेहतर है ।  
 न इठला कर तू चल मग़रूर ! शामत तेरे सर पर है ॥

( ७ )

हमारी बेहतरी का रास्ता जिसने दिखाया है ;  
 उसी की यक सदा ने आज भारत को जगाया है ;  
 स्वदेशी को जहाँ में अब सभी ने सर झुकाया है ;  
 मगर कुछ बे-हमामों ने विदेशी फिर मँगाया है ;  
 इन्हीं भगड़ों के वाइस से गये हैं जेलखाने में—  
 जवाहरलाल, देबोदास पिकटिङ्ग के ज़माने में ॥

( ८ )

स्वदेशी की हवा अब मुल्क में चलती है, चलने दो ;  
 स्वदेशी के लिये घर-बार ज़र लुटता है, लुटने दो ;  
 जो सीधे रास्ते से अब बहकते हैं, बहकने दो ;  
 वतन के वास्ते गर आज सर कटता है, कटने दो ;  
 स्वदेशी ही ख़रीदो—जर्मनी, जापान के बदले ।  
 विदेशी को जला दा छूत के सामान के बदले ॥



( ६ )

अब अपने माडरेटों की भी हालत कुछ सुनाते हैं ;  
 हमारे रास्तों के राह में रोड़े विछाते हैं ;  
 मसल तर्कें तअल्लुक से वो अपने को बचाते हैं ;  
 निकलते हैं, कभीगर, सामने से, रुख छिपाते हैं ;  
 वतन के दर्द को सुन कर पड़ोसी भी भरें आहें ।  
 मगर घर के बिरादर विस्तराँ ही से सुनें आहें ॥

( १० )

हमें तो अव्वलन आपस के भगड़ों को मिटाना है ;  
 मुस्लिमों हिन्दुओं को आज आपस में मिलाना है ;  
 अहिंसा के सबक को सीखना है, औ सिखाना है ;  
 हमें खुद मुल्क पर कुरबान हो करके दिखाना है ;  
 जमीं पर ज़लज़ला आए, बला, मैशीनगन आये ।  
 मगर क़ुर्बान होने पर न चेहरे पर शिकन आये ॥

( ११ )

अब आओ, भाइयो ! फैशन, चलन अपना स्वदेशी हो ;  
 वज़ा अपनी स्वदेशी हो, मिशन अपना स्वदेशी हो ;  
 अदालत देश की हो, अज़्जुमन अपना स्वदेशी हो ;  
 रहन अपना स्वदेशी हो, सहन अपना स्वदेशी हो—  
 दहन पर यह सखुन होगा; स्वदेशी का कफ़न होगा ;  
 गुज़रते वक़्त भी दिल में मेरे दर्द—वतन होगा ॥

—भी० वैद्यनाथ मिश्र, 'विद्रुह'

## शाबाश ऐ अकाली !



शाबाश ऐ अकाली ! —शाबाश ऐ अकाली !

हिम्मत है तेरी आली ।

हिम्मत है तेरी आली—पत क़ौम की बचाली,

शाबाश ऐ अकाली !

कितना ही पिट चुका तू—जख़मी बहुत हुआ तू,

लेकिन उठा रहा तू ,

पोलिस की लाठी डंडा—हरचंद खूब बरसा ,

पर तू कभी न चलका,

शाबाश ऐ अकाली—शाबाश ऐ अकाली !

पत क़ौम की बचाली ।

था तू तो ला उवाली—पर मुंह से दी न गाली,

और खूब मार खाली,

हिम्मत के तेरी सद्के—ताक़त के तेरी सद्के,

खसलत के तेरी सद्के,

शाबाश ऐ अकाली—शाबाश ऐ अकाली !

हिम्मत है तेरी आली ।

पत क़ौम की बचाली ॥

(बन्धेमातरस से)



## सिक्खों की शांति मय बीरता ।



गुरु के बाग में जुरात दिखाई वीर सिक्खों ने ।  
 बढ़ाई शांतिमय की खूब ही तौक़ीर सिक्खों ने ॥  
 डटे मैदान में ऐसे न मुँह मोड़ा मुसावक से ।  
 सहे सीने में बढ़ बढ़ कर जफ़ा के तीर सिक्खों ने ॥  
 गिरफ़्तारी का डर है कुछ न खौफ़े जेल है उनको ।  
 समझ रक्खा है जेवर हथकड़ी जंजीर सिक्खों ने ॥  
 क़दम पीछे हटायी और न बाज़ आये इरादे से ।  
 खुशी से शौक़ से मंज़ूर की ताज़ीर सिक्खों ने ॥  
 सिरों पर लाठियाँ खाकर गुरु का नाम लेते हैं ।  
 जहाँ में शान सिक्खों की है कीं तशहीर सिक्खों ने ॥  
 हिफ़ाजत गुरु द्वारा की उन्हें मुतलूब है हरदम ।  
 इसी मतलब को लेकर की हर एक तकरीर सिक्खों ने ॥  
 सबक़ जज़हब की खातिर मरने का सब देखकर सीखें ।  
 हर एक के आगे रख दी खींच कर तस्वीर सिक्खों ने ॥  
 इमारत शांतिमय की हिन्द में हो जायगी पुख़्ता ।  
 है कर दी इसकी अपने खून से तामीर सिक्खों ने ॥  
 गुरु के बाग़ में मौकूफ़ क्या है इत्तदायी से ।  
 किये कुर्बान मज़हब पर जवां और पीर सिक्खों ने ॥  
 है दुश्मन भी सना खू आज तो इनके तहे दिल से ।  
 चलाई सब इत्तकलाल की शमसीर सिक्खों ने ॥  
 जताई हिन्द को गांधी जीने जो कामयाबी की ।  
 है 'आजिज' आजमाई पहले वह तदवीर सिक्खों ने ॥

—'आजिज'

## दमन कैसा ! अमन कैसा !!

खुशी से चहकते बुलबुल कफ़स में फिर “दमन” कैसा !  
 अजी ! नाबालग़ों पर। पड़ रहे डण्डे “अमन” कैसा !!  
 बुलाने से भी पहले जो चले जाते हैं जेलों में ;  
 भला उनके लिए वारण्ट खुफ़िया औ “समन” कैसा !!  
 फ़ना को कर नहीं सकते, खुदाई चीज़—रुहों की ;  
 इधर भी ठान बैठे हैं—मशींगन का “दमन” कैसा !!  
 सभी पहलू से बिल्कुल साफ़ हैं अंजाम सब जिनका ;  
 उन्हीं के साथ चुपचुपका हमेशा यह “ग़बन” कैसा !!  
 तपे हैं “लाल” जो गुर्बत—तबाहे—आग—तापिशमें ;  
 उन्हें फिर जेल जाने का महज़ अदना “तपन” कैसा !!  
 “करालो काम छोटा भी करूंगा मैं” जो कहते हैं ;  
 उन्हें तनहा व चक्री की सज़ा का यह, “चलन” कैसा !!  
 सरे बाज़ार हम तो बस यही कह कर पुकारेंगे ;  
 उठो, वीरो ! कहो तुम भी “दमन” कैसा ! “अमन” कैसा !!  
 “चक्र”—(प्रताप से)

## कुर्बानि ।

‘जेल बन्द’ का खौफ़ हमें क्या,  
 मरने से कब डरते हैं ।  
 ज़ालिम जल्दी उठे यहां से यत्न,  
 यही नित करते हैं ॥

पकड़ो, ठूसो, जेल समझते,

करते हो तुम मिहमानी ।

याँ तो हँसते आज़ादी पर,

करते निज की कुर्बानी ॥

खून जो बरसा हमारा व्यर्थ मैं नहीं जायगा ।

सैयाद उसकी धार में तू शीघ्र ही बह जायगा ॥

—वीरात्मा (रा० के०)



## अभिशाप ।



दिल में रहेगा तेरे यह दिल का दाग होकर ।

नज़रों में छा रहेगा वह खूनी बाग होकर ॥

कैसे छिपा सकेगा करतूत कालिमा को ।

कह देगी शकल तेरी रौशन चिराग होकर ॥

लाचार बेरुसों पर यों जुलम यों सितम क्यों !

कर देगी खाक तुझको ये आहें आग होकर ॥

कब तक रहेगा वन्नकर सय्याद मौत से तू ।

डस लेगा पाप तेरा आताने नाग होकर ॥

नाले बलद होंगे तेरी मुखालिफ़त के ।

छायेंगे हर "हृदय" में राष्ट्रीय राग होकर ॥

—हरिप ।



## सत्याग्रह-समीक्षा ।



( १ )

आकर जब जब घिरी घटायें काली काली ;  
गरजा कठिन असत्य, काँपा डालीं सब डालीं ।  
जग में हाहाकार मचा गति देख समय की ;  
'क्या होगा भगवान !' उठी ध्वनि भीषण भय की ।  
सत्याग्रह की वायु ने, तब तक आ भोंका दिया ;  
एक निराली शक्ति ने, सारा जग चौंका दिया ।

( २ )

किसे नहीं है ज्ञात बात प्रह्लाद बाल की ?  
और पिता की दमन नीति दारुण कराल की ।  
उधर दुराग्रह भरा हुआ था पूरा पूरा ;  
और इधर प्रह्लाद भी नथा ब्रती अधूरा ।  
अग्नि, सर्प, गज, खड्ग, विष, कर न सके कुछ भक्त का ;  
आखिर उद्यापन हुआ, दुराग्रही के रक्त का ।

( ३ )

भूली तन की व्यथा सत्य की प्रथा न भूली ;  
धन्य ब्रती मन्सूर खुशी से सह ली सूली ।  
मरियम का प्रिय पुत्र न ईसा डिंगा धर्म से ;  
गर्वित हैं अंग्रेज आज भी उसी मर्म से ।  
खाल खिंची तब्रेज की, पर न ज़रा भी आह की ;  
'सोलन, स्टीफन' ने न ल्यों, प्राणों की परवाह की ।

( ४ )

भारत का तो मुख्य यही उद्देश्य रहा है ;  
 बहु वीरों का सत्य-धर्म हित रक्त बहा है ।  
 छोटे छोटे शिशु तक दृढ़ता रहे दिखाते ;  
 श्रुति, पुराण, सद्ग्रन्थ इसी का पाठ पढ़ाते ।  
 यद्यपि वह भारत नहीं; पर, तब भी खाली नहीं ;  
 श्री गाँधी के भाल में, अब भी क्या लाली नहीं ?

( ५ )

द्रान्सवाल में उदाहरण प्रत्यक्ष दिखाया ;  
 कैसे २ कष्ट सहै पर व्रत न डिगाया ।  
 खेड़े में भी बात इसी की रही सवाई ;  
 बङ्ग ज़िले में हार दमन-सत्ता ने खाई ।  
 भारत के हर ओर से, शोर उठा अब है यही ;  
 सत्याग्रही सपूत ही, चाह रही भारत मही ।

( ६ )

प्रमदाओं को भी इसमें अधिकार प्राप्त है ;  
 मीरावाई का यश अब तक जगत व्याप्त है ;  
 सत्य पंथ था, किन्तु दोष राना ने माना ;  
 भ्रम में पड़कर चाहा उसने इसे सताना ।  
 पर न डिगी विष आदि से, काला अहि भी रुक गया ;  
 विजय सत्य ही की हुई, राना खुद ही झुक गया ।

( ७ )

तरल विजलियाँ क्रूर हृत्घनों से आ चमकीं ;  
 शिथिल हुई, फिर अग्नि रूप भी बनकर दमकीं ।  
 देवी जोन परन्तु न इससे भी दहलाई ;  
 सत्याग्रह के सत्यमूर्ति की छटा दिखाई ।  
 देह जली तो क्या हुआ, नाम अमर तो हो गया ;  
 सत्य तेज से मद सकल, विपक्षियों का खो गया ।

( ८ )

भरा हुआ है धर्म-तत्व भी सत्याग्रह में ,  
 और मर्म—युत कर्म स्वत्व भी, सत्याग्रह में ।  
 श्रेष्ठ पूर्वजों का महत्व भी, सत्याग्रह में ;  
 और बन्धुओं का ममत्व भी, सत्याग्रह में ।  
 स्वर्गधाम का द्वार है, सत्याग्रह का मंत्र ही ;  
 करता पतितोद्धार है, सत्याग्रह का मंत्र ही ।

( ९ )

सत्याग्रह का व्रती किस लिये दुख भरता है ;  
 है जग का कल्याण, इसी पर तो मरता है ।  
 होकर वह निःस्वार्थ देश-सेवा करता है ;  
 रख ऊँचा उद्देश्य, अनीतों को हरता है ।  
 तब तो उसकी जगत में, ज्योति चमकती है खरी ;  
 स्वर्गात्मा की छवि छटा, दिव्य ज्योति में है भरी ।



( १० )

सत्याग्रह का पंथ विषम है, कंटक भय है ;  
 विविध भाँति के क्रूर रूप दिखलाता भय है ।  
 डर जाता है देख उसे जो भीरु हृदय है ;  
 होता सच्चा व्रती उसी की निश्चय जय है ।  
 त्रासित कर कर भय स्वर्य, थक जाता है आप ही ;  
 शीतलता करता प्रकट, कठिन अग्नि की ताप ही ।

( ११ )

सत्याग्रह का है यह ही आदेश समुज्ज्वल ;  
 पालन वह ही करे हृदय जो रखता निश्चल ।  
 सहन करे दुख, दूर रहे विद्वेषानल से ;  
 अन्यायों का जोर हटावे आत्मिक बल से ।  
 सत्य, ईश—आदेश है, यह न न्याय-प्रतिकूल है ;  
 कहें राज-विद्रोह जो, उनकी भारी भूल है ।

( १२ )

निःशक्तों के लिये अस्त्र है यह ही बाँका ;  
 ग्रहण बंधुओं ! करो, हरो दुख भारत माँ का ।  
 दमन नीति खा भीति भोगी, हाथ मलेगी ;  
 वीर-व्रती की टेक न टाले कभी टलेगी ।  
 सत्याग्रह के क्षेत्र में, स्वतंत्रता का बास है ,  
 होना दृढ़ विश्वास तो, परमेश्वर भी पास है ।

( १३ )

सत्याग्रह के विमल मंत्र में करा मात है ;  
 इस पर देना प्राण नहीं कुछ बुरी बात है ।  
 रत्नाक्षर से लिखा नाम जग में चमकेगा ;  
 अमर रहेगा सदा तेज हर दम दमकेगा ।  
 ईश्वर के प्रति-रूप का, जब कि सहारा साथ है ;  
 तो निश्चय ही बन्धुओ ! विजय तुम्हारे हाथ है ॥

—श्रोत 'अभिषार'

## व्यर्थ प्रयास



अब क्यों व्यर्थ सताते हो ?  
 दूर देश से आकर अच्छा मत अपना फैलाते हो !!  
 साधु हो ? वह साधना भी जान ली ;  
 विज्ञ हो ? हाँ कल्पना भी मान ली ।  
 सिद्ध हो ? अब सिद्धता पहिचान ली ;  
 राख धूनी की तुम्हारी छान ली ॥  
 शुभ्र सन्त का वेश बनाकर विकट जाल फैलाते हो !

अब क्यों व्यर्थ सताते हो ?  
 शान्ति सुख में तुम अलौकिक भक्त हो ;  
 दिव्य फल दाता मही में व्यक्त हो ।

क्या हमारे लाभ पर अनुरक्त हो ?

स्वार्थ परता-छिः-न-आप बिरक्त हो ।

मीठी मीठी बातों द्वारा छल से गला दबाते हो !

अब क्यों व्यर्थ सताते हो ?

ध्यान दूँगा-धन्य हो ध्यानी बड़े ;

ज्ञान दूँगा-वाह-विज्ञानी बड़े !

मान दूँगा-ठीक हो मानी बड़े ;

दात दूँगा-आप-बरदानी बड़े !

चमत्कार से भरी हुई सब गुण की सिद्धि दिखाते हो ?

अब क्यों व्यर्थ सताते हो ?

“विश्व हितकारी हमारा नाम है ;

सर्व सुखदायी हमारा काम है ।

सत्यतामय नीति रीति ललाम है ;

कीर्ति प्रतिभा कान्तिकुल अभिमान है ॥”

इस प्रकार गुणसागर बन कर-मोती लुटा फँसते हो ?

अब क्यों व्यर्थ सताते हो ?

—एक राष्ट्रीय आत्मा



## भारतीय नरेशों को चेतावनी ।



नरपतियों अब दिन थोड़े हैं !

वह पेरिस का सम्राट मिटा, हंगरी का साम्राज्य मिटा ।

वे जार रूस के नष्ट हुये, जर्मन केसर पद-भ्रष्ट हुये ॥

मत समझो इन्हें गपोड़े हैं !

अब छोड़ दीजिये मनमानी, यदि चाहो इज्जत रखवानी ।

वे गये जमाने खेलों के, मौजों के सुन्दर मेलों के ॥

चौगान है न अब घोड़े हैं !

अब बड़ी बात बकना छोड़ो, पर दारारें तकना छोड़ो ।

अब राक्षसी युग बीत चला, अब बदल चला सारा अमला ॥

जिस पथ में देखो राड़े हैं !

मत भूलो पोली घातों में, बगुला भक्तों की बातों में ।

वे तुमको मूर्ख बना देंगे, देखो मझधार डुबा देंगे ॥

ये दाखे नहीं लसोड़े हैं !

अब सीधे हो या पेन्शन लो, अथवा कोई रास्ता देखो ।

असिबल से बहुत बड़े वायू, अब आया युग गर्दन नापू ॥

अब सब के कर कृति कोड़े हैं !

क्या आशा सद्व्यवहारों की, आत्मीय प्रेम की धारों की ।

जब खुद न किसी के भले रहे, सब पर ले डंडा पिले रहे ॥

क्या दुर्गुण तुमने छोड़े हैं !

वे अवसर देख रहे सारे, जो मिटकर तुम से हारे ।  
जिनको तुमने पथ भ्रष्ट किया, पतिव्रत जिनका नष्ट किया ॥

जिनके कर, पद, रवतोड़े हैं !

वे दुर्दिन आ पहुँचे हैं अब, हँसते हँसा रोने हैं जब ।  
तस्कर निजधन खोते हैं जब, सब बड़े बड़ों के अब या तब ॥

अघ के घट जिनने फोड़े हैं !

क्या उससे बचने की आशा, जिसने रात्रण तक को फाँसा ।  
पाले अब उसके पड़े मियाँ, जिसने सुरपति को हिला दिया ॥

जिसने हरि के प्रण तोड़े हैं ।

नरपतियों अब दिन थोड़े हैं !

—कवि 'निरंकुश'

## कायापलट ।

यह सृष्टि परिवर्तित स्वयं होती चली आई सदा ,  
स्थिति एक ही मन में किसी को भी नहीं भाई सदा ।  
यह काल-वश काया पलटती है कभी रुकती वहीं ,  
इच्छा हुई इसकी जहाँ अति वेग से झुकती नहीं ॥

( २ )

वह स्थिर रहेगा क्यों भला संसार जिसका नाम है ,  
बहुरूपियों का भूप बनना नित्य जिसका काम है ।  
वह भीरु बनता है कभी वह वीर बनता है कभी,  
वह मूढ़ बनता है कभी मति-धीर बनता है कभी ॥

( ३ )

रहता पराये हाथ वह स्वाधीन रहता है कभी ,  
 धनवान रहता है कभी धनहीन रहता है कभी ।  
 वह नींद में रहता कभी जाग्रत—अवस्था में कभी ,  
 सहता सभी कुछ मौन हो वह दुर्व्यवस्था में कभी ॥

( ४ )

वह दुर्जनों को भी सुजन-सम मान लेता है कभी ,  
 होता दुखी निज भूल पर जब ध्यान देना है कभी ।  
 तब दुःख दूना है उठाता दुख घटाने के लिये ,  
 बन्धन हटाने के लिये अपयश मिटाने के लिये ॥

( ५ )

नव नीति सा उसका हृदय तब वज्र सा हो जायगा ,  
 सुख दुःख सम हो जायँगे, भय चित्त से खो जायगा ।  
 उन्मत्त सा होगा निछावर देश के ऊपर स्वयम् ,  
 उसका रहेगा बोल बाला सत्त्वमय भूपर स्वयम् ॥

( ६ )

अपकीर्ति थी जिससे उसी से कीर्ति होगी उसे ,  
 शोकाश्रु-धारा ही सुधा बन कर भिगीवेगी उसे ।  
 बन्धन उसे हो जायगा आनन्द प्रद उन्मुक्ति से ,  
 तन हो विवश उसका न मन परवश रहेगा युक्ति से ॥

( ७ )

शाले दुशालों से अधिक होंगे सुखद कंबल उसे ,  
 होगा समुन्नति-मार्ग का केवल स्वबल संबल\* उसे ।  
 नव पुष्प-शय्या सी उसे होजायगी कंकड़—मही ,  
 जिसने न निज कर जल लिया चक्का चलावेगा वही ॥

( ८ )

तनजेब सा तनजेब देगा मोटिया खदर उसे ,  
 शव के लिये उपयुक्त होगी मोटिया चदर उसे ।  
 जो फ्रांस से था वस्त्र धुलवा कर मंगाता भूल से ,  
 वर्दी उसे भा जायगी जो धूसरित है धूल से ॥

( ९ )

अणिया हुआ जो सूढ़ कुरसी तोड़ने के वास्ते ,  
 होगा वही अति व्यग्र कुरसी छोड़ने के वास्ते ।  
 धन धाम जिसका चुक चला था नाम लेने के लिये ,  
 देगा वही सर्वस्व दैशिक काम लेने के लिये ॥

( १० )

छूता विधर्मी की नहीं था छाँह तक जो द्रोह से ,  
 मिल कर वही सब से रहेगा मोह से या छोह से ।  
 मत के भ्रमेले में फँसा जो मर रहा था भूल कर ;  
 उसका स्वदेशी व्रत रहेगा सब मतों को भूल कर ॥

( ११ )

प्रति वर्ष जो लाखों कमा कर भी अघाता था नहीं,  
 सुख-भोग के उपयोग का कुछ अंत पाता था नहीं ।  
 बन कर असहयोगी वही योगीन्द्र-सम हो जायगा,  
 पहले लँगोटी शान्ति-दायक शाक सत्तू खायगा ॥

( १२ )

परदेशियों की चाल भाषा भी जिसे भाती रहीं,  
 खल-दासता ही की क्रिया केवल जिसे भाती रहीं ।  
 होगा विभूषित देश—भाषा—वेश—भूषा से वही,  
 स्वच्छन्द हो होगा सुखी व्यापार-पूजा से वही ॥

( १३ )

करके अदालत की दलाली जेब था जो भर रहा,  
 धिक पेट था जो भर रहा विषयान्ध हो था मर रहा ।  
 कृषि कर्म या दूकानदारी को लगा करने वही,  
 दुष्कर्म से हट कर लगा निज धर्म पर मरने वही ॥

( १४ )

जो था हुजूरों की हजूरी में मजूरे सा खड़ा,  
 वह आत्म-बल का ज्ञान पाकर अप्रसर अब हो पड़ा ।  
 जो पार्टियों पर पार्टियाँ देने लगा था चाव से,  
 वह दीन दुखियों पर दया करने लगा सद्भाव से ॥



( १५ )

आतुर हुआ था आतुरों की चातुरी से जो वृथा,  
 पीता सुरा था नित्य ही मति आसुरी से जो वृथा ।  
 वह शान्ति संयम से जितेन्द्रिय हो गया अब देखिये,  
 वह ही फलाहारी स्वयं सेवक बना सब के लिये ॥

( १६ )

कोरी जुलाहे सर्वदा जिस काम को करते रहे,  
 करके परिश्रम कष्ट से निज पेट को भरते रहे  
 पर कौन ऐसी जाति है जो वस्त्र अब बुनती नहीं,  
 सोती रही चिरकाल से अब जग गई मानों मही ॥

— रामचरित उपाध्यय

## स्वाधीनता क्या है ?

( १ )

कुदरत दिखा रही है जिसका स्वयं तमाशा,  
 प्रत्येक तत्व में है जिससे स्वकर्म पैदा ।  
 जिसके नियम नियम में है पूर्ण-पूर्ण सुविधा,  
 प्रत्यक्ष फल बनी है जो ईश की दया का ॥  
 स्वाधीनता वही है स्वाधीनता वही है ।

( २ )

जो है सुविह्वल मन में आश्चर्य कर दिखाती,  
जो बद्ध जीव को यों स्वच्छन्द है बनाती ।  
जो इष्ट लक्ष्य को है क्रमशः समीप लाती,  
जो मुक्ति के नियम को है इस तरह बनाती ॥  
स्वाधीनता वही है स्वाधीनता वही है ।

( ३ )

जिसके लिये सदा ही आधार धर्म का है,  
जिसका विकास पाना विस्तार धर्म का है ।  
जिसको गृहीत करना सत्कार धर्म का है,  
जिसकी यथार्थता में बस सार धर्म का है ॥  
स्वाधीनता वही है स्वाधीनता वही है ।

( ४ )

है न्यायशील रक्षक जो सर्व स्वत्व गण की,  
व्योहार-साम्य ही है जिसकी खरी कसौटी ।  
सञ्चार सभ्यता का है जो सदैव करती,  
है आत्म-संयमन को जिसमें प्रभाव काफी ॥  
स्वाधीनता वही है स्वाधीनता वही है ।

( ५ )

सुख और शान्ति का है जिसमें प्रकट समन्वय,  
अर्थात् प्रेम मय है जिसका महान आशय ।

जिसके असीम थल का होता नहीं कभी क्षय,  
 यों अन्त में बिजय है जिसकी नितान्त निश्चय ॥  
 स्वाधीनता वही है स्वाधीनता वही है ।

( ६ )

बस आत्म शुद्धि में है हरदम निवास जिसका,  
 या है सहिष्णुता से पूरा विकास जिसका ।  
 सच्ची उदारता है गुण खास-खास जिसका,  
 सत्कार्य के लिये है अविरल प्रयास जिसका ॥  
 स्वाधीनता वही है स्वाधीनता वही है ।

( ७ )

होता अवश्य जिससे ऐसा समर्थ जीवन,  
 मिटता नहीं स्वयं ही करके अनर्थ जीवन ।  
 सार्थक प्रधानतः है केवल तदर्थ जीवन,  
 जिसके बिना जगत में है व्यर्थ-व्यर्थ जीवन ॥  
 स्वाधीनता वही है स्वाधीनता वही है ।

( ८ )

पक्षी जिसे ग्रहण कर है व्योम में विचरते,  
 पशु विद्यमानता में जिसकी कुल्लेह करते ।  
 पथ-पर मनुष्य जिसके हैं शोक से गुज़रते,  
 दम जीव मात्र जिसका हर दम सहर्ष भरते ॥  
 स्वाधीनता वही है स्वाधीनता वही है ।

( ६ )

सारा जहान जिसका अब ध्यान धर रहा है,

हाँ जीवनार्थ जिस पर दिन-रात मर रहा है ।

जिसके निमित्त क्या क्या दुष्कृत्य कर रहा है,

जिसके लिये बिगड़कर, कुछ कुछ संवर रहा है ॥

स्वाधीनता वही है स्वाधीनता वही है ।

( १० )

स्वयमेव हिन्द जिससे है आज लौ लगाये,

पर निज पवित्रता को निज लक्ष्य हैं बनाये ।

धारण किये अहिंसा विद्वेष को हटाये,

हैं कष्ट-भार शिर पर जिसके लिये उठाये ॥

स्वाधीनता वही है स्वाधीनता वही है ।

—इकबाल बर्मा “सेर”

## बलिवेदी का सन्देश ।

( १ )

नवयुवको ! नवयुग की प्यारी नव कौमुदी बिछाना होगा ।

नव जीवन सञ्चार हृदय में जगतीतल, हुलसाना होगा ॥

शुद्ध प्राप्त गति किन्तु तुम्हें अब रुद्र शक्ति दिखलाना होगा ।

आंसू की नर्मदा बहा कर बसुधा को नहलाना—होगा ॥

ऊँचे सृष्टों पर भटपट चढ़ ऐक्य स्नेह सिखलाना होगा ।

पूज्य पिता भारत-वरणों पर जीवन पुष्प चढ़ाना होगा ॥

( २ )

“शासन, उच्चासन जगती में भारत मुकुट तुम्हारा होगा ।  
 भारत प्यारा जननों का प्रिय बज्जल चाँद सितारा होगा ॥  
 मा बहिनों ने मिल कर इसको फिर खच्छन्द सँवारा होगा ।  
 इसकी आन-वान के सम्मुख विश्व मात्र फिर हारा होगा ॥  
 बच्चे बच्चे सँभल पड़ेंगे,” गीत सुरों को गाना होगा ।  
 पूज्य पिता-भारत चरणों पर जीवन पुष्प चढ़ाना होगा ॥

( ३ )

“गली गली में अली अली” की टेर मधुर गुँजवाना होगा ।  
 “बन्दे हो जननी खच्छन्दे” राग यही अलपाना होगा ॥  
 “अल्लाहो अकबर जयनटवर” विजयी तान उड़ाना होगा ।  
 “सत्याग्रह व्रत पालन करना” हृदयोद्देश बनाना होगा ॥  
 मधुर मक्के में किञ्चित भी भेद न तुमको पाना होगा ।  
 पूज्य पिता-भारत चरणों पर जीवन पुष्प चढ़ाना होगा ॥

( ४ )

ऊँचे चढ़ना, धागे बढ़ना, लड़कों को सिल्लाना होगा ।  
 उस खच्छन्द मातृ-मूरति को वसुधा राज्य दिलाना होगा ॥  
 भय विघ्नों के चार सहन कर फूल हार बतलाना होगा ।  
 हाँथ-पाँव बाँधे जावेंगे इतना नहीं डुलाना होगा ।  
 बन्दी गृह में जाना उसको देव-स्थान बताना होगा ।  
 पूज्य पिता-भारत चरणों पर जीवन पुष्प चढ़ाना होगा ॥

( ५ )

पृथ्विराज, वरबीर शिवाजी, बनना काम तुम्हारा होगा ।  
अर्जुन, भीम, युधिष्ठिर, पांडव होना काम तुम्हारा होगा ॥  
दिल्ली अरु चित्तौर, सिंहगढ़, स्वर्ग स्वदेश तुम्हारा होगा ।  
पानीपत, हल्दीघाटी, रण, वह कुरुक्षेत्र तुम्हारा होगा ॥  
सुजला सुफला शस्य मही पर कीर्ति कलित भर जाना होगा ।  
पूज्य पिता-भारत चरणों पर जीवन पुष्प चढ़ाना होगा ॥

( ६ )

देशभक्ति की भस्म रमाकर योगी बन मस्ताना होगा ।  
कर्मयोग की टेर लगा कर स्वार्थत्याग डट जाना होगा ॥  
हँसते हुये हलाहल की भी घूँटे हाँ, पी जाना होगा ।  
देहुङ्गार विजय की अपनी अपना देश जगाना होगा ॥  
राष्ट्रीय-झंडा फहराना—विजयी दिवस दिखाना होगा ।  
पूज्य पिता-भारत चरणों पर जीवन पुष्प चढ़ाना होगा ॥

( ७ )

खर्खे की प्यारी आवाजें घर घर तुम्हें सुनाना होगा ।  
गाढ़े के पीताम्बर बुन कर माधव को पहिनाना होगा ॥  
तीस कोटि ऋषि संज्ञानों को भारत भक्त बनाना होगा ।  
युग युग रहें दमकते जीते जैसे मंत्र सिखाना होगा ॥  
सुर होकर फिर तुम्हें स्वर्ग से सुधा स्रोत बरसाना होगा ।  
पूज्य पिता-भारत चरणों पर जीवन पुष्प चढ़ाना होगा ॥

—श्री० 'गुलाब'

## महात्मा गांधी का मन्त्र ।

आ गया है कर्म युग कुछ कर्म करना सीख लो ।  
 देश पर अरु जाति पर हँस हँस के मरना सीख लो ॥  
 मारने का नाम मत लो आप मरना सीख लो ।  
 मिस्ल आर्यलैंड दब कर फिर उभरना सीख लो ॥  
 पार यदि होना तुम्हें परतन्त्रता दुख सिंधु से ।  
 तैर कर तो रक्त सागर से उतरना सीख लो ॥  
 तीर्थयात्रा के लिये दिन रात उत्साहित रहो ।  
 कृष्ण जन्म स्थान में निर्भय विचरना सीख लो ॥  
 देखना है दृश्य भारतवर्ष में यदि स्वर्ग का ।  
 देश का तो प्राण प्रण से दुख हरना सीख लो ॥

## मेरी ख्वाहिश ।

ख्वाहिश है मेरी जान वतन पर निसार हो ।  
 या रव ! हर एक दिल में स्वदेशी का प्या० हो ॥  
 उठ कर सुबह जो गायेँ स्वदेशी तराने हम ।  
 हाथों में हमारे प्रभो ! देशी सितार हो ॥  
 उबले हमारा खून भी देशी के जोश में ।  
 कानों में गूँजती सदा देशी पुकार हो ॥

सेहरा की जगह पाग स्वदेशी बँधायें हम ।

शादी में शाद हों जो स्वदेशी प्रचार हो ॥  
परवाना बन के शम्भू वतन पर शहीद हों ।

खद्वर का कफ़न लाये कोई इन्तज़ार हो ॥  
हम खादिमों की हस्ती रहे या न रहे लेक—

दुनियाँ के सामने बचा क़ौमी वक्कार हो ॥  
भारत की शान रक्खेंगे अपने को मेट कर ।

ज़ालिम की तेग़ सर पै चढ़े बार बार हो ॥  
हुब्बेवतन के भय से भरा कासये गुरुर ।

साक़ी की नज़र यों फ़िरे महफ़िल में यार हो ॥  
रोता फ़िरे ज़माना में अब मैनेचेस्टर ।

चरखे का चक्र लेके अब भारत तयार हो ॥  
हम हों हमारे देश में देशी हों मुन्तज़िम ।

ग़ैरों के हाथ दम न घुटे सोगवार हो ॥  
खद्वर के तार तार में अटका है जब स्वराज्य ।

“सत्येन्द्र” क्यों न दिल से कहो एतवार हो ॥

—‘सत्येन्द्र’





## खट्वर से स्वराज्य ।



खुदा का हुक्म है सीने से लगायें खट्वर ।

हुक्म हाकिम का है पहने न पिन्हायें खट्वर ॥१॥

हमको लाज़िम है कि हर काम में लायें खट्वर ।

भूल कर भी न कभी दिल से भुलायें खट्वर ॥२॥

मुल्के भारत की है तक्कीर हाथ खट्वर के ।

हाथ जोड़े हुये दौलत है साथ खट्वर के ॥३॥

क़ौमे नाशाद को फिर शाद करेगा खट्वर ।

गुलाम मुल्क को आज़ाद करेगा खट्वर ॥४॥

ज़ालिमों ! जुल्म को बर्बाद करेगा खट्वर ।

गुलशने हिन्द को आबाद करेगा खट्वर ॥५॥

जिस तरह साफ़ है दिल साफ़ करेगा खट्वर ।

क़ब्रु जुल्म के इन्साफ़ करेगा खट्वर ॥६॥

अँधेरे हिन्द में कर देगा उजाला खट्वर ।

मानचेस्टर का निकालेगा दिवाला खट्वर ॥७॥

तीर तलवार से है तेज़ धार खट्वर की ।

तोप बन्दूक से बढ़कर है मार खट्वर की ॥८॥

बढ़ाये प्यार जो सारा समाज खट्वर से ।

मिलेगा हिन्द को पूरा स्वराज्य खट्वर से ॥९॥

—सरयूनारायण शुक्ल ।



## स्वदेशी-ग्रन्थ

( १ )

पले हैं देश में हम हैं हमारा तन बदन देशी,  
मरें हम देश पर जी से बनायें प्राण मन देशी ।  
जियें जब तक सदा धारण करें भोजन वसन देशी;  
मिले मिट्टी में मिट्टी जब मिले हमको कफ़न देशी ॥

न भूले देश अपना, ध्यान हरदम हो स्वदेशी का ।

न हों अज्ञान, ऐसा ज्ञान हरदम हो स्वदेशी का ॥

( २ )

मधुर मधु मान कर बहुधा, विषम विष घूट लेते हैं;  
ग़ज़ब है यह सर आँखों पर, विदेशी बूट लेते हैं ।  
बना देते हैं वह रेशम, जो हम से जूट लेते हैं;  
किसी हिकमत से वह, आधा बनाकर लूट लेते हैं ।

लुटायें घर ग़रीबी में, ये क्या है आपही समझें ।

विदेशी वस्तु का व्यवहार, करना पाप ही समझें ॥

( ३ )

विदेशी लूट कर हमको, हैं माला माल बन बैठे;  
यही करनी हमारी थी, कि हम कंगाल बन बैठे ।  
कृपा की ओट में कैसे, कुटिल उन काल बन बैठे;  
रहें हम बदनसीबी में, वो बा-अक़्क़वाल बन बैठे ।

फले हैं जिसमें विष-फल यह, हमारी बेल बोई है

ये किशती हाथ हमने अपने हाथों से डुबोई है ॥

( ४ )

गुनीमत है जो अब भी होश लोगों ने सँभाला है;  
 ये समझे हैं विदेशी 'रम' नहीं है विष का प्याला है ।  
 पिला कर दूध हमने आज तक काले को पाला है;  
 वही फुफकारता है आस्तीं में, डसने वाला है ।

सुलाना मोह निद्रा में, गुज़ब है क़ह है इसका;  
 स्वदेशी के सिवा मंतर, नहीं वह जह है इसका ॥

( ५ )

ऐ केंचुक भाड़ने वाले, ये केंचुल से भी बदतर है;  
 जिस तू नैनसुख कहता है, वह तो दुःख का घर है ।  
 हम उतने पाँव फैलायेंगे, जितनी लंबी चादर है;  
 हमारे वास्ते अब बढ़ के, मखमल से भी खदर है ॥

गुलामी की अलामत हम, बदन पर रख नहीं सकते ।  
 कभी हम हर्फ़ गाँधी के, बचन पर रख नहीं सकते ॥

( ६ )

भरोसा हो स्वदेशी का विदेशी का सहारा क्या ?  
 गुज़ारा देश से होगा, हमारा क्या तुम्हारा क्या ?  
 विचारो तो ज़रा मन में, बिगाड़ा क्या सँबारा क्या ?  
 नहीं क्या तुम स्वदेशी हो, नहीं है देश प्यारा क्या ?

नहीं स्वाधीनता की भी सनेही ! चाह क्या तुमको;  
 स्वदेशी पर मिटे कितने, नहीं है आह क्या तुमको ॥

—ले० 'त्रिसूल'

---

इस कविता पर लेखक को श्री० बेनीमाधव जी खन्ना की ओर से  
 (३१) रुपया पुरस्कार दिया गया ।

## चर्खे से लाभ ।

सुनो जी चर्खे की मृदुतात ।

चूँ चूँ कर भारत गुण गाता, तन्तु मिला कर सूत बनाता ।  
एक्य पाठ है हमें पढ़ाता, है यह गुणी महान ॥ सुनो० ॥  
द्रव्य बहुत विदेश में जावे, यह हमरे कुछ काम न आवे ।  
चर्खा इसे देश में लावे, गुण लो इसके जान ॥ सुनो० ॥  
बेवाओं को काम मिलेगा, शिल्प-कला का मान मिलेगा ।  
सकल विश्व हैरान रहेगा, होगा देशोत्थान ॥ सुनो० ॥  
अपने पैरों आप खड़े हो, निद्रा में क्यों पड़े हुये हो ।  
पर भाशा क्यों गहे हुये हो, खत्व समर लो ठान ॥ सुनो० ॥  
सभी से मेरी यही बिनय है, कातो चर्खा मंगलमय है ।  
सब का रक्षक करुणामय है, होओ मत हैरान ॥ सुनो० ॥

—ले० कन्हैयालाल

## चर्खा ।

अगर हर बशर, हाँ ! चलायेगा चर्खा ।  
तो दोज़ख को जन्नत बनायेगा चर्खा ॥१॥  
हमें हरबला से बचायेगा चर्खा ।  
मुसीबत में भी काम आयेगा चर्खा ॥२॥  
निशाँ ज़ालिमों का मिटायेगा चर्खा ।  
सदाक़त का सिक्का बिठायेगा चर्खा ॥३॥

मिलेगा इसी से स्वराज्य हिन्दियों को ।

सितम, गुम, अलम से छुड़ायेगा चर्खा ॥४॥

करेगा ये नाशाद को शाद यक दिन ।

हमें हक हमारे दिलाये चर्खा ॥५॥

जिन्हें आज कल है खुदाई का दावा ।

उन्हीं को ये नीचा दिखायेगा चर्खा ॥६॥

जो मोहसिन से अपने दगा कर रहे हैं ।

ये मिट्टी में उनको मिलायेगा चर्खा ॥७॥

अभी क्या हुआ, देखना चन्द दिन में ।

विदेशी के धुरें उड़ायेगा चर्खा ॥८॥

करेंगे जो चर्खे की भाक़द्र—दाती ।

बला बन के उनको सतायेगा चर्खा ॥९॥

सखुन है ये “सरयू” का दुश्मन के सर पर ।

भनन भन भनन, भन भनायेगा चर्खा ॥१०॥

—सरयूनाथ रायण शुक्ल

## चरखे का मंत्र ।

गांधी बाबा ने भारत जगाय दिया है ।

हमें चरखे का मन्तर बताय दिया है ॥ गांधी बाबा० ॥

शेर—जब से घर घर में ये चरखे का चलाना छूटा ।

वस उसी रोज़ से भारत का नसीब फूटा ॥

आके अंगरेजों ने मन माना खसेटा लूटा ।

धर्म छूटा सभी इन्सान का पौरुष टूटा ॥

आंखों से पट्टी हटा कर गुलामी की—

मारग पुराना दिखाय दिया है ॥ गांधी बाबा ० ॥१॥

शेर—कौन सा घर था जहाँ चरखे नहीं चलते थे ।

लाखों मन सूत इन्हीं चरखों से निकलते थे ॥

मोटे औ कपड़े मिहीं सब तरह के बनते थे ।

शुद्ध मज़बूत थे सुख से उन्हें पहनते थे ॥

बाहर से आके राज जमा के—

हाय, गोरों ने वह सुखनसाय दिया है ॥ गांधी बाबा ० ॥२॥

शेर—ब्याह शादो में था दहेज़ में चरखे का चलन ।

नारियां हिन्दू औ मुसलिम की समझती थी सुगन ॥

नैम से नित्य वे चरखे सदा चलाती थीं ।

अब की मानिन्द नहीं बैठ दिन बिताती थीं ॥

हिन्द की वे ही अबलाओं ने—

अब तो पापों में मन को लगाय दिया है ॥ गांधी बाबा ० ॥३॥

शेर—देख कर ढाके की मल मल व शर्बती वैसी ।

हाय, अंगरेजों के सीने में समाई ऐसी ॥

हाथ कटवा, लिये भारत के उन जुलाहों का ।

कर दिया ठीकरा हम सबको आज राहों का ॥

बनिज औ व्यापार मिटा कर—

हाय, मिट्टी में हमको मिलाय दिया है ॥ गांधी बाबा ० ॥४॥

शैर—ले गये यहाँ से रुई उसकी बनाई धोती ।  
 जो यहां बनती तो क्रीमत दो रुपया होती ॥  
 भेजा उसको वहां से दाम लिये साढ़े सात ।  
 काट ली इस तरह गर्दन को सफ़ाई के साथ ॥

भड़क दिला के मूर्ख बना के—

कैसा चकमा दे पैसा छिनाय लिया है ॥ गांधी बाबा० ॥ १॥

शैर—इस तरह आबरवां अद्धी बनाई मल मल ।

हिन्द के लोग इस दल २ में गिरे मुंह के बल ॥

नारियां लाज से घूँघट न जो उठाती हैं ।

वे इन्हें पहने साफ़ नंगी नज़र आती हैं ॥

डूब मरो तुम्हें लाज न आती—

पेसा, पैसा, व इज्जत गवांय दिया है ॥ गांधी बाबा० ॥ ६॥

शैर—कुछ अब भी गौर करो हिन्दू औ मुसलमानो ।

तलाक़ दे दो इन्हें अपनी दशा पहचानो ॥

चलाओ चर्ख—तजो शौक़ वो दिन आवेगा ।

खराज दौड़ कर क़दमों में शिर नवावैगा ॥

सूते के धागे में है सारी ताक़त—

माधव ने तुमको सुनाय दिया है । गाँधी बाबा० ॥ ७॥

हमें चरखे का मंत्र बताय दिया है ॥ गाँधी बाबा० ॥

—माधव शुक्ल



## स्वदेशी ।

मंगल का शुभ मूल मंत्र है स्वावलम्ब का यन्त्र स्वदेशी ।  
 तेरे ही द्वारा अब होगा भारत शीघ्र स्वाम्त्र स्वदेशी ॥  
 कर विचार सब भाँति परस्पर लख सुख मङ्गल सार स्वदेशी ।  
 हिल मिल हिन्दू-यवन समझते अपना प्राणधारा स्वदेशी ॥  
 आत्म-युद्ध के लिये कवच हैं सुन्दर खट्वा वस्त्र स्वदेशी ।  
 चर्खा चक्र सुदर्शन है बस केवल सच्चा शस्त्र स्वदेशी ॥  
 जिन लोगों ने कूट चाल से हरा हमागा सर्व स्वदेशी ।  
 ईश-कृपा से चूर्ण कर रहा उनका सारा गर्व स्वदेशी ॥  
 विविध वेष धर वस्तु विदेशी आई दलने वर्ष स्वदेशी ।  
 हो अब सजग डस रहा उनको बनकर विषधर सप स्वदेशी ॥  
 धारण किया भारतीयों ने असहयोग वैराग्य स्वदेशी ।  
 उदय हो रहा है वह देखो ! भारत का सोभाग्य स्वदेशी ॥  
 हा ! स्वदेश में ही स्वजनों से सहसह कर अपमान स्वदेशी ।  
 बस अतिसय खो चुकी जात-निज गौरव ज्ञान, गुमान स्वदेशी ॥  
 दैव दया से शुभ दिन आये हुआ सुविधि सम्मान स्वदेशी ।  
 निश्चय ही अब पूर्ण करेगा भारत का भगवान स्वदेशी ॥  
 कामदार कश्मीर दुशाले ढाका मलमल थान स्वदेशी ।  
 फिर बनारसी बल्ल बनेंगे पहने सब सुख मान स्वदेशी ॥  
 गाढ़ा—प्रेम बढ़ा गाढ़ा से खट्वा प्रथम प्रचार स्वदेशी ।  
 राष्ट्र बनाकर करें समुन्नत फिर निज कारोबार स्वदेशी ॥



पहले कष्ट सहन कर व्रत से रहें एक मत लोग स्वदेशी ।  
 होगा प्राप्त पूण सत्वर ह फिर स्वराज्य सुख भोग स्वदेशी ॥  
 भारतीय राष्ट्रीय भवन की गहरी निश्चित नींव स्वदेशी ।  
 दुनियाँ के सम्मुख भारत की उच्च करेगा शीव स्वदेशी ॥  
 चख घर घर चल चक्र धर ! कते अपरिमित सूत स्वदेशी ।  
 सभी जुझाई कोरा फिर से बुने दख मज़बूत स्वदेशी ॥  
 केवल कपड़ों तक नहि हागी उन्नति के इति अस्तु स्वदेशी ।  
 कला कुशल जन यही रचेंगे सब व्यवहारिक वस्तु स्वदेशी ॥  
 जागृत हों फिर सभी कला में भारतीय प्राचीन स्वदेशी ।  
 तथा सीख पश्चिमी कलायें उनका करें नवीन स्वदेशी ।  
 प्रभो हमें बल बुद्धि दीजिये, हो न कभी बलहीन स्वदेशी ।  
 इसी वर्ष निज आत्म शक्ति से भारत हो स्वाधीन स्वदेशी ॥

— गायनायक शिवा



## चाखा ।

( १ )

सखा तू गुणियों में गुणवान ।

स्वतंत्रता के सुखद सूत्र का सूत्रधार बलवान

ऐसा अनुपम युक्ति चला दे,

मज्जु मुक्ति से शीघ्र मिला दे ।

अपनी चरचर चाक साल से काल-चक्र के चरण हिला दे ।

और स्वदेशी शक्ति जिला दे,  
भ्रम से सकुचे सुमन खिला दे ।  
गृह गृह में गृहियों की गृहणी करती तेरा ध्यान ।  
सखा तू गुणियों में गुणवान ॥

( २ )

वसन हमारे लटे-फटे हैं,  
हाथों के अंगुष्ठ कटे हैं ।  
अर्द्ध नग्न या पूर्ण नग्न हैं, तन-तन्त्री के तार बटे हैं ।  
बचे विदेशी बख छटे हैं ।  
किन्तु समर में आज डटे हैं ।  
ऐसे कठिन समय में तेरा करते हैं आह्वान ।  
सखा तू गुणियों में गुणवान ॥

( ३ )

सकल कलों का है नायक तू,  
दिव्य दान द्युति का दायक तू ।  
इस पीड़ित परतन्त्र देश-प्रति पूर्ण प्रेम का परिचायक तू,  
असहायों का सु-सहायक तू,  
है गन्धर्व सदृश गायक तू ।  
दे संगीत प्रेम का परिचय छेड़ सुनीली तान ।  
सखा तू गुणियों में गुणवान ॥

(४)

बाँका बीर ब्रती विजयी है,  
 पर आज्ञाकारी विनयी है ।  
 तोप तीर तलवार आदि से तुझ में क्या कुछ शक्ति नयी है ?  
 अब दुख-दोषा बीत गयी है,  
 महिमा तेरी बीत गयी है ।  
 करते हैं गुणवान गर्व से नित गान्धी भगवान् ।  
 सखा तू गुणियों में गुणवान् ॥

(५)

बल हीनों का वायु वान तू,  
 है वर वोहित के समान तू ;  
 चमका दे व्यवसाय विश्व में विश्रुत व्यवसायी महान् तू ।  
 है भूतल पर भाग्यवान् तू,  
 फिर झटपट पट कर प्रदान तू ।  
 असहयोगियों की आत्मा को तुझ पर है अभिमान ।  
 सखा तू गुणियों में गुणवान् ॥

—‘एक राष्ट्रीय आत्मा’



## दीप-मालिका ।

दीपावलि ! दुख दूर भगाओ !

दीन दुखी सब दुर्बल तन हैं, चिन्ता से चिन्तित निर्धन हैं,  
बुझे हुये दीपक के मन हैं, उनमें जीवन जोति जगाओ ।

दीपावलि ! दुख दूर भगाओ ॥१॥

कोई नहीं किसी से कम हैं, न हम नीच अरु वे उत्तम हैं,  
सभी मनुज आपस में सम हैं, समता का संदेश सुनाओ ।

दीपावलि ! दुख दूर भगाओ ॥२॥

अन्धकार अज्ञान यहाँ है, क्लेशों की भर मार यहाँ है,  
ऐसी हालत और कहाँ है ? फिर से ज्ञान-भानु चमकाओ ।

दीपावलि ! दुख दूर भगाओ ॥३॥

दिव्ये ! शान्ति सौख्य विस्तारो, शिल्प-कला विज्ञान प्रचारो,  
भीषण दास्य दैन्य दुख टारो सुख समृद्धि घर घर फैलाओ ।

दीपावलि ! दुख दूर भगाओ ॥४॥

सम विकाश का अवसर पायें, गोरें कालों को न दबायें,  
पक्षपात अन्याय मिटायें, ऐसा बल हममें उपजाओ ।

दीपावलि ! दुख दूर भगाओ ॥५॥

रंगे एक रंग देश हमारा, बहे प्रेम की उज्ज्वल धारा,  
बाधायें सब करें किनारा, माता ! भ्रम-मय—भूत नशाओ ।

दीपावलि ! दुख दूर भगाओ ॥६॥

हिन्दू मुस्लिम जैन पारसी, सब ही हैं भारत के वासी,  
सब उसके हित के अभिलाषी-बनें यही शुचि पाठ पढ़ाओ ।

दीपावलि ! दुख दूर भगाओ ॥७॥

सत्य स्वदेशी व्रत हो प्यारा, हिन्दू हिन्दी हिन्द दुलारा ।

गूजे असहयोग जयकारा, सुख स्वराज्य सत्वर दरशाओ ॥

दीपावलि ! दुख दूर भगाओ ॥८॥

—हरिश्चन्द्रदेव विद्यार्थी



## जातीयता ।

प्राणि मात्र में प्रेम ब्रह्म की तरह समाया;

घट घट में है देख पड़ रही इसकी माया ।

इसमें मधु-माधुर्य मक्खियों तक ने पाया;

मनुजों ने तो इसे प्राण ही सा अपनाया ॥

इसने इस मर-लोक में, सदा अमृत की वृष्टि की ।

कुल कुटुम्ब की, जाति की, इसने जग में सृष्टि की ॥



कुल मिलकर जब बंधे एकता के बंधन में;

लगे विचरने भाव एक से मानव मन में ।

हुई एक सी प्रीति धर्म में या वह धन में;

भय भवन बन गये वसे पुर बीहड़ बन में ॥

जन्मी यों जातीयता, पलने में पलने लगी ।

विद्युतगति से यह चली, जब पैरों चलने लगी ॥

विपद् समय में कभी प्रेम में कँस कर आयी,  
कभी धरणि-धन-लोभ-धर्म में धँस कर आयी ।  
कभी विजय-लालसा लोल में लस कर आयी;  
रही हँसाती, रही जब तलक हँस कर आयी ॥  
निखरी इसकी सुघर छवि, दूना हुआ जमाल है ।  
अब तो जातीयता का, जग में यौवन-काल है ॥



रही एकता तोड़ धर्म-बन्धन को डाला;  
उर में है स्वातन्त्र्य-भाव धर लिया निराला ।  
हुआ देश से प्रेम उसी का जपती माला;  
जिसने देखा, हुआ उसी का मन मतवाला ॥  
योद्धाओं की जान भी, इस पर बलि जाने लगी ।  
दृश्य स्वर्ग का मर्त्य में, यह है दिखलाने लगी ॥



बनी जातियाँ राष्ट्र-शक्ति निज-केन्द्रित करके;  
राज्य देश के प्रेम, एकता से भर भर के ।  
भेद-भाव मिट चले घाट के रहे न घर के;  
अगर हुए राष्ट्रीय—समर में योद्धा मर के ॥  
प्रतिबन्धक जितने मिले, उनके सिर तोड़े गये ।  
जाते स्वाधीनता से, राष्ट्रों के जोड़े गये ॥

ऐक्य, राज्य, स्वातन्त्र्य यही तो राष्ट्र-अङ्ग हैं;  
 सिर, धड़, टाँगों सदृश जुड़े हैं, सङ्ग सङ्ग हैं ।  
 सप्त रंग इव मनुज मिले हैं, एक रङ्ग हैं;  
 बुन्द बुन्द मिल जलधि बने, लेते तरङ्ग हैं ॥  
 व्यक्ति, कुटुम्ब, समाज सब, मिले एक ही धार में;  
 मिला शान्ति-सुख राष्ट्र के, पावन पारावार में ॥

यद्यपि हैं मस्तिष्क विविध, पर हृदय एक हैं;  
 जाति, देश, के हानि लाभ के समय एक हैं ।  
 होकर परम सशक्त वीर हैं, अभय, एक हैं;  
 अस्त एक ही और सभी के उदय एक हैं ॥  
 हुआ ऐक्य इस भांति जब, फिर क्या पौबारा हुये ?  
 लोक विदित लं कोक्ति है—‘एक एक ग्यारह हुये’ ॥

आँख उठाये रही, शक्ति यह किस नृप वर में;  
 क्या मनाल कर सके उन्हें जो कोई कर में ।  
 सिर तोड़ें जो हाथ कहीं डाले पर धर में;  
 बे युग फूटे गोठ कहीं मरती चौसर में ॥  
 कड़ी कड़ी से बन गई बहुत बड़ी जंजीर है  
 अब गजेन्द्र को बाँधने में समर्थ है, धीर है

साम्य-भाव बन्धुत्व एकता के साधन हैं;  
 प्रेम-पाश में बँधे निरन्तर निर्मल मन हैं ।  
 डाल न सकते धर्म आदि कोई अड़चन हैं;  
 उदाहरण के लिये खीस हैं, अमेरिकन हैं ॥  
 मिले रहें मन मनों में, अभिलाषा भी एक हो ।  
 सोना और सुगन्ध हो, जो भाषा भी एक हो ॥

अंग राष्ट्र का बना हुआ प्रत्येक व्यक्ति हो;  
 केन्द्रित नियमित किये सभी को राज-शक्ति हो ।  
 भरा हृदय में राष्ट्र गर्व हो, देश-भक्ति हो;  
 समता में अनुरक्ति, विषमता से निरक्ति हो ॥  
 राष्ट्र-पताका पर लिखा, रहे 'न्याय—स्वाधीनता' ।  
 पराधीनता से नहीं, बढ़ कर कोई हीनता ॥

बँधते पशुवत् हाथ पराई जंजीरों में;  
 पिसते बने गुलाम चाल वाले मीरों में ।  
 अन्तर कुल रह गया न उनमें, तसवीरों में;  
 कड़ुङ्ग से पड़ रहे दृष्टि, उज्ज्वल हीरों में ॥  
 बन्दा जब इस जगत में, बन्दे का बन्दा हुआ ।  
 बँधे हुए जल की तरह, मलिन हुआ, गंदा हुआ ॥



रहे व्यक्ति स्वाधीन; अवाधित हो उसकी गति;  
 हों जो निर्मित-नियम, दे सके उनमें सम्मति ।  
 करे जाति निर्णीत स्वयं निज शासन-पद्धति;  
 समझे जिसको योग्य बनाये उसे राष्ट्र-पति ॥

हाथ रहे हर व्यक्ति का, राज-नियम निर्धार में  
 रहे राष्ट्र-स्वाधीनता, शासन में—अधिकार में

—

यों स्वतन्त्र जातियाँ शान्ति जनकर रहती हैं;  
 व्यर्थ नहीं ऐंठती, न वह तनकर रहती हैं ।  
 मित्र राष्ट्र से मिली, शत्रु हनकर रहती हैं;  
 पराधीन जातियाँ ध्याधि बनकर रहती हैं ॥

स्वाभिमान है चित्र में, और देश का प्यार है ।  
 तो जातीय जहाज़ को, खेओ वेड़ा पार है ॥

—

उठा, युवक गण उठो, भेद का भंडा फोड़ो;  
 आड़े आयें अगर, रुढ़ि के बन्धन तोड़ो ।  
 सम्मुख उन्नति पथ प्रशस्त है, इसे न छोड़ो;  
 राष्ट्र बनाओ और देश से नाता जोड़ो ॥

जाग्रत हो जातीयता, उन भावों का ध्यान हो  
 भारत के अरमान हो, तुम्हीं देश की जान हो ।

बाँधो सब को ऐक्य-सूत्र में, तुम बाँध जाओ;  
मुड़ो न पीछे राष्ट्र-यज्ञ में आओ, आओ ।  
सौम-सुधा-खातन्त्र्य वीरगण, पिथो—पिलाओ;  
प्राण-दान दो, जाति मृतक हो रही जिलाओ ॥  
बंशी बजे स्वराज्य की, होने घर घर गान दो ।  
जय जय भारत की कहो, और छेड़ यह तान दो ॥

जय जय भारत राष्ट्र परम प्रिय प्राण हमारे;  
सम्भव-विभव-विभूति जयतिजय त्राण हमारे ।  
जय रस रूप स्पर्श शब्द जय त्राण हमारे;  
तूने जाग्रत किये भाव प्रियमाण हमारे ॥  
जीवन हमको दे रहा, तेरा ही जलपान है ।  
तेरी ही वर वायु से, आया हम में जान है ॥

तेरा गौरव हमें गौरवान्वित करता है;  
तेरा वैभव परम दीनता दुख हरता है ।  
तेरा बल बलहीन जनों में बल भरता है;  
तेरा यशोमयङ्क धवलता धुर धरता है ॥  
पावन तेरी वसुमती, रत्न गणों की खान है ।  
भूषण है तू भुवन का, तू हम सब की जान है ॥

फैंको फैंको फूट, प्रेम-मधु भोग लगाओ;  
 दूर करो दासता न अब यह रोग लगाओ ।  
 जुड़ जायें सब भङ्ग वही अब योग लगाओ;  
 मिलकर ऐसी लगन-लाग सब लोग लगाओ ॥

एक बार संसार का, चित्त चकित हो जाय फिर ।  
 देख प्रताप, प्रखण्ड-बल, दृष्टि थकित हो जाय फिर ॥

जहाँ नहीं सर वहाँ नहीं होता सरोज-वन;  
 जहाँ नहीं रस वहाँ नहीं जाता मलिन्द-मन ।  
 जहाँ नहीं व्यापार वहाँ कब रहा धान्य-धन;  
 जहाँ नहीं सत्कार वहाँ क्यों जायें सज्जन ॥

फल की आशा जड़ बिना, क्या दीवानापन नहीं ।  
 जहाँ नहीं जातीयता, वहाँ कहीं जीवन नहीं ॥

देखें, कब भगवान हमें वह दिन दिखलायें;  
 सकल जातियाँ देश-राष्ट्र की पदवी पायें ।  
 क्षीर नीर की भाँति परस्पर सब मिल जायें;  
 वृहत राष्ट्र बन जाय, शांति-सुख सब नर पायें ॥

साम्य-भाव बन्धुत्व से, पूरित आठो गाँठ हो ।  
 फिर 'वसुधैव कुटुम्बकम्.' का घर घर में पाठ हो ॥

—अधुन 'त्रिशू'—

## तू और मैं ।

मैं दूँदता तुझे था जब कुंज और बन में ।

तू खोजता मुझे था असमर्थ के सदन में ॥

तू 'आह' बन किसी की मुझ को पुकारता था ।

मैं था तुझे बुलाता संगीत में, भजन में ॥

मेरे लिये खड़ा था दुखियों के द्वार पर तू ।

मैं बाट जोहता था तेरी किसी चमन में ॥

बन कर किसी के आंसु मेरे लिये बहा तू ।

मैं था तुझे निरखता माशूक के बदन में ॥

दुख में हला हला कर तूने मुझे चेताया ।

मैं मस्त हो रहा था तब हाय अंजुमन में ॥

बाजे बजा बजा कर मैं था तुझे रिझाता ।

तब तू लगा हुआ था पतितों के संगठन में ॥

मैं था विरक्त तुझ से जगकी अनित्यता पर ।

उत्थान भर रहा था तब तू किसी पतन में ॥

बेबस गिरे हुआँ के तू बीच में खड़ा था ।

मैं स्वर्ग देखता था झुकता कहाँ चरन में ॥

तूने दिये अनेकों अवसर न मिल सका मैं ।

तू कर्म में मगन था मैं व्यस्त था कथन में ॥

हरिचन्द्र और ध्रुव ने कुछ ओर ही बताया ।

मैं तो समझ रहा था तेरा प्रतीप घन में ॥

मैं सोचता तुझे था रावण की लालसा में ।  
पर था दधीच के तू परमार्थ रूप तन में ॥

तेरा पता सिकंदर को मैं खमक रहा था ।

पर तू बसा हुआ था फरहाद कोहकन में ॥

जीसस की 'हाय' में था करता विनोद तू ही ।

तू अंत में हँसा था महमूद के रदन में ॥

प्रह्लाद जानता था तेरा सही ठिकाना ।

तू ही मचल रहा था मंखूर की रटन में ॥

आखिर चमक पड़ा तू गांधी की हड्डियों में ।

मैं था तुझे समझता सुहराव पीले तन में ॥

कैसे तुझे मिलूंगा, जब भेद इस क़दर है ।

हैरान होके भगवन आया हूँ मैं शरन में ॥

तू आव है रतन में सौन्दर्य है सुमन में ।

तू ज्ञान है किन में विस्तार है गगन में ॥

तू ज्ञान हिन्दुओं में ईमान मुस्लिमों में

विश्वास क्रिस्चियन में तू सत्य है सुजन में ॥

हे दीनबन्धु ! ऐसी प्रतिभा प्रदान कर तू ।

देखूँ तुझे दूगों में मन में तथा बचन में ॥

कठिनाइयों दुखों का इतिहास ही सुयश है ।

मुझको समर्थ कर तू बस कष्ट के सहन में ॥

दुख में न हार मानूँ सुख में तुझे न भूलूँ ।

ऐसा प्रभाव भर दे मेरे अधीर मन में ॥

## गज़ल ।

हमारी आज़ादी के भी दुश्मन हमारे भाई खड़े हुये हैं ।  
 यही वजह है कि हिन्द वाले जहाँ में पीछे पड़े हुये हैं ।  
 खदा ही हाफ़िज़ है इस चमन का बताए कोई बचे तो कैसे ।  
 कि जो हैं माली वही हैं गुलची वही सितमगर बने हुये हैं ॥  
 बमिस्ल तूती ज़वान सीखी खुशी २ से शुरु में हमने ।  
 यही वजह है ज़वान बन कर उडू के मुंह में पड़े हुये हैं ॥  
 चढ़ाया फ़ैशन का भूत हमने तिरों पे अपने हज़ार दिल से ।  
 गले से आ कर चिपट गया है उसी के वल में पड़े हुये हैं ॥



—श्री० ईश्वर

## चुप रहो ।

चुप रहो ! ऐ निर्बल, हम हैं सबल,

तुम हमारे दास हो हम नाथ हैं ।

मार सहने को बने हो तुम अबल,

मारने को ही हमारे हाथ हैं ॥ १ ॥

चुप रहो ! ऐ निर्धन, हम हैं धनी,

जो करें हम श्रेय हमको है सभी ।

‘चंबला’ दासी हमारी है बनी—

क्यों करे तुम पर दया हम सब कभी ॥ २ ॥

चुप रहो ! कृषको, हमीं भू-पति सुनो !

वे कहे सौबार बेगारो करो ।

हम न देंगे ध्यान, तुम सौंसिर धुनो,  
 'देन' देकर, तब जियो चाहै मरो ! ॥ ३ ॥  
 चुप रहो ! कुलियो, लड़ो मत हर घड़ी,  
 देख लो पूँजी हमारी है बड़ी ।  
 बात तुम 'मिल-मालिकों' की मान लो,  
 दाम कम लेकर, करो मिहनत कड़ी ॥ ४ ॥  
 चुप रहो ! ऐ शासितो, तुम चुप रहो !  
 शासकों के मुँह कभी लगना नहीं ।  
 जो कहें हम, तुम उसे चुप हो सहो,  
 नियम पालन से कभी भगना नहीं ॥ ५ ॥  
 चुप रहो ! ऐ 'दीन दारो,' चुप रहो !  
 शक्ति के आगे न चलती 'दीन' की ।  
 हम न मानेंगे तुम्हारी, कुछ कहो,  
 नीति है यह, है न बात नवीन की ॥ ६ ॥  
 आदि से हो हैं बली होते बड़े,  
 दुर्बलों की दाल कब गलती कहाँ ?  
 'जो लिये लाठी उसी की भैंस है' ।  
 रिक्त-हस्तों का नहीं कुछ भी यहाँ ॥ ७ ॥



## वंशी को फिर बजाओ ।

[ १ ]

यह प्रेम की कालिन्दी भारत में फिर बहाओ ।  
गौएँ कराहती हैं इनको तो ठुक बचाओ ।  
निज पैर पर खड़े हो हमको यही सिखाओ ।  
सुखतान फिर लड़ाओ वंशी को फिर बजाओ ॥

[ २ ]

भारत के ग्वाल गणको ठुक बोलना सिखाओ ।  
मानुष इन्हें बनाओ संसार में जिलाओ ।  
भारत की ये बेचारी अबला पुकारती हैं ।  
इनको तो सुब दिखाओ वंशीको फिर बजाओ ॥

[ ३ ]

बंधन में यह पड़ा है वसुदेव नाथ भारत ।  
निज रूप को दिखाकर आकर इसे बचाओ ।  
यह फूट बाल-घातिन फिरती है घूतनासी ।  
प्राणों को खँच उसके बशी को फिर बजाओ ॥

[ ४ ]

यह मातृ-भू-यशोदा फिर दर्श चाहती है ।  
उसको दर्श दिखाकर ढाढ़स तो कुछ दिलाओ ।  
इस धर्म-वृन्दावन को अब नाथ, लहलहाओ ।  
दुखियों को फिर बचाओ वंशी को फिर बजाओ ॥



[ ५ ]

लड़-लड़के मर गये हम शालीनता न आई ।

तेरे बिना कन्हैया;-अब तो हमें बचाओ ।

आनन्द प्राणदाता निज रूप को दिखाओ ।

विस्तीर्णपथ बताओ, बंशी को फिर बजाओ ॥

[ ६ ]

अब जाति लाज भारत की द्रौपदी रमा की ।

साड़ी ये एकता की आकर प्रभो ! बढ़ाओ ।

भाफ़त में ये पड़े हैं भारत के दीन पाण्डव ।

इनको तो अब बचाओ, बंशी को फिर बजाओ ॥

[ ७ ]

भारत का पुत्र अर्जुन काहिल य हो रहा है ।

तुम कर्मयोग आकर इसको ज़रा सिखाओ ।

असहाय हो युधिष्ठिर-भारत पुकारता है ।

मानसका बल दिखाओ, बंशी को फिर बजाओ ॥

[ ८ ]

जातीय मान जीवन इस देह में विराजें ।

पीछे न पग हटावें वह मन्त्र अब सिखाओ ।

भारत में हो हमारा शुभ जन्म दीनबन्धो ।

इस आसको पुराओ, बंशी को फिर बजाओ ॥

[ ६ ]

यह भेद भाव आकर भारत से अब हटाओ ।

जातीय सूत्र में सब सन्तान को बँधाओ ।

आलस्य दीनताको भारत से फिर हटाओ ।

यह भीरुता भगाओ वंशी को फिर बजाओ ॥

—जीवानन्द शर्मा

## भारत की जय ।

[ १ ]

दयामय ! भारत की जय हो न हमको कोई भी भय हो ।

अलसता पर तन की जय हो ,

चपलता पर मन की जय हो ।

कृपणता पर धन की जय हो ,

मरण पर जीवन की जय हो ॥

पवित्रात्मा का प्रत्यय हो, दयामय ! भारत की जय हो ॥

[ २ ]

हमारी असि न रुधिर रत हो ,

कोई कभी हताहत न हो ।

शक्ति से शक्ति न अवनत हो ,

भक्तिवश जगत एकमत हो ॥

वैरियों का वैरक्षय हो, दयामय भारत की जय हो ॥

[ ३ ]

भीति पर प्रीति विजय पावे ,  
 रति पर नीति विजय पावे ।  
 द्रोह का काम न रह जावे ,  
 मोह का नाम न रह जावे ॥  
 तुम्हारा निश्चल निश्चय हो, दयामय भारत की जय हो ॥

[ ४ ]

कर्म को कभी न हम त्यागें ,  
 धर्म में अनुरागें पागें ।  
 भक्ति को छोड़ न हम भागें ,  
 मुक्ति के लिये सदा जागें ॥  
 हृदय निर्मल निःशय हो, दयामय ! भारत की जय हो ॥

[ ५ ]

देह तक के हम दानी हों ,  
 मनुजता के अभिमानी हों ।  
 सभी तत्वों के ज्ञानी हों ,  
 तुम्हारे सच्चे ध्यानी हों ॥  
 त्याग के हित ही संख्य हो, दयामय ! भारत की जय हो ॥

[ ६ ]

रहे कटे कसी पुण्ड-पथ में ,  
 बड़े उद्योग मनोरथ में ।

न हठ हो यथातथ में ,  
शान्ति इति में हो सुख अथ में ॥  
सर्व संसार सदाशय हो, दयामय ! भारत की जय हो ॥

[ ७ ]

वृत्तियां बनी रहें बस में ,  
न विष मिलने पावे रस में ।  
बहे शुचि शोणित नसनस में ,  
कमी हो कभी न साहस में ॥  
आप अपना ही आश्रय हों, दयामय ! भारत की जय हो ॥

[ ८ ]

सफलता मिले परिश्रम में ,  
न बाधा हो कार्यक्रम में ।  
भरा उत्साह रहे हम में ,  
लगे हम रहें सदुद्यम में ॥  
महीपर ही स्वर्गोदय हो, दयामय ! भारत की जय हो ॥

—वैपिल शरण गुप्त



## मेरा देश ।

—:४:—

मेरा देश, देश का मैं, देश मेरा जीवन प्राण,  
 मेरा सम्मान मेरे देश की बड़ाई में ।  
 जीऊँगा स्वदेश हित, मरूँगा स्वदेश काज,  
 देश के लिये कभी न फसूँगा बुराई में ॥  
 भीषणे भयंकर प्रसंग में भी भूल के भी,  
 भुलूँगा न देश हित राम की दुहाई में ।  
 जबलों रहेगी सांस सर्वस भी लगा दूँगा,  
 ईश को भी भुकालूँगा देश की भलाई में ॥  
 खर्चा जहाँ देश की हो मेरी जीभ वहीं खुले,  
 और नहीं खुले कहीं खुदा की खुदाई में ।  
 मेरे कान गान सुने सांचे देश भक्तन के,  
 और गान आवे कभी मेरे ना सुनाई में ॥  
 मेरे अङ्ग रङ्ग चढ़े एक देश प्रेम की ही,  
 और रङ्ग भङ्ग होके बूड़ें जा तराई में ।  
 मेरो मन मेरो तन मेरो धन मेरो जीव,  
 मेरो सब लागे प्रभु देश की भलाई में ।

—पं० गिरधर शर्मा

## वीर प्रण ।

न होने देंगे अत्याचार,  
लड़ जायेंगे न्याय पक्ष पर करके हृदय उदार । न होने०॥  
अन्यायी अन्याय करें यों हाथ ! सरे बाज़ार,  
और खड़े चुप देखें हम तो नयनों को धिक्कार ॥ न होने०॥  
प्रबल अनल में जलना हो या चलना असि की धार,  
पर-पीड़न प्रतिकार हेत है हमको सब स्वीकार । न होने०॥  
अत्याचारी दो यदि होंगे तो होंगे हम चार,  
हमें न पग भर हटा सकेगी रण से माया मार ॥ न होने०॥  
आवें दुष्ट सतावें,—आवें खायें ज़ख्म हज़ार,  
पर-उद्धार हेत दीनों के, हैं हम हरदम तयार । न होने०॥  
—सनेही



गाफिल पड़ा हुआ है हिन्दोस्तां न समझो ।



बेकार जाने वाली आहो फुगां न समझो ।  
बिजली निहां है इनमें इनको धुआं न समझो ॥  
अफसानये अलम है क्रिस्ता है दर्दों ग़म का ।  
इस मेरी दास्तां को तुम दास्तां न समझो ॥

धोखे कहीं न खाना मुर्गाने सेहने गुलशन ।  
 सैयाद इसको जानो तुम बागवां न समझो ॥  
 गफलत की नींद से अब चौंका है चौंक उठा है ।  
 माफिल पड़ा हुआ है हिन्दोस्तां न समझो ॥  
 मालूम है चमन में बिजली कभी गिरेगी ।  
 महफूज है हमारा ये आशियां न समझो ॥  
 मुद्दत से जानता हूं बसों का तजुर्बा है ।  
 नामेहरबां को हरगिज़ तुम मेहरबां न समझो ॥  
 कुछ सोच कर समझ कर खामोश हो गया हूं ।  
 मैं बे दहन नहीं हूं तुम बे जबां न समझो ॥  
 “बिसमिल” है नाम मेरा मैं खादिमे वतन हूं ।  
 तड़पोगे जिन्दगी भर ऐ मेहरबां न समझो ॥

—‘बिसमिल’ इलाहाबादी



## बिना स्वाधीनता पाये ।



बहुत दिन हो गये दासत्व में रहते हुए हमको ।  
 हैं गुजरें मुद्दतें यह आफतें सहते हुए हमको ॥  
 भये कितने ही दिन दुख-सिन्धु में बहते हुए हमको ।  
 हुईं सदियां दुखी हो दर्द-दिल करते हुए हमको ॥

मुसीबत पर मुसीबत आज तक सहते चले आये ।  
 नहीं अब चैन ले सकते बिना स्वाधीनता पाये ॥

हमारा मुल्क लेकर आज वह सरदार बन बैठे ।

वह मात्सामाल बन बैठे, हम नादान बन बैठे ॥

किया कंगाल भारत को उधर ज़रदार बन बैठे ।

हमें मूरख बना कर खूब ही हुशियार बन बैठे ॥

रहे वह अब तलक धोखाधड़ी में सब को भरमाये ।

नहीं अब चैन ले सकते बिना स्वाधीनता पाये ॥

मिला गुरु हमको गांधी सा, है हक़ को आज पहचाने ।

असहयोगान्दोलन से हुए हैं खूब मस्ताने ॥

जो अब तक कर चुके वह अपने अत्याचार मनमाने ।

यहीं तक ख़त्म है उनका, इधर हम ठान हैं ठाने ॥

जिसे सुनना हो आकर के सुने, सुनता चला जाये ।

नहीं अब चैन ले सकते बिना स्वाधीनता पाये ॥

है उनकी बन्दरी घुड़की, हमारे पास हिम्मत है ।

उन्हें तलवार, हमको आत्मिक भावों की कूबत है ॥

उन्हें है मारने की लत, इधर मरने की ताक़त है ।

वह सब को मार डालें, यह महज़ उनकी हिमाकत है ॥

है क्या मुमकिन कि हिन्दुस्तान अब पीछे क़दम लाये ।

नहीं अब चैन ले सकते, बिना स्वाधीनता पाये ॥

अगर बरबाद होंगे, तो नई सृष्टी रचा देंगे ।

नहीं आबाद होंगे तो विजय-डंका बजा देंगे ॥

रहेंगे या मिटेगे, हर तरह से ही मजा देंगे ।

कोई दिन आयगा, जब साज हम अपना सजा देंगे ॥



“बिपन”-भारत खमन होगा, दिवस दोबारके जाये ।

नहीं अब चैन ले सकते बिना स्वाधीनता पाये ॥

“बिपिन”

**वे बन्दों से डरें क्या जो खुदा से डरने वाले हैं**

कभी भहले वफा तेगो सितम से डरने वाले हैं ।

निसारे मुल्क हैं अपने वतन पर मरने वाले हैं ॥

मसीही दौर में भहले खुदा भी मरने वाले हैं ।

पिदर के मिलने वाले कब पिसर से डरने वाले हैं ॥

रहा कायम अगर ये जोश कौमी बाग़े आलम में ।

गुले मक़सद से दामन हम भी अपना भरने वाले हैं ॥

ज़माना चाहिये मिटने को इनके अच्छे होने को ।

कहीं ये ज़ख़्म दिल आसानियों से भरने वाले हैं ॥

वतनपर क्यों न मरजायें, वतन पर क्यों न मिट जायें ।

कि आख़िर एक दिन हम मिटने वाले मरने वाले हैं ॥

हमारी शोरिशों पर यह समझना चाहिये उनको ।

वो बन्दों से डरें क्या जो खुदा से डरने वाले हैं ॥

हमारी ख़िदमतों का तो कभी चर्चा नहीं करते ।

सुना है सर पे वोह इलज़ाम उल्टा धरने वाले हैं ॥

वतन वालों ने बाँधी है कमर पे हज़रते ‘बिसमिल’ ।

नयेसर से जहाँ में नाम पैदा करने वाले हैं ॥

— ‘बिसमिल’ इब्नाहावादी

## पोल हमीं ने खोली है ।

मित्रो आओ खेलें मिल कर सत्याग्रह की होली है ।  
 रक्त बहे तो समझें उसको रंग लाल या रोली है ॥  
 असहयोगियों का समूह इत उत सैनिक की टोली है ।  
 प्रेम द्रोह सों दुहं ओर की भरी गुलाली भोली है ॥  
 करना समुचित नहीं स्वप्न में कुछ भी टालमटोली है ।  
 गन की गोली खाओ सुख से समझ भंग की गोली है ॥  
 नौकरशाही की धमकी को समझो एक ठठोली है ।  
 गनमशीन को दिल में समझो पिचकारी इन पोलो है ॥  
 देशभक्त के मुख में हरदम यही निकलती बोली है ।  
 असहयोग करके सरकारी पोल हमीं ने खोली है ॥

—लेखक श्री 'बाब'



## बलि-वेदी का सन्देश ।

—:०:—

( १ )

नहीं लिया हथियार हाथ में, नहीं किया कोई प्रतिकार  
 “अत्याचार न होने देगे” बस, इतनी ही था मनुहार ॥  
 सत्याग्रह के सैनिक थे ये, सब सह कर रह कर उपवास ।  
 चास चन्दियों में स्वीकृत था, हृदय-देशपर था विश्वास ॥

( २ )

मुरझा तन था, निश्छल मन था, जीवन ही केवल धन था ।  
 मुसलमान हिन्दूपन छोड़ा, बस, निर्मल अपनापन था ॥  
 मन्दिर में था चाँद चमकता, मसजिद में मुरली की तान ।  
 मक्का हो, चाहे वृन्दावन, होते आपुस में कुरवान ॥

( ३ )

सूखी रोटी दोनों खाते, पीते थे गङ्गा का जल ।  
 भानों मन धोने को पाया, उसने अहा ! उसी दिन बल ॥  
 गुरु गोविन्द ! तुम्हारे बच्चे, अब भी तन चुनवाने हैं ।  
 “पथसे विचलित न हो” अहा ! गोली से मारे जाते हैं ॥

( ४ )

गली-गली में अली-अली की, गूँज मचाते हिलमिल कर ।  
 मारे जाते कर न उठाते, हृदय चढ़ाते खिलखिल कर ॥  
 कहो ! करें क्या बैठे हैं हम, सुने मस्त आवाज़ों को ।  
 धोते हैं रावी के जल से, हम इन ताजे घावों को ॥

( ५ )

रामचन्द्र मुखचन्द्र तुम्हारा, घातक से कब कुम्हलाया ?  
 तुमको मारा नहीं वीर ! अपने को उसने मरवाया ॥  
 जाओ, जाओ, जाओ, प्रभु को पटुंचावो स्वदेश-सन्देश !  
 गोली से मारे जाते हैं, भारतवासी हे सर्वेश !

( ६ )

रामचन्द्र तुम कर्मचन्द्र सुत, बन कर आ जाओ सानन्द ।  
बारबार मर कर दिखलाओ, आर्यों का आत्मिक स्वच्छन्द ॥  
चिन्ता है होवे न कलंकित, हिन्दूधर्म पाक इस्लाम ।  
गायें दोनों सुधि-बुधि खाकर, या अल्ला जय-जय घनश्याम ॥

( ७ )

स्वागत है सब जगतीतल का, उसके अत्याचारों का ।  
अपनापन रख कर स्वागत है, उसको दुर्वल मारों का ॥  
हिन्दू-मुस्लिम-पेक्क बनाया, स्वागत उन उपहारों का ।  
मर मिटने के दिवस, रूप धर आवेंगे त्यौहारों का ॥

( ८ )

गोली को सहजाओ जाओ ! प्रिय अब्दुलकरीम जाओ !  
अपनी बीती हुई खुदातक, अपने बन कर पहुंचाओ ॥

\* \* \* \* \*

क्यों मारा ? हा ! हा !! क्यों तोड़ी, ईसाकी प्यारी प्रति मूर्ति ?  
भारतमें कर डाली तुमने, नस-नसमें विजली की स्फूर्ति ॥

“भारतीय-आत्मा”



## क्यों आये हो ?

( १ )

‘विमल’ विश्व में नहीं व्यर्थ रहने आये हो ।

चलो, बढ़ो, कुछ नियत कार्य करने आये हो ॥

दुख-बाधा परिताप-बात सहने आये हो ।

पर निरीह हो नहीं दास होने आये हो ॥

कार्य-क्षेत्र है यह जगत्; चलो बढ़ो कर्तव्यपर ।

कभी हाथ पर हाथ रख अड़ो नहीं भवितव्यपर ॥

( २ )

कायर होकर नहीं व्यर्थ रौने आये हो ।

अपना स्वत्व न आप यहाँ खोने आये हो ॥

अकर्मण्य हो नहीं सिर्फ सोने आये हो ।

कर्मवीर हो देश-दाग धोने आये हो ॥

यत्न करो, आगे बढ़ो, धरे काल भी केश को ।

अमर सुयश भागी बनो, कर स्वतन्त्र निज देश को ॥

( ३ )

दीन-दुखी का दुःख-शोक हरने आये हो ।

उज्ज्वल ऊँचे भाव जगत् भरने आये हो ॥

कर वीरोचित कार्य विजय पाने आये हो ।

जन्म-भूमि के लिये वीर मरने आये हो ॥

देश-कार्य में जो यहाँ हो जाते बलिदान हैं ।  
जीवन-फल पाते वही, धन्य-धन्य वे प्राण हैं ॥

“ विपक्ष ”



## जातीय संगीत ।



न होगी क़ौम ऐसी जो न बढ़ कर फिर घटी होगी ।  
कभी आगे बढ़ी होगी कभी पीछे हटी होगी ॥  
सुधर जायेगी हालत गर कभी दुखिया किसानों की ।  
तो देखोगे कि दौलत देश में घर-घर पटी होगी ॥  
दुशाला ओढ़ कर बैठे हैं हम जिनकी बदौलत यों ।  
नहीं गम हमको इसका उनकी चादर गर फटी होगी ॥  
कमीना उन को समझाऊँ जो सीना साफ़ है बिल्कुल ।  
कितने मालूम था कि “मेरी समझ ऐसी लटी होगी” ॥  
मिलेंगे स्वत्व सब है किसका यह साहस जो रोकेगा ।  
चरण अंगद का बन कर क़ौम जब इस पर डटी होगी ॥  
जिला दे क़ौम, को यकवार फिर ला दे वही हालत ।  
खिला दे आके कोई क्या कहीं ऐसी बटी होगी ॥  
रहा अभ्यास ऐसा ही तो [कुछ ही दिन में ऐ मित्रो ।  
भड़ा से लेखनी पर नाचती कविता नटी होगी ॥  
सनेही को ठसक वैभव की दिखलाने वो आये थे ।  
उसे था दीनता पर गर्व खूब उससे पटी होगी ॥

—“ सनेही ”

## माधव !

—:~:—

माधव ! आप सदा के कोरे ।

दीन दुखी जो तुमको यांचत सो दानिन के भोरे ॥  
 किन्तु बात यह तुव स्वभाव के नेकहु जानत नाहीं ।  
 सुनि-सुनि सुयस रावरौ तुवदिग आवनको ललचाहीं ॥  
 नाम धरै तुमको जगमोहन मोह न तुमको आवे ।  
 करणानिधि तुव हृदय न एकहु करणा बुन्द समावे ॥  
 लेत एककों देत दूसरहिं दानी बनि जगमाहीं ।  
 ऐसो हेर फेर फिर नूतन लाग्यो रहत सदाहीं ॥  
 भांति-भांति के गोपिनु के जो तुम प्रभु चीर भुराये ।  
 अति उदारता सों लै बेही द्रोपदि को पकराये ॥  
 रतनाकर को मथत सुधा को कलश चाह जो पाये ।  
 मन्द-मन्द मुसुकात मनोहर सादेवनुकों प्याये ॥  
 मत्त गयन्द कुवलिया के जो खेलि प्राण हर लीने ।  
 बड़ी दया दरसाय दयानिधि सो गजेन्द्र को दोने ॥  
 करिकै निधन बालि रावन को राजपाट जो आये ।  
 तापे करि ऐसान विभीषण सुग्रीवहिं बैठाये ॥  
 पुण्डरीक को सर्वनास करि मालमता जो लीये ।  
 ताकों विप्र सुदामाके सिर करि सनेह मढ़ि दीये ॥  
 ऐसी तूमापलटो के गुन नेतिनेति भुति गावें ।  
 शेष महेश सुरेश गणेशहुं सहसा पारन पावें ॥

इत माया अगाध सागर तुम डोबहु भारत नैया ।  
रचि महभारत कहुं लरावत अपु में भैया भैया ॥  
या कारण जगमें प्रसिद्ध अति 'निबट्टी रकम' कहाओ ।  
'बड़े बड़े तुम मठा धुंवारे' क्यों साँची खुलवाओ ॥

—सत्यनारायण कविरत्न

## शुभेच्छा ।

न इच्छा स्वर्ग जाने की नहीं रुपये कमाने की ।  
नहीं है मौज करने की नहीं है नाम पाने की ॥  
नहीं महलों में रहने की नहीं मोटर पै चलने की ।  
नहीं है कर मिलाने की नहीं मिस्टर कहाने की ॥  
न डिग्री हाथ करने की, नहीं दासत्व पाने की ।  
नहीं जङ्गल में जाकर ईश धूनी ही रमाने की ॥  
फ़क़त इच्छा है ऐ माता ! तेरी शुभ भक्ति करने की ।  
तेरे ही नाम धरने की तेरा ही ध्यान करने की ॥  
तेरे ही पैर पड़ने की तेरी आरत भगाने की ।  
करोड़ों कष्ट भी सह कर शरण तव मातु आने की ॥  
नहीं निज बन्धुओं को अन्य टापू में पठाने की ।  
नहीं निज पूर्वजों की कीर्ति को दाग़ी कराने की ॥  
बहे जिस भांति हो माता सुखद निज-राज्य पाने की ।  
मरण उपरान्त भी माता ! पुनः तव गोद आने की ॥

—लक्ष्मीनारायण मिश्र



## स्वाधीनता ।



कोकिल बनकर स्वतन्त्रते तू, राग मुक्ति के गाती है ।  
मन्द-वायु बनकर भाँके दे-देकर सुपन खिलाती है ॥  
सर्जनी-शक्ति है तुझमें, मृत-जातियां जिलाती है ।  
हो जाते हैं बीर अमर तू ऐसे अमृत पिलानी है ॥  
कर्म-क्षेत्र में डटे हुए हैं, तेरे ही आराधक हैं ।  
तुझे प्राप्त करके छोड़ेंगे, देखें कि नये बाधक हैं ॥ १ ॥

बच्चोंको अपनी सुन्दरता दिखला कर ललचाती है ।  
मन्त्र-मुग्ध करके मर्दोंको स्वाभिमान सिखलाती है ॥  
अमरों में तू अमर हुई है, असुरों में पछताती है ।  
विबुधोंमें विनोद करती है, वीरोंपर बलि जाती है ॥  
तेरे भक्तों पर प्रहार कर, खल जनभी छक जाते हैं ।  
शेर शहीदों के शोणित में, तैर-तैर थक जाते हैं ॥ २ ॥

तू ही सुन्दर कल्प-लता है, तू चारों फल देती है ।  
तू ही सच्ची कामधेनु है, सुख वैभव-बल देती है ॥  
तू ही मञ्जु मेघ-माला है, तृषितों को जल देती है ।  
तू खन्धिका सदृश शीतल है, विकलोंको कल देती है ॥  
हिम-निरपर अपनी महिमासे, धवल ध्वजाफहराने दे ।  
विमल-न-गङ्गा-सङ्गा, दश-उल्लस, भरने दे, लहराने दे ॥ ३ ॥

विचलित होंगे करो नहीं जन, कर्त्तव्य कारागारों से ।  
जंजीरों से, हथकड़ियों से, गोलों की बाँझारों से ॥  
दमन-नीति-दावानल-दुख से, दारुण अत्याचारों से ।  
कूट-नीति से, भेदभाव से, पशुबल के व्यवहारों से ॥  
जिन्हें त्याग-बलिदान रुचा है, भयके भाव विलोप हुए ।  
स्वाधीनते! तुझे पाकर वे, सभी भाँति स्वाधीन हुए ॥ ४ ॥

तेरी सेवा से मानव-गण, यदि न यहाँ वञ्चित होंवें ।  
सबकी उन्नतिके विकाशके, तो साधन सञ्चित होंवें ॥  
पराधीनता के पङ्जे में, वे न फँसे किञ्चित होंवें ।  
विश्व-बन्धु बनकर समतासे, स्नेह-सलिल सञ्चित होंवें ॥  
बस अपने-अपने हृदयों पर, अपना ही शासन होवे ॥  
मन-मन्दिर में सौम्य-रूप से, तेरा सिंहासन होवे ॥ ५ ॥

—एक राष्ट्रीय आत्मा



शुभे ! स्वागत ।

देवी स्वाधीनते ! पधारो ।

कोटि-कोटि हत्-कमल बिछेहैं, उनपर अपना आसन धारो ।

( १ )

दर्शन की उत्कंडा धारे, तरस रहे हैं भक्त तुम्हारे ।

तन, मन, धन अर्पण करने को, माता प्रस्तुत हैं सुत सारे ॥

छूनेको पद-पंकज प्यारे, खड़े हुए हैं हाथ पसारे ।

क्षण-क्षण कल्प समान बीतता, अब तो अपना रोष बिसारो ॥

देवी स्वाधीनते ! पधारो ।

( २ )

भारतको क्यों भूल रही हो ? हो इतना प्रतिकूल रही हो !

क्या पश्चिम ऐसा प्यारा है ? जिसमें भूलेभूल रही हो ॥

फहरा वहीं दुकूल रही हो ! गौर-वर्णपर फूल रही हो ।

किन्तु; पूर्व तो जन्म-भूमि है, यह तो मनमें ज़रा विचारो ॥

देवी स्वाधीनते ! पधारो ।

( ३ )

जबसे तुमने किया किनारा, दुःशासन ने तम बिस्तार ।

नग्न कर दिया, हत भारतका, हीर निकाला, चीर उतारा ॥

और बहा जुलूमोंकी धारा, मन-माना आतङ्क प्रचारा ।

अब यह सब असह्य है, माता ! भीम-शक्ति बन कष्टनिवारो ॥

देवी स्वाधीनते ! पधारो ।

( ४ )

अब अनुकूल वायु बदली है; हिन्द-बाटिका सुफल फली है ।  
कुम्हलाई थी आशालतिका, उसमें मुकुलित हुई कली है ॥  
शक्ति फूटकी टूट चली है; हुई परिष्कृत शान्ति-गली है ।  
बलि-वेदी परि-पूर्ण हो चुकी आकर मंगलमस्तु, उचारो ॥  
देवी स्वाधीनते ! पधारो ।

( ५ )

तपी तुम्हारा ध्यान धर रहे; तपो-भूमिमें भक्ति भर रहे ।  
अगणित हाथ ! कलेवर कोमल, सहन मानसिक कष्ट कर रहे ॥  
आत्म-त्यागका सिन्धु तर रहे; और देशका ताप हर रहे ।  
गोते भँवर दे रहे उनको, तूफानोंसे शीघ्र उबारो ॥  
देवी स्वाधीनते ! पधारो ।

( ६ )

यदि, अब भी न दया उर आई; रही निठुरता यों ही छाई ।  
तो निश्चय भारतकी हिम्मत, टूट जायगी बँधी बँधाई ॥  
फिर न बनेगी बात बनाई; सहनी होगी तुम्हें हँसाई ।  
इससे कृपा करो करुणा-मयि ! अभी समय है दशा सुधारो ॥  
देवी स्वाधीनते ! पधारो ।

( ७ )

जयति स्वर्गकी प्यारी, आओ, नन्दन बनकी क्यारो आओ ।  
दीन जनों की दुःख-नाशिनी, कृषकोंकी फुलवारी आओ ॥

छिटकाओ छवि न्यायी, आओ काले विनय पुजारी आओ ।  
 बरसाओ स्वर्गों की वर्षा, सबमें नव-जीवन संचारो ॥  
 देवी स्वाधीनते ! प्यारो ।

—भमिलाषी

## भारत आरती ।

( १ )

जय भारत जय भारत, जय मम प्राण-पते ।  
 जय संसार-शिरोमणि, कल्याण-गार-मते ॥

( २ )

जय जय तीस-कोटिजन-प्रतिपालन-कर्ता ।  
 अंगनित-कोटि-चराचर-भर्ता, दुख हर्ता ॥

( ३ )

भाल विशाल-चमत्कृत सित हिम-गिरि राजें ।  
 परसत बाल प्रभाकर हेम-प्रभा भ्राजें ॥

( ४ )

ऋषि-मुनि-गुण्य तपोनिधि, तेज पुंजधारी ।  
 सब विधि अधम-अविद्या-भव-भ्रम-तम-हारी ॥

( ५ )

जय जय वेद चतुर्मुख, अखिल-भेद ज्ञाता ।  
सु-विमल-शान्ति-सुधानिधि, सुद मंगल-दाता ॥

( ६ )

विलसति कण्ठ-विहारिनि, पावनि, श्री गंगा ।  
उपवन-विपिन-अलंकृत शोभित शुचि अंगा ॥

( ७ )

उमंगत अगम पर्यायिनि, चरन-कमल सेवी ।  
सुलभ सुहाग सजावति प्रनत प्रकृति देवी ॥

( ८ )

सु-जल, सु-व्योम सु-वारिद सु-विमल-जल सरिता ।  
सुपवन, अवनि मनोहर बल वैभव-भरिता ॥

( ९ )

जय जय विश्व विदावर, जय विभुन नामी ।  
जय जय धर्म-धुरन्धर, जय श्रुत पथ-गामी ॥

( १० )

अजित अजेय अलौकिक, अतुलित-बल-धामा ।  
पूरन प्रेम-पर्यायिनि, शुभ-गुण-गन ग्रामा ॥

( ११ )

हे प्रिय, पूज्य परम मम, नमो नमो देवा ।  
बिनवत तीस कोटि जन, ग्रहन करहु सेवा ॥

( १२ )

श्री भारत-शुचि आरति, जग-मंगल करनी ।  
मंजुल-मधुर-पद-ध्वनि, बुध-जन-मन हरनी ॥

( १३ )

पुनि पुनि प्रेम समन्वित, जो कोई गावै ।  
सुलभ, स्वदेश-सहायक, शुभमति गति पावै ॥

—श्रीधर पाठक







THE UNIVERSITY LIBRARY.  
RECEIVED ON

NOV 1927

ALMA MATER

# The University Library,

ALLAHABAD

---

*Accession No.* .....

*Section No.* ..... 81

(FORM No. 30.)

57.